

Zafar-e-Adab

BEING THE STRING OF YOUR KITE

ناتک

عشق

مہک عارف

تاثیر عشق



از قلم مہک عارف

All Rights Reserved

Copyright: Mehk Arif (Author)

Published by: Safar-e-Adab

Published On: safareadab.com

To get published with us, contact us via email or website:

safareadab.com

khanumaira@safareadab.com


adab@safareadab.com

Note: We don't charge anything to publish online. If anyone charges any kind of fee in order to publish your write-ups in the name of Safar-e-Adab, please don't try to go ahead with them and immediately report them using the contact us button on our website. Thank you

ضروری بات

تاثیر عشقم کے تمام جملہ حقوق لکھاری "مہک عارف" کے نام محفوظ ہیں۔ کہانی کا کوئی بھی حصہ کسی بھی صورت میں کسی دوسرے پلیٹ فارم یا سوشل میڈیا پر پوسٹ کرنے سے پہلے لکھاری کی اجازت درکار ہوگی۔ بغیر اجازت کہانی کا استعمال کرنے والوں پر سخت کارروائی کی جاسکتی ہے۔ اس کہانی اور اس میں موجود کردار محض تصوراتی ہیں۔ کسی بھی حقیقی کہانی یا انسان سے ان کا کوئی واسطہ نہیں ہے۔ کسی بھی طرح کی مشابہت کو اتفاق سمجھا جائے۔





"آہستہ چینو جیابالاج سکندر اگر کسی نے سن لیا تو۔" جیا کی نظریں اپنے دائیں جانب اٹھتی گئیں۔ اسے لگا وہ اگلا سینکڑ شروع ہونے سے پہلے ہی فنا ہو جائے گی۔ کیونکہ سننے والا سن چکا تھا۔ وہ پلک تک جھپکنا بھول گئی۔

اگر آپ کا بھید کوئی اپنا جان لے تو غم نہ کرو وہ تمہارا راز کسی تیسرے کو نہیں بتائے گا لیکن اگر وہ بھید کسی پرائے کو معلوم ہو جائے تو تمہارا غم کرنا بنتا ہے۔

جیا سکندر کی مثال بھی اس وقت ایسی ہی تھی وہ وحشت زدہ آنکھوں سے اپنے دائیں جانب کھڑی عالیہ جعفری کو دیکھ رہی تھی۔ جس کے چہرے پر پھیلے حیرت کے تاثرات اس بات کی عکاسی کر رہے تھے کہ وہ کچھ دیر پہلے ہونے والی گفتگو حرف بہ حرف سن اور سمجھ چکی ہے۔

"سوفائلی جیا سکندر۔ تم بھی ان لڑکیوں میں سے نکلی جو جوانی کی دہلیز پر قدم رکھتے ہی نامحرم کی محبت میں جکڑ جاتی ہیں۔" عالیہ کے الفاظ نے اسے تپتے صحرائیں لاکھڑا کیا تھا۔ وہ شل سی ان دو عورتوں کو دیکھ رہی تھی جن کی آنکھوں میں اس کے لیے تشنہ اور حقارت تھی۔

"آپ اپنے قیمتی الفاظ اپنے پاس رکھیں جیا سکندر اتنی گزری نہیں ہے کہ اس جیسے بے غیرت انسان کے جھانسنے میں آجائے۔" اس کی بات پر سامنے بیٹھی حریم ناز کا مدہم سا قہقہہ گونجا جس میں طنز واضح تھا۔

"کس کس کا منہ بند کرواؤ گی جیا۔؟ میرا جس کے پاس ٹھوس ثبوت ہیں، اس لڑکی کا جو تمہارا اعتراف اپنے گناہگار کانوں سے سن چکی ہے یا پھر وہاں ملک کا جو اس واقعے کا اہم کردار ہے۔؟" حریم اٹھ کھڑی ہوئی۔

"آخر آپ چاہتی کیا ہیں؟ کیا ملے گا آپ کو یہ سب کر کے۔؟" جیا کی بس ہوئی تھی۔

"بالاج سکندر۔" دونوں لڑکیوں نے یک زباں ہو کر بولا۔ حریم نے جھٹکے سے عالیہ کی جانب دیکھا وہ سٹیٹا کر ادھر ادھر دیکھنے لگی۔ وہ نہیں چاہتی تھی کہ حریم ناز کا اگلا ہدف وہ بنے۔

”دیکھو جیاسکندر۔ جتنا ہو سکے بالاج سے دور رہنا کیونکہ وہ صرف میرا ہے، چار سال پہلے بھی میرا تھا اور تاعمر بھی میرا ہی رہے گا۔“ حریم ناز کی زبان سے یہ الفاظ ایک ادا سے نکلے تھے۔

”وہ بالاج سکندر ہیں کوئی سایہ نہیں جو پر چھائی کی طرح ساری زندگی آپ کے رہیں گے۔“ جیاسکندر کے سامنے سے ہٹ گئی۔ سامنے سیٹج سے نیچے کا راستہ واضح تھا پھولوں سے سبھی ایک راہداری جو داخلی دروازے تک جاتی تھی۔ مطلب صاف تھا کہ وہ جاسکتی ہے۔ حریم لال بھوکا چہرہ لیے سیٹج سے نیچے اترتی چلی گئی۔ اس کی دیکھا دیکھی عالیہ بھی وہاں سے ہٹ گئی۔

”کیا کہہ رہی تھی وہ۔؟“ منہاجیا کے قریب آتی پوچھنے لگی۔

”وہ آج بھی بالاج پر نقب لگائے بیٹھی ہے۔“ آنکھوں میں نمی اترنے لگی تھی۔ وہ رونا نہیں چاہتی تھی۔ وہ کمزور نہیں پڑنا چاہتی تھی۔

”بھائی صرف تمہارے ہیں جیا۔ اب یہ تمہارا فیصلہ ہے کہ تم ایک اچھی اور خوشحال زندگی جینا چاہتی ہو یا حریم ناز کو خیالات کا مرکز بنا کر اپنے اور بھائی کے درمیان دوریاں اور تلخیاں پیدا کرنا چاہتی ہو۔“ منہانے اسے واپس صوفے پر بٹھایا۔ صد شکر کہ کوئی ان کی جانب متوجہ نہیں تھا۔

BEING THE STRING OF YOUR KITE

”میں ایسا نہیں چاہتی منہا۔ لیکن جب بھی میری زندگی میں کچھ اچھا ہونے لگتا ہے کچھ یادیں میرے ذہن کو الجھا دیتی ہیں۔ میں نہیں سمجھ پارہی کہ مجھے کیا کرنا ہے۔“ اس کی آنکھیں برسنے کو تیار تھیں جنہیں جھپکتی وہ آنسوؤں کے آگے پل باندھنے لگی۔ منہا اس کی میکسی کا دامن درست کر رہی تھی۔

”تم جانتی ہو آج کے دور میں کامیاب انسان کون ہوتا ہے۔؟“ اس نے لمبا گھیر دار دامن مزید پھیلایا۔

”کون؟“ جیانفی میں سر ہلاتی پوچھنے لگی۔

”وہ جو ماضی سے نکل کر مستقبل میں رہنا سیکھ جاتا ہے۔“ منہا اس کے ساتھ آ بیٹھی تھی۔ اس نے سامنے دیکھا علی اور آفرین جہاں کسی رشتہ دار سے مل رہی تھیں۔ ثانیہ بیگم اور معید سکندر ایک ساتھ کھڑے مہمانوں کا خیال کر رہے تھے۔ بالاج وہاں موجود نہیں تھا نا جانے وہ کہاں تھا۔

”اور ایسے لوگ کہاں پائے جاتے ہیں۔؟“ وہ خیالوں میں گم بولی۔

”کیسی بچوں کی سی باتیں کرتی ہو تم بھی۔ ایسے لوگ ہمارے ارد گرد ہی ہوتے ہیں۔ اگر ہم اپنی آنکھوں پر لگی ماضی کی پٹی ہٹا کر دیکھیں تو یہ دنیا اور اس میں رہنے والے لوگ صاف نظر آئیں گے۔ بھائی کو دیکھو انہوں نے ماضی میں ایک غلط فیصلہ لیا تھا جس سے دستبرداری حاصل کرنا ان کے بس میں نہیں تھا لیکن تم ان کی اندھیر نگری میں اجالے کی ایک کرن بن کر آئی جو آج ان کا نصیب بن چکی ہے۔“ منہا نے اس کا ہاتھ اپنے ہاتھ میں تھاما۔

”غلط۔۔ کچھ یادیں ہمارے ذہن پر اس انداز سے اثر کرتی ہیں جنہیں بھلانا ہمارے بس کی بات نہیں۔“ منہا گہرا سانس بھر کر رہ گئی۔

”میں نہیں جانتی ایسی کیا شے ہے جو تمہیں اریٹ کر رہی ہے لہذا اس پر ہم بعد میں بات کریں گے۔ فی الحال اپنا موڈ ٹھیک کرو اگر کسی نے دیکھ لیا تو بلاوجہ باتیں بنیں گی۔“ منہا نے اس کے ہاتھ پر دباؤ بڑھایا تو جیانے اثبات میں سر ہلایا۔

وہ اپنے کمرے میں لگے سنگھار میز کے آئینے کے سامنے کھڑی تھی۔ چہرے پر پریشانی کے آثار نمایاں تھے۔ کچھ دیر یونہی کھڑے رہنے کے بعد وہ وارڈروب کی جانب آئی۔ ٹول کر ایک ہلکا کانسے رنگ کا جوڑا باہر نکالا۔ ملک اس کا تمام سامان اس تک پہنچا چکا تھا۔ کب کیوں کیسے یہ جاننے کی انمول نے خواہش نہیں کی تھی۔ اس جوڑے کے ساتھ ہم رنگ ہی دوپٹہ تھا لیکن اسے یہ دوپٹہ نہیں چاہیے تھا۔ اس نے وارڈروب سے ایک اور شاپنگ بیگ نکالا اور اسے لا کر بیڈ

پر الٹ دیا۔ سامنے ہی ایک بڑی سی چادر تھی جس کا رنگ خون سے بھی گاڑھا معلوم ہوتا تھا۔ انمول ملک کی نظریں اس کپڑے کے ٹکڑے میں پیوست ہو کر رہ گئیں۔ گھڑی کی سوئیاں بھی ایک دم ٹھہر گئیں۔ وقت الٹے پاؤں چلنے لگا۔

وہ شام بھی سردیوں کی شاموں جیسی ٹھنڈی اور تیز تھی اسلام آباد میں سرد موسم کا دورانیہ جتنا کم ہوتا ہے اتنا شدید بھی ہوتا ہے۔ ایسے میں انمول اپنے کمرے کی بالکنی کی ریلنگ پر کہنیاں ٹکائے کھڑی تھی۔ نیلے رنگ کی بیل باٹم پر وہ گلابی گھٹنوں سے اوپر آتی شرٹ میں ملبوس تھی۔ لمبے سیاہ بال آبشار کی طرح پشت پر بکھرے ہوئے تھے۔ وہ انیس سالہ انمول ملک آج کی میچور اور سادہ انمول سے مختلف تھی۔ وہ کسی ماڈل کی طرح سٹائلش لڑکی تھی جس کی اولین ترجیح کپڑے، جوتے اور کاسمیٹکس ہوتا ہے۔ دفعتاً اس کی نگاہ نیچے پھیلے سبز لان میں گھومتی ایک نقطے پر آ کر ٹھہر گئی۔ وہاں کوئی کھڑا تھا ہاتھ میں ایک شاپنگ بیگ تھامے وہ لڑکا سامنے کھڑی شائستہ بی کو ہدایات دے رہا تھا۔ وہ ایک ٹک اس کی جانب دیکھے گئی پچھلی بار انمول کی اس سے لڑائی ہو گئی تھی اور اپنی ناک اونچی رکھتے ہوئے وہ اس شخص سے قطع کلام کر چکی تھی لیکن دل اور آنکھوں کی پیاس پانی تھوڑی مانگتی ہے۔ شائستہ بی سر ہلاتی حویلی کے اندر کی جانب بڑھ گئی تھیں۔ تبھی وہ ایک جھٹکے سے مڑی اور بالکنی کا دروازہ کھول کر کمرے میں گم ہو گئی۔ نیچے اپنی انیکسی کی جانب بڑھتے ملک نے سر اٹھا کر اس کے کمرے کو دیکھا۔ کچھ دیر پہلے کسی کی نگاہوں کی تپش وہ خود پر بانجوبی محسوس کر سکتا تھا۔ وہ سر جھٹک کر آگے بڑھ گیا۔

BEING THE STRING OF YOUR KITE

”شائستہ بی۔ یہ آپ کے ہاتھ میں کیا ہے۔؟“ پھولے تنفس کے ساتھ بھاگتی انمول ملک کے قدم سیڑھیوں کے آغاز پر آ کر سمٹ گئے۔

”انمول بیٹی یہ ملک نے دیا ہے کہہ رہے تھے کہ آپ نے منگوایا تھا۔“ وہ آرام آرام سے سیڑھیاں چڑھتی اوپر آچکی تھیں۔

”میں نے۔“ انمول کے لبوں نے بے آواز حرکت کی۔

"یہ لیس جی یہ رہا آپ کا سامان۔ مجھے دیکھو چوہے پر چائے رکھ کر آئی تھی ابھی تک تو ساری اہل چکی ہو گی۔" شاپنگ بیگ انمول کو تھما کر وہ ماتھا پیٹتی واپس چلی گئیں۔ اس نے تو ملک سے بات تک نہیں کی تھی کجا کہ کچھ منگوانا۔ اس کا مطلب یہ جو کچھ بھی تھا ملک نے بھیجا تھا۔ انمول کے دل نے ایک بیٹ مس کی۔ تحفہ آیا تھا ہاں ملک کی طرف سے تحفہ آیا تھا اس کا دل معمول سے زیادہ تیز دھڑکنے لگا۔ کمرے میں آکر اس نے شاپنگ بیگ میں موجود شے باہر نکالی۔ وہ ایک مہرون رنگ کا کپڑا تھا۔ انمول کے آئینہ و تعجب سے اکٹھے ہوئے۔ اس نے ایک ہی جست میں اسے کھولا اندر ایک نفیس سی چادر تھی جس کی باؤنڈری پر سنہرے رنگ سے کڑھائی کی گئی تھی۔ انمول ملک کو وہ عام سی چادر دنیا جہاں کے کپڑوں سے افضل معلوم ہوئی۔ اس کا دل خوشی سے اتھل پتھل ہو رہا تھا۔ وہ چادر سر پر جمائے آئینے کے سامنے آکھڑی ہوئی۔ اس کا دل اس بات کا گواہ تھا کہ آج سے پہلے وہ اتنا حسین کبھی نہیں لگی تھی۔ اس کی نظر بیڈ پر دھرے لفافے پر گئی وہاں کچھ لگا تھا۔ اس نے اسے اٹھایا اور پلٹایا۔

"امید ہے کہ یہ چادر آپ کی زینت بڑھائے گی۔" اس چسپاں نوٹ کو پڑھتی انمول ملک کہیں ماضی میں ہی تحلیل ہوئی تو آج کی انمول کا سراپا واضح ہوا۔ وہ چادر اور اس نوٹ میں چھپی بات نے اسے بدل دیا تھا۔ اس کا چہرہ سرخ ہو رہا تھا۔ محبت تبدیلی نہیں مانگتی لیکن اس نے خود کو بدلا تھا۔ وہ ٹھنڈی آہ بھرتی چہرہ ہاتھوں میں گرائے بیڈ پر ٹک کر بیٹھ گئی جب ملک اندر داخل ہوا۔ انمول نے چہرہ نہیں اٹھایا۔

BEING THE STRING OF YOUR KITE

"آپ تیار نہیں ہوئیں ابھی تک ہے۔؟" اس نے پوچھا

"میں نہیں جانتی تھی کہ تم بدلے کی آگ میں اس قدر اندھے ہو جاؤ گے کہ میری مجبوری کا فائدہ اٹھانے لگو گے" وہ اس کے روبرو اٹھ کھڑی۔ ملک نے آئینہ واپس کر کے دیکھا۔

"آپ کی کون سی مجبوری کا فائدہ اٹھایا ہے میں نے؟"

"تمہیں علم ہے کہ انمول ملک کو تم کتنے عزیز ہو۔ میں تمہاری محبت کی خاطر اپنے باپ کی محبت کو قربان کر سکتی ہوں۔ اسی لیے تم نے میرے کندھوں پر رکھ کر بندوق چلائی ہے ملک۔ تمہیں یہ زیب نہیں دیتا تھا وہ میرا باپ ہے اور مجھے

اس سے محبت، عقیدت سب کچھ ہے لیکن دیکھو میں اتنی بے بس ہوں کہ سب جانتے بوجھتے ہوئے بھی تمہارے لیے اپنے باپ کی محبت قربان کر رہی ہوں "ملک نے ہاتھوں کی مٹھیاں بھینچیں۔

"ایسی محبت کو کیا نام دیا جائے انمول جس میں محبت کے ساتھ ساتھ نفرت بھی برابر کی شریک ہو۔" انمول نے تند نگاہوں سے اسے دیکھا جواب دیوار سے ٹیک لگائے پر سکون کھڑا تھا۔

"یہ ت۔ تمہارا مسئلہ نہیں ہے۔" اسکی زبان لڑکھرائی۔

"کیا آپ اس نکاح سے خوش نہیں ہے؟؟" ملک نے بلاخر پتے کی بات کی۔

"تم بابا سے بدلہ لینے کے لیے کر رہے ہونا یہ سب؟" ملک تیر کی تیزی سے سیدھا ہوا

"کیا آپ اس نکاح سے خوش نہیں ہیں۔؟" چبا چبا کر الفاظ ادا کیے۔ اعصاب تن گئے تھے۔

"تم یہ سب بابا سے بدلہ لینے کے لیے کر رہے ہونا۔؟" وہ اونچی آواز میں چیخی۔

"ملک اتنا بے غیرت نہیں ہوا کہ اپنے دشمن سے بدلہ لینے کی خاطر اسکے گھر کی عزت سے کھیل جائے۔ رہی بات نکاح کی تو میں کوئی گن پوائنٹ پر آپ سے نکاح نہیں کر رہا آپ کی رضامندی ہی سب طے کرے گی۔ مرضی ہو تو قبول ہے کہہ کر نکاح نامے پر دستخط کر دیجیے گا ورنہ ایک ہی چھت تلے بغیر کسی رشتے کے رہنے سے آپ کو تو اعتراض نہیں ہو گا، لیکن مجھے ہے۔" کہتا وہ جیسے آیا تھا تیزی سے باہر نکل گیا۔ انمول ملک کو اس کی بات کسی طمانچے کی صورت لگی تھی۔ وہ ہنر دق دروازے کی جانب دیکھ رہی تھی آنسو بہنے کو بے تاب تھے۔

تبھی ایک سرمئی آنکھوں والی لڑکی اندر داخل ہوئی۔ انمول نے اپنی نظروں کا زاویہ بدل لیا۔

"اسلام علیکم۔ کیسی ہیں آپ؟" اس کی آواز اس کی شخصیت سے میل کھاتی تھی۔ شائستگی اور چاشنی لہجے میں ڈوبی ہوئی۔ اس کا حلیہ قابل دید تھا جو سفید رنگ کے کرتا اور شلوار میں ملبوس تھی لیکن انمول ملک اسے نہیں جانتی تھی۔

”واعلیکم اسلام۔ آپ کو کیسی لگ رہی ہوں؟“ انمول نے بے دلی سے جواب دیا

”خوبصورت۔“ ایک لفظ جواب پر انمول نے منہ کے زاویے بگاڑتے بیڈ پر دھری چادر اٹھائی۔ اس کے سامنے کھڑی سفید کرتا شلوار میں ملبوس لڑکی کے منہ سے بے ساختہ ماشاء اللہ کا لفظ نکلا تھا۔

”در اصل مجھے سرنے بھیجا تھا آپ کو ریڈی کرنے کے لیے۔“ اس لڑکی کی بات پر انمول نے ہنکارا بھرتے اپنا رخ اس کی جانب کیا۔

کچھ ہی دیر میں اسے باہر لاؤنج میں لگے صوفوں پر بٹھا دیا گیا۔ وہ کانسی رنگ کا جوڑا پہنے اوپر مہرون چادر اوڑھے ہوئے تھی۔ ان دو رنگوں کا امتزاج اسے روپ بخش رہا تھا۔ اس کے دائیں طرف صوفے پر ملک بر اجمان تھا جب کہ ان کے سامنے قاضی صاحب کلمات پڑھتے دکھائی دے رہے تھے مومن ابراہیم بھی ملک کے پیچھے کھڑا ہوا تھا۔ اس کے چہرے پر کل والے واقعے کا شائبہ تک نہ تھا۔ سپاٹ تاثرات چہرے پر سجائے وہ اس نکاح میں شرکت کر رہا تھا۔

اگلے چند لمحات میں ان دونوں کا نکاح خیر و عافیت سے ہو چکا تھا۔ وہ انمول ملک سے مسز ملک بن چکی تھی۔ لیکن حیرت کی بات یہ تھی کہ جس دن کا اس نے خواب دیکھا تھا وہ دن اس کی زندگی میں خوشی لے کر نہیں آیا تھا۔ اسے اپنے اندر عجیب خالی پن اترتا محسوس ہو رہا تھا۔ ذہن کے پردوں پر ملک اور اس کا بدلہ لینے کا جنون لہر رہا تھا۔ اس کے برعکس ملک کے چہرے پر نرم گرم تاثرات تھے۔ کوئی بھی اسے دیکھنے سے اندازہ نہیں لگا سکتا تھا آیا کہ وہ خوش ہے یا سوگوار۔

مومن نے آگے بڑھ کر ملک کو گلے لگایا۔ مبارکباد پیش کی اور پھر وہ پیچھے ہٹ کر کھڑا ہو گیا اس کا انداز بہت روبوٹک تھا۔ اس کے قریب کھڑی سفید کرتا شلوار والی لڑکی نے تاسف سے سر جھٹکا۔ کیسا مرد تھا وہ جو بخوشی اپنی محبت قربان کر رہا تھا۔ وہاں ایک بائیس تیس سالہ لڑکی اور ایک چھبیس سالہ مرد بھی کھڑے ہوئے تھے۔ انمول ملک اپنی جگہ سے نہیں اٹھی وہ وہیں بیٹھی ہوئی تھی۔ قاضی صاحب دعائیں دیتے جاچکے تھے ملک اپنے کمرے میں گیا تھا۔ تبھی دونوں لڑکیاں اس کے آس پاس آکر بیٹھ گئیں۔ انمول منہ پر قفل ڈالے گم سم بیٹھی ہوئی تھی۔

”بہت بہت مبارک ہو آپ کو۔“ سفید رنگ میں ملبوس بسمہ شارق نے انمول کو مبارکباد دی۔ وہ سر ہلا گئی۔ اس کا اتنا ٹھنڈا رد عمل دیکھ کر بسمہ وہاں سے اٹھ گئی۔ اب وہاں فریال ساجد اور باجوہ رہ گئے تھے۔

مومن کچن کاؤنٹر پر گلاس رکھے بوتل سے پانی اس میں انڈیل رہا تھا۔ چہرے پر اداس مسکراہٹ تھی ابھی وہ پانی پینے کو گلاس اٹھاتا کسی نے اس سے پہلے ہی اٹھا لیا۔

”اف۔ کتنی گرمی ہے ناں؟“ پانی کا پورا گلاس وہ ایک ہی سانس میں خالی کر گئی۔ بسمہ کی بات پر مومن نے جواب نہیں دیا۔ وہ بیچ و تاب کھاتی رہ گئی۔

”تمہیں نہیں لگتا یہ نکاح بہت جلد بازی میں ہوا ہے۔ اس کے سائیڈ ایفیکٹس بہت برے ہو سکتے ہیں۔“ اب کی بار مومن نے ایک نظر اپنے عقب میں ڈالی۔ انمول ملک وہاں نہیں تھی اب وہاں صرف فریال اور عبید کسی بات پر ہنس رہے تھے۔

”مجھے نہیں لگتا بھائی کو کوئی مسئلہ ہو گا۔ وہ اس گیم کے ماہر کھلاڑی ہیں۔“ اس کے لہجے میں ملک کے لیے احترام، عزت اور منہ بولتا غرور تھا۔

”دیکھ لینا۔ ویسے بھی جلدی کا کام شیطان کا ہوتا ہے۔“ وہ کندھے اچکا گئی۔

”مطلب تمہارا۔“ مومن نے زچ کرتی نگاہوں سے اسے تنکا۔

”تم نے ان ڈائریکٹلی مجھے شیطان بولا۔؟“

”نہیں میں نے ڈائریکٹلی تمہیں شیطان کہا ہے۔“ کمال کا اطمینان تھا مومن کے لہجے میں۔

”مجھے یہاں آنا ہی نہیں چاہیے تھا بلا وجہ میں آ گئی۔“ مومن ایک سٹول پر بیٹھ گیا

”مجھے بھائی نے کہا تھا ورنہ تمہیں کبھی نہ بلاتا یہاں۔“

”ہاں بھی مشکل میں تو گدھے کو بھی باپ بنانا پڑتا ہے۔“ وہ منہ بسور کر بولی۔ اس کی بات پر مومن ابراہیم کا قہقہہ چھوٹا۔ تینوں نفوس نے حیرت سے اسے دیکھا تھا۔ وہ نجل ہوتا باہر نکل گیا۔ تبھی ملک کمرے کا دروازہ کھول کر باہر آیا۔

اور ان تینوں کو اشارہ کرتا اپنے پیچھے آنے کا کہتا اپارٹمنٹ سے نکلتا چلا گیا۔

”جیا کیا ہوا تم سوئی نہیں ابھی تک؟؟“ منہا نے اس کے ساتھ ہی بیڈ پر دراز ہوتے استفسار کیا۔ وہ دونوں ہی پیلا جوڑا زیب تن کیے مایوں کی دلہنیں لگ رہی تھیں۔

”نیند نہیں آرہی۔ بے چینی سی ہو رہی ہے؟“ وہ آنکھیں موندیں چت لیٹی ہوئی تھی۔

”کس بات کی بے چینی؟“

”تم نے کہا تھا کہ ماضی میں رہنے والا انسان کامیاب نہیں ہوتا۔ ایسا ہے کیا؟“ وہ اسکی جانب کروٹ بدل گئی۔

”ہاں میں نے ایسا بولا تھا۔ کیونکہ ماضی میں رہنے والا انسان بلا سُنڈ ہوتا ہے اسے مستقبل کی فکر نہیں بلکہ ہر لمحے اپنے ماضی کا خوف رہتا ہے۔ ایسے میں کامیابی ان لوگوں کا مقدر ٹھہرتی ہے جو اپنے آج کو کھل کر جیتے ہیں۔ جنہیں اپنے گزرے ہوئے کل کی بجائے آنے والے کل کی فکر ہوتی ہے۔“

”اور ایسے لوگوں کو کیا کہتے ہیں؟“ جیا نے استفسار کیا۔

”فور سائڈ، پرو ایکٹو اور فیوچر سٹک۔ یہ وہ لوگ ہوتے ہیں جو ماضی کو پیچھے چھوڑ کر اپنے کل کی فکر کرتے ہیں۔ ماضی ہمیں ہراساں کرتا ہے یہ ایک آسیب کی طرح ہمارے پیچھے رہتا ہے اس سے نکل جانے والے ہی کامیاب ٹھہرتے ہیں۔“ وہ ہاتھوں پر روشن لگا رہی تھی۔

"اچھی فلاسفی جھاڑ لیتی ہو۔" جیا کی آنکھوں میں شرارت ناچ رہی تھی۔

"واٹ دا ہیل۔ یہ کوئی فلاسفی نہیں حقیقت ہے۔ کوشش کرو تمہارا شمار بھی ان لوگوں میں ہونے لگے۔" منہا بد مزہ ہوتی سونے کے لیے لیٹ گئی۔ جیانے اسے دیکھا وہ آنکھوں پر ہاتھ دھرے سوتی بن رہی تھی۔ اس کی نظر سائیڈ ٹیبل پر رکھے موبائل پر گئی کیا اسے اس بات پر عمل کرنا چاہیے یا نہیں؟ یہ سب اس کے دماغ کو الجھا رہا تھا۔ ایک طرف وہ شخص تھا جسے آج وہ اپنے تمام تر حقوق سونپ کر اس کے نام ہو گئی تھی۔ وہ جس کا نام جیا کے نام سے جڑ چکا تھا تو دوسری جانب حریم ناز تھی، وہاں ملک تھا جو چاہنے کے باوجود اس کے ماضی کو اس کے سامنے لا پٹکتا تھا اور ان سب میں عالیہ جعفری کا اضافہ اسے خطرے سے دوچار کر رہا تھا۔ وہ جانتی تھی کہ عالیہ کی نظروں میں وہ کبھی بھی اچھی نہیں رہی اور نہ ہی وہ جیا اور بالاج کے رشتے سے خوش تھی یہی بات جیا کو ہلکان کر رہی تھی اگر جو اس نے جیا کا راز بالاج کو بتا دیا؟ ان تمام حالات سے اس نے ایک بات سیکھی تھی اور وہ یہ کہ:-

"اپنے راز خود تک رکھنا سیکھو۔"

Safar-e-Adab

رات کی تاریکی دن کے اجالے میں بدلی تو نارنجی سورج کی کرنیں آسمان سے پھوٹی کھڑکی کے شیشوں سے ٹکراتی سنہری تاثر دینے لگیں۔ جیا اپنے بیڈ پر دراز کمر ٹرسینے تک تانے لیٹی ہوئی تھی۔ ہاتھوں میں موبائل تھا م وہ اسے گول گول گھما رہی تھی۔ ہاتھ روم سے پانی گرنے کی آواز منہا کی موجودگی بتلا رہی تھی۔ جیانے موبائل تھا م بالاج نام کی چیٹ کھولی۔ آخری پیغام پر تھمس اپ کا نشان جگمگا رہا تھا۔ وہ ایک لفظی پیغام 'سوری' کا تھا۔ جس کے اوپر ایک سطر میں پیغام تھا جو کچھ یوں تھا:-

"میں اوپر چھت پر تمہارا انتظار کر رہا ہوں۔ اگلے پانچ منٹ میں تم میرے سامنے ہو۔"

پانچ منٹ تو کیا وہ پانچ گھنٹے بعد بھی وہاں نہیں گئی تھی۔ جس کا مدد ادا کرنے کی خاطر اس نے صبح سوری کا پیغام چھوڑا تھا۔

ناشتے کی ٹیبل پر بالاج سکندر کے سوا تمام سکندر ہاؤس کے مکین براجمان تھے۔ انہی سب میں نانکھ جعفری اور ان کی فیملی بھی تھی۔ جیاسیڑھیاں اترتی نیچے آئی۔ سلام کرتی وہ ایک کرسی کھینچ کر بیٹھ گئی۔

”کیا ہو ابالاج ابھی ناشتے پر نہیں آیا۔؟“ یہ کہنے والی نانکھ جعفری تھیں۔ جیانے سر اٹھایا لیکن ہائے رے قسمت سامنے ہی عالیہ جعفری تمسخرانہ مسکراہٹ سے اسے دیکھ رہی تھی۔ جیا کا دل دھڑکا کہیں اس نے کچھ بتا تو نہیں دیا۔؟ اپنا راز دوسروں کو تھما دینے والے یونہی لمحہ بہ لمحہ خوف زدہ رہتے ہیں۔

”معلوم نہیں شاید ابھی اٹھانہ ہو۔ رات دیر سے سوئے تھے اس لیے۔“ ثانیہ بیگم پاس کھڑی ملازمہ سے ڈونگا پکڑتی بولی۔

”میں انہیں جگا کر آتی ہوں۔“ عالیہ اپنا ناشتہ بیچ میں روکتی بول اٹھی۔

”آپ بیٹھیں عالیہ۔ ہم مہمانوں کو کوئی کام نہیں کہتے۔ میں جاتی ہوں اپنے شوہر کو جگانے۔“ عالیہ کے ساتھ ہی جیا تیزی سے کھڑی ہوئی۔ منہا اپنی امڈ آنے والی ہنسی چھپاتی پلیٹ پر جھک گئی۔

”بالاج۔“ دروازہ نوک کیے بنا وہ بالاج کے کمرے میں داخل ہوئی تھی۔ سامنے ہی سٹڈی ٹیبل پر لیپ ٹاپ رکھے وہ کام کرنے میں مصروف تھا۔ پلٹ کر دیکھنا تک گوارا نہیں کیا اس نے۔

”بالاج۔“ وہ مزید قدم اٹھاتی اُس کے پاس گئی۔

”ہم۔“ وہ بولا بھی تو بس اتنا لیکن جیا کو ڈھارس ملی تھی۔

”آپ ناشتے پر نہیں آئے تو میں نے سوچا آپ کو بلا لاؤں؟“ وہ بیڈ کی پائنٹی کی جانب بیٹھی تھی۔

"تمہیں میری پرواہ کرنے کی ضرورت نہیں ہے میں کھاؤں جیوں یا مروں تمہارا اس سب سے کوئی سروکار نہیں ہونا چاہیئے۔" بالاج کا لہجہ سرد تھا۔ جیالب کچلتی اسے دیکھے گئی۔

"آئی ایم سوری۔" بالاج نے اس کی جانب دیکھا۔ وہ کانوں کو پکڑے چہرے پر بلا کی معصومیت سجائے اس سے گویا تھی۔

"پلیز جاؤ یہاں سے" وہ اکتائے ہوئے لہجے میں کہہ گیا۔ لیکن اس کی بات پر جیا کی آنکھیں نم ہوئیں تھیں۔

"میں سوری کہہ تو رہی ہوں نا پلیز معاف کر دیں۔ آئندہ ایسا نہیں ہو گا۔" بالاج اس کی آنکھوں سے نظریں چراتا اٹھ کھڑا ہوا۔

"تمہارا سوری نہیں چاہیے مجھے تنگ نہیں کرو۔ جاؤ یہاں سے۔" جیا نے حیرت سے اسے دیکھا یہ تو اس بالاج سے قطعاً مختلف تھا جسے اس نے پچھلے چند دنوں میں دیکھا تھا۔ مانا کہ اسکی غلطی ہے لیکن اتنی بے رخی اور بے اعتنائی کہ اگلا بندہ مرنے کی خواہش کرنے لگے۔ وہ اٹھ کر کمرے سے باہر نکل گئی۔

"تمہاری زندگی میں صرف بالاج سکندر کی اہمیت ہونی چاہیئے جیا بالاج سکندر۔ یہ سب تمہیں احساس دلوانے کے لیے از حد ضروری تھا۔" بالاج نے لیپ ٹاپ بند کر دیا۔ اب وہ بستر پر اوندھے منہ لیٹا ہوا تھا۔ دل ہر کام سے اچاٹ ہو گیا تھا۔ کل شب منہا اور جیا کی رخصتی ہونا تھی۔ وہ اس سے پہلے ہی تمام معاملات سلجھالے گا اسے یقین تھا۔ ادھر اپنے کمرے میں داخل ہوتی جیا کا دل چاہا چیخ چیخ کر روئے۔ بند باندھے آنسو گالوں پر بہہ نکلے تھے۔ رونے کے شغل سے فارغ ہونے کے بعد وہ ایک ارادے سے اٹھ کھڑی ہوئی۔

دن تو جہانِ ادملک کی حویلی پر بھی طلوع ہوا تھا لیکن اس سب سے یکسر بے نیاز وہ خود کو کمرے میں بند کیے ہوئے تھے۔ ملازم ناشتے کا پوچھ کر جا چکے تھے۔ لیکن وہ اپنی جگہ سے ٹس سے مس نہیں ہوئے۔ تنہائی کا غم کتنا جان لیوا ہوتا ہے یہ

آج ان کو پتا چل رہا تھا۔ رانگ چیڑ پر جھولتے وہ ماضی کی یادوں میں گم تھے۔ سوچیں ان کے دماغ کا محور کیسے ہوئے تھیں۔ کوئی شخص دروازہ بنانا کے اندر داخل ہوا۔ وہ اسے اسکی خوشبو سے پہچان گئے۔ اس لیے خاموش بیٹھے رہے۔

”السلام علیکم۔“ ملک نے اس شخص پر سلامتی بھیجی جس کی بربادی کا مرتکب وہ خود بننے جا رہا تھا۔
 ”سلام کا جواب دینا تو ہر مسلمان پر فرض ہے۔“ اس کے طنز پر جہانداد ملک نے سر جھٹکا، وہ اس کا ضبط آزمانے آیا تھا۔
 ”خیر۔ آپ تو مسلم نون مسلم کی باتوں کو رہنے ہی دیں میں یہاں آپ سے یہ کہنے۔۔۔“ اس کے لفظوں کو بریک جہانداد ملک کی آواز نے لگایا تھا۔

”میری بیٹی کہاں ہے ملک۔؟“ وہ سرد نگاہوں سے اسے دیکھ رہے تھے۔
 ”آہاں۔ لفظوں کا تلفظ درست کیجئے سسر جی۔ آپ کی بیٹی نہیں میری بیوی ہیں وہ اور اس وقت خیر خیریت سے اپنے شوہر کے گھر میں موجود ہیں۔“ ملک کو جہانداد ملک کی یہ حالت جانے کیوں مزادے رہی تھی۔
 ”تم نے اس سے نکاح کر لیا۔“ ان کے لہجے میں حیرت تھی اب کی بار حیرت نے ملک کے چہرے کا بھی احاطہ کیا تھا۔
 ”کیا آپ کو آپ کے وفادار ملازم نے نہیں بتایا۔“ چچ۔ چچ۔ میں تو اسے کل شام میں ہی آگاہ کر چکا تھا۔ لیکن افسوس کہ وہ شخص بھی آپ کے ساتھ مخلص نہیں۔“ جہانداد ملک جیسے گہری نیند سے بیدار ہوئے تھے۔ چہرے پر کرب کے آثار نمودار ہونے لگے۔ وہ گہرے صدمے کا شکار تھے۔

”اسے میں نے ایک ضروری کام دیا تھا۔ اسی لیے شاید وہ بھول گیا ہو گا۔“ جہانداد ملک کی بات پر وہ سر جھٹک کر ہنس دیا۔

”بیان بدل رہے ہیں؟“

”کام کی بات کرو۔“ جہانداد ملک نے اسے ٹوکا۔

”چلیں پھر کام کی بات کر لیتے ہیں۔ ابھی کچھ دیر میں یہاں پولیس آجائے گی جو آپ کو گرفتار کر کے اس گھر کو بند کر دے گی۔“ بنا لگی لپٹی کے اس نے بات شروع کی۔

”پولیس۔ پولیس کا کیا کام یہاں۔“ جہانداد ملک اضطراب کی کیفیت میں مستنفس ہوئے۔

”جو ٹرک اس دن پولیس نے ہائی وے سے بازیاب کیا تھا۔ ماشاء اللہ اس کا ڈرائیور دو کوڑے پڑنے پر ہی کروڑوں کا احسان بھول گیا اس لیے اب تمام ثبوتوں اور گواہوں کے تحت پولیس یہاں آئے گی اور آپ کو لے کر چلی جائے گی۔“ ملک نے بڑے مزے سے گویا ان کے سر پر دھماکہ کیا تھا۔

”حل؟“

”حل تو کوئی بھی نہیں ہے لیکن ایک دوسرا آپشن ضرور ہے وہ کیا کہتے ہیں۔ ہاں چور راستہ۔“ ملک نے ہاتھ میں پکڑی فائل ان کے سامنے لہرائی۔

”آگے بولو“ ہاتھ سے بات جاری رکھنے کا اشارہ کیا

”وہ یہ کہ ان دستاویزات پر سائن کر کے ڈیل ڈن کریں اور میں یہ معاملہ رفع دفع کر دوں گا۔“ صلح جو انداز میں اس نے یہ بات جہانداد ملک تک پہنچائی۔ انہوں نے فائل کو کھول کر دیکھا۔ آنکھیں ابل باہر آئیں وہ ان کی آدھی پر اپرٹی کے کاغذات تھے۔

”مجھے کچھ وقت چاہیے ہو گا۔“ انہوں نے فائل پاس میز پر رکھی۔ زمین کا سودا عزت کے سودے سے بڑا نہیں تھا۔

”بالکل (ملک نے سر ہلایا) ایسے فیصلوں میں وقت تو لگتا ہے ناسو آپ دل کھول کر تین دن کا وقت لے لیں۔ لیکن فیصلہ میری مرضی کا ہونا چاہیے۔“ اس نے واپسی کے لیے قدم بڑھائے۔

"تم مجھے آپ کہہ کر کیوں مخاطب کرتے ہو؟" انہوں نے استفسار کیا۔

"وہ اس لیے سرسرجی کہ میرے ماں باپ کی گیارہ سالہ تربیت نے مجھے آپ سے بڑوں سے بات کرنے کی تمیز سکھائی ہے۔ ورنہ لائق تو آپ 'تم' کے بھی نہیں۔" آگ لگا تا وہ وہاں سے نو دو گیارہ ہو گیا تھا۔ جہانداد ملک نے جھپٹنے کے سے انداز میں فائل اٹھا کر دوبارہ دیکھی۔ ضبط کے کڑے مراحل سے گزرتے وہ صبر کے گھونٹ پی گئے۔ انہیں اپنی بیٹی عزیز تھی اس کے لیے وہ کچھ بھی کرنے کو تیار تھے۔ وہ اٹھے اور کمرے سے باہر نکل گئے۔ انہیں فلوقت کسی سے بہت ضروری گفتگو کرنی تھی۔

سورج اپنے جو بن پر گرمی ڈھارہا تھا۔ وہ بار بار اپنے ماتھے پر آیا پسینہ دوپٹے کے پلو سے پونچھتی کچن میں کھڑی کام کر رہی تھی۔ بالاج کی پسند کی کوئی ڈش ایسی نہیں تھی جو اس نے بنائی نہ ہو۔

"جیا بیٹا بس کرو تھک جاؤ گی۔" ثانیہ بیگم نے اسے کوئی دسویں بار ٹوکا تھا۔ لیکن وہ جیا سکندر ہی کیا جو کسی کی سن جائے۔ وہ آج صبح سے کھانا بنانے میں جتی ہوئی تھی۔ ثانیہ بیگم حیرت و بے یقینی سے اس کا یہ روپ دیکھ رہی تھیں۔

"کچھ نہیں ہوتا ماما۔ بالاج کو منانے کے لیے میں کچھ بھی کرنے کو تیار ہوں۔" ثانیہ بیگم ٹھنڈی سانس بھرتی ٹیبل پر رکھی سلاڈکا ٹٹنے لگی تھیں۔ نانکہ جعفری اور ان کی فیملی اس وقت گھر پر موجود نہیں تھیں۔

"زرقہ بی۔ آپ جا کر بالاج کو بلا لائیں۔" کھانا ڈائننگ ٹیبل پر سیٹ کرتے اس نے ملازمہ کو حکم صادر کیا۔ اگلے چند منٹ بعد بالاج سکندر آتا دکھائی دیا۔ اب کہ ثانیہ بیگم اور بالاج ڈائننگ ہال میں بیٹھے ہوئے تھے۔ جیا ہاتھ میں سالن کا ڈونگا پکڑے ہال میں داخل ہوئی۔

"مجھے کورم نہیں پسند۔" بالاج کی بات پر اسکے سالن ڈالتے ہاتھ رکے تھے۔

”او کے پھر آپ یہ پلاؤڑائی کریں بہت مزے کا بنا ہے۔“ وہ اپنی نشست سنبھالتی بیٹھ گئی تھی۔ یہ بندہ اب کچھ زیادہ ہی نخرے دکھا رہا تھا۔

”یہ سب تم نے بنایا ہے؟“ جیا کی حالت رونے والی ہوئی۔ جانتے بوجھتے ہوئے بھی وہ پوچھ رہا تھا۔ اس کا لہجہ جیا کو تکلیف دے رہا تھا لیکن وہ پھر بھی سنگ دل بنا اسے مزید چوٹ دے رہا تھا۔ وہ آنسو پیتی اٹھ کھڑی ہوئی۔

”ٹھیک ہے اسے رہنے دیں۔ آپ مت کھائیں۔“ وہ غصے سے نتھنے پھیلانے بالاج کے سامنے سے پلاؤ کی ٹرے اٹھانے لگی تھی جب بالاج نے وہ اچک لی۔

”اما اپنے بیٹے سے کہہ دیں میری بنائی کسی شے کو ہاتھ لگانے کی ضرورت نہیں ہے۔“ وہ ثانیہ بیگم سے مخاطب ہوئی۔

”کیوں میری بیوی نے اتنے پیار سے بنایا ہے میں تو کھاؤں گا۔ اینڈ ٹرسٹ می میں ہاتھ سے نہیں منہ سے کھاتا ہوں۔“ اس کی بات پر جیانے اسے گھور رہا تھا جو مسکراہٹ ضبط کرتا اپنی پلیٹ میں سالن ڈال رہا تھا۔

”بیٹھ جاؤ جیا۔“ وہ اپنی ساسو ماں کے کہنے پر دوبارہ بیٹھ چکی تھی۔

”یہ تم نے روٹی بنائی ہے یاد نیا کا آٹھواں عجوبہ ایجاد کیا ہے؟“ جیا گڑبڑائی تھی لیکن منہ سے کچھ نہیں بولی۔ بالاج روٹی ہاتھ میں اٹھائے اسے دیکھ رہا تھا جو بقول جیا کے روٹی تو تھی لیکن کسی بھی اینگل سے روٹی نہیں لگ رہی تھی۔

”یا اللہ! ایسی پھوڑ بیوی مجھے ہی ملنا تھی۔“ اس کی بات پر ثانیہ بیگم مسکرائی تھیں۔ جیا کا منہ حیرت سے کھل گیا۔

”مجھے صرف روٹی ہی بنانی نہیں آتی نا باقی تو سب کر لیتی ہوں۔“

”کوئی بات نہیں وہ میں باہر سے لے آیا کروں گا۔“ بالاج نے کھانے کا پہلا نوالہ جیا کی جانب بڑھایا۔ وہ سٹیپٹا کر ثانیہ بیگم کو دیکھنے لگی جو خود کو لا تعلق ظاہر کر رہی تھیں۔ اور پھر وہ نوالہ نگل گئی۔ کھانا خوشگوار ماحول میں کھایا گیا تھا۔ بالاج سوچ بھی نہیں سکتا تھا کہ جیا اس کی مصنوعی ناراضگی کو اتنا سیریس لے لے گی۔ خود کو ملامت کرتا وہ خود سے کبھی جیا سے نہ ناراض ہونے کا عہد کر گیا تھا۔

اس وسیع و عریض رقبے پر پھیلے مارشل آرٹ سینٹر میں گہما گہمی کا ماحول تھا۔ لوگوں کا شور کانوں کے پردے پھاڑ رہا تھا۔ جیسے عموماً اسکولوں اور کالجوں میں بے ہنگم شور ہوتا ہے ویسے ہی اس سینٹر کا ماحول تھا۔ لڑکے اور لڑکیوں کے ہاسٹل کو چھوڑ کر اس گول عمارت میں آؤ تو نوجوان لڑکے اور لڑکیوں کی چہل پہل اپنے عروج پر تھی۔ وہ بھاگنے کے انداز میں اوپری فلور پر موجود کلاس روم کی جانب بڑھ رہی تھی۔ سیڑھیاں چڑھتے ہوئے اس کا تنفس پھول چکا تھا۔ کلاس روم کے دروازے کے قریب رک کر اس نے گہرا سانس لیا۔ ہاں اس سرمنی آنکھوں والی لڑکی نے اور پھر وہ کلاس میں داخل ہوئی۔

"مے آئے کم ان سر؟" انگریزی میں اندر داخل ہونے کی اجازت طلب لی پروجیکٹر سکرین کی جانب رخ موڑے کھڑے 'سر' نے آواز کے تعاقب میں دیکھا۔ پوری کلاس ڈسٹرب ہو کر اسے دیکھ رہی تھی۔

"نو۔ گیٹ آؤٹ۔" مومن ابراہیم کی کرخت آواز پر وہ اسے ایک گھوری سے نواز گئی۔ جس کا اثر نہ لیتے ہوئے مومن نے اپنا اور کلاس کا دھیان ایک بار پھر سکرین پر چلتی تحریر کی جانب مبذول کر لیا۔

"پر سر۔۔" وہ تملاکر مڑا۔ گہری بھوری آنکھوں میں ناپسندیدگی پھیل گئی۔

BEING THE STRING OF YOUR KITE

"رول نمبر 1۔ پنکچو نمیشن Punctuation عام الفاظ میں جسے وقت کی پابندی کہتے ہیں۔ اور آپ پورے سات منٹ لیٹ ہیں۔ (ہاتھ پر بندھی گھڑی دیکھی) اگلی دفعہ آپ اگر تیس سیکنڈ بھی تاخیر سے آئیں تو آپ کو کلاس سے بے دخل کر دیا جائے گا۔" تیسری قطار میں بیٹھی فریال نے بسمہ کو دیکھا تھا۔ لیکن وہ اپنی جگہ سے ٹس سے مس نہ ہوئی۔

"وائس رائگ و دیو مس۔؟ آئی سیڈ گیٹ آؤٹ۔" مومن نے دروازہ اسکے منہ پر بند کیا تھا۔ کلاس کے باقی سٹوڈنٹس نے اپنا بیٹھنے کا انداز درست کیا تو کئی سٹوڈنٹس نے اپنا پورا فوکس 'سر' کی جانب کر لیا۔ وہ تمام مومن ابراہیم کو مزید غصہ نہیں دلانا چاہتے تھے۔ کیونکہ

‘اصولوں کی پابندی مومن ابراہیم کے لیے زندگی سے زیادہ ضروری تھی۔‘

تہہ خانے میں موجود اس کمرے تک کا سفر آج بھی ویسا تھا۔ بمشکل وہ وہاں پہنچے تھے۔ اندھیرے نے ان کا استقبال کیا تو بتی جلانے سے روشنی نے اپنا رقص دکھایا۔ صوفیہ ابراہیم گٹھری کی مانند بیڈ پر بیٹھی ہوئی تھیں۔ جہاناد ملک ایک کرسی ان کے سامنے رکھ کر بیٹھ گئے۔ اس کمرے میں صوفیہ ابراہیم کو ہر شے مہیا کی جاتی تھی ماسوائے ٹیکنالوجی اور دھاتی اشیاء کے۔

”کیسی ہو؟“ نام لینے سے گریز کیا۔ مقابل کان بند کیے بیٹھا تھا۔

”تم جانتی ہو میں نے کبھی سالوں سال اس کمرے کا رخ نہیں کیا تھا لیکن اس بار میں ایک مہینے میں دوبار یہاں آچکا ہوں۔ وجہ جانتی ہو کیوں؟“ وہ چند پل کو خاموش ہوئے تو ہر شے جیسے ساکت ہوئی تھی۔ نیلی پینٹ شدہ دیواروں نے دم سادھ لیا۔ سانسوں کی مدھم رفتار کی آواز خاموش فضا میں گونجنے لگی۔

”میری بیٹی۔ (وجہ بتلائی)۔ وہ میری بیٹی تھی صوفیہ۔ انمول ملک جہاناد ملک کی بیٹی تھی۔ وہ میری طرح مضبوط اور بہادر تھی۔ بس اس سے ایک کوتاہی ہو گئی کہ وہ میرے دشمنوں کے بیٹے سے دل لگا بیٹھی۔ اور جہاناد ملک اتنا بے غیرت نہیں ہوا تھا کہ بخوشی اپنی بیٹی کو اس شخص کے ساتھ رخصت کر دیتا۔“ وہ اپنے خالی ہاتھ کو دیکھ رہے تھے۔ وہ دیکھ نہیں پائے کہ وہ وجود کن نگاہوں سے انہیں تک رہا تھا۔

”لیکن دیکھو آج میں خالی ہاتھ رہ گیا۔ وہ بد ذات میری بیٹی کو بیاہ کر لے گیا اور مجھے خبر تک نہ ہوئی۔ اس معاملے میں میں بہت بد قسمت ہوں کہ کوئی بھی شخص جہاناد ملک کے ساتھ مخلص نہیں۔“ وہ دم رو کے انہیں سن رہی تھی۔

”نہ تم۔ نہ ملک۔ اور نہ ہی میری اپنی بیٹی۔“ انہوں نے نظر اٹھا کر صوفیہ ابراہیم کو دیکھا۔ ان کی آنکھوں میں کرچیاں تھیں۔ کوئی خواب ٹوٹ جانے کی کرچیاں تو کوئی دل کے ریزہ ریزہ ہو جانے کے ٹکڑے۔

"لیکن میں ہار نہیں مانوں گا تم سب کو مرنا ہو گا۔ جہانداد ملک کے عتاب سے کوئی نہیں بچ سکتا۔" وہ جنونی کیفیت میں یہ الفاظ دوہرا رہے تھے۔

"اللہ اکبر۔ (اللہ سب سے بڑا ہے)" زبان کا قفل ٹوٹا تھا۔ جہانداد ملک ساکت ہوئے تھے۔ جس آواز کو سننے کی چاہ انہیں پچھلے تئیس سالوں سے تھی وہ آج پوری ہوئی تھی۔ اب صوفیہ ابراہیم کو بولنے سے کوئی روک نہیں سکتا تھا۔

"آج تئیس سال بعد تمہاری آواز سنی ہے تو ایسا لگ رہا ہے جیسے کوئی پیاسا ایک عرصے بعد سیراب ہوا ہو۔ لیکن تم نے اپنے اور میرے ساتھ بہت غلط کیا ہے۔ آج میں خاموش بیٹھوں گا اور ابراہیم کی بیوی بولے گی۔ یہ ملک آج صرف سنے گا۔" باہر سے کسی شے کی آواز آئی تھی۔ کسی شے کی بری طرح غرائے کی آواز لیکن وہ دنیا جہاں سے غافل اپنے سامنے بیٹھی عورت سے ہمکلام تھے۔

"ہر عروج کو زوال ہے، ہر بہار کے بعد خزاں ہے، ہر محبت میں نفرت ہے اور ہر رشتے کا لہو رنگ سفید ہے۔" وہ بولنے لگی تھیں۔ جہانداد ملک نے سر جھٹکا۔ چہرے پر کرب کے تاثرات پھیلنے لگے تھے جنہیں وہ مہارت سے چھپا گئے۔

"تمہارا زوال آج سے شروع ہو چکا ہے ملک۔ تمہاری سب سے بڑی طاقت، تمہاری بٹی تم سے چھین لی گئی ہے۔ پہلے تم تڑپو گے پھر سسکنے لگو گے۔ عنقریب تم روؤ گے اور پوری دنیا تمہیں روتا دیکھے گی۔ لیکن تمہاری پکار سننے والا کوئی ناہو گا۔" جہانداد ملک کو اس کمرے سے گھٹن محسوس ہوئی کوئی ان دیکھی رسی تھی جو ان کے گلے کے گرد بندھی جانے لگی۔

"میرا رب بے غرض دیتا ہے وہ کیڑے کو پتھر میں رزق دیتا ہے۔ مچھلی کو پانی میں پالتا ہے۔ وہ بڑا عطا کرنے والا ہے۔ اس نے کافروں کو مہلت دے رکھی ہے اور ظالموں کی رسی ڈھیلی کر رکھی ہے۔ اور جب وہ یہ رسی کھینچے گا تو تم منہ کے بل گرو گے۔ تمہیں اٹھانے والا کوئی نہ ہو گا۔" رسی کا پھندا مضبوط ہوتا جا رہا تھا۔ جہانداد ملک کے چہرے پر پسینے کے قطرے نمودار ہونے لگے۔

”تمہیں اس قید سے نکلنے کے بارے میں سوچنا چاہیے۔ صوفیہ۔ وہ اٹھ کر دروازے کی جانب بڑھے۔ یہاں بیٹھنا محال ہو گیا تھا۔

”میرا بیٹا آئے گا۔“ جہانداد ملک کے قدم تھم گئے چہرے پر تمسخرانہ تاثر ابھرا۔

”اسے معلوم بھی نہیں کہ تم اس کی ماں ہو۔ اس کی ماں آج سے تیس برس قبل خالق حقیقی سے جا ملی تھی۔“ صوفیہ ابراہیم کی مدھم ہنسی گونجی۔

”میرا بیٹا آئے گا جہانداد ملک وہ اپنی ماں کو بچانے آئے گا وہ ضرور آئے گا۔“ جہانداد ملک ان کی بات سن کر رر کے نہیں تھے بلکہ باہر نکلتے چلے گئے تھے۔

”مومن ابراہیم میرا بیٹا ہے جہانداد ملک اور میں اس کی ماں ہوں۔“ وہ دیوانہ وار کہے جا رہی تھیں۔ نیلے رنگ میں مزین دیواروں نے ترحم سے انہیں دیکھا تھا۔

وہ ابھی تہہ خانے سے باہر نکلے ہی تھے کہ ایک ملازم دوڑتا ہوا ان تک آیا۔ تپتی دھوپ میں بھی ان کی آنکھیں شعلہ بار ہوئی تھیں۔ وہ لب بھینچے حویلی کے عقب میں دائیں جانب لگے پنجروں کی جانب بڑھے۔ حویلی کے تمام ملازم وہاں جمع تھے۔ جہانداد ملک کے چہرہ سفید ہوتا جا رہا تھا۔

”تمہارا زوال آج سے شروع ہو چکا ہے ملک۔“ زہن میں الفاظ گردش کرنے لگے تھے۔

سامنے ہی ان کا وفادار جان سے عزیز، ان کا دوست ان کا پالتو چار مَن چار فٹ کا شیر ڈھیر ہوا پڑا تھا۔

”کس نے کیا ہے یہ۔؟“ وہ بولے نہیں دھاڑے تھے۔ ایسی دھاڑ حویلی میں موجود لوگوں نے پہلی بار سنی تھی۔ وہ والہانہ انداز میں شیر کا سراپنی گود میں رکھ کر بیٹھ گئے۔

”ڈاکٹر کو بلاؤ جبار۔ جلدی کرو۔“ وہ چیخ رہے تھے۔ جبکہ ان کی گود میں سر رکھا جانور کب کا اپنی آخری سانسیں جی چکا تھا۔

”سس۔ سر۔ یہ مر چکا ہے۔“ جبار جسے انہوں نے محض شیر کی دیکھ بھال کے لیے رکھا ہوا تھا، وہ اٹک اٹک کر بولا۔

”نہیں۔ یہ نہیں مر سکتا یہ بچ جائے گا تم دیکھنا یہ میرے ساتھ بے وفائی نہیں کر سکتا۔“ ان کی آواز میں نئی گھل رہی تھی جسے وہ بد وقت روکے ہوئے تھے ورنہ دل چاہ رہا تھا کہ پوری دنیا تہس نہس کر دیں۔

”بابا۔ بابا کیا ہوا اسے؟“ صبح تک تو یہ بالکل ٹھیک تھا۔ ”وہاں بھی ان کی دھاڑ سن کر وہاں آن پہنچا تھا۔ کیا عورتیں کیا مرد سب وہاں جمع تھے ان سب میں شائستہ بی بھی تھیں۔

”میں ایک ایک سے نمٹ لوں گا۔ چھوڑوں گا نہیں میں کسی کو۔“ انہوں نے اپنا ہاتھ شیر کے زخم پر رکھا تھا۔ اس بات سے وہ انجان نہیں رہ پائے تھے کہ اسے گولی لگی تھی۔ ان کا ہاتھ اور دامن خون سے بھر چکا تھا۔ اگر تم اس وقت ان کی حالت دیکھو تو ان کے لیے رحم کی بھیک مانگو گے۔

”تم سب یہاں کھڑے تماشا کیادیکھ رہے ہو۔ جاؤ دفعہ ہو جاؤ یہاں سے۔“ وہاں نے ان سب کو ڈپٹا جو خاموش تماشائی بنے کھڑے تھے۔

BEING THE STRING OF YOUR KITE

”کیوں شیر و کیوں؟ تم تو مجھ سے وفادار تھے اتنی جلدی کیوں دغا دے گئے۔“ انہیں وہ پل یاد آیا جب ایک چھوٹا سا شیر کا بچہ ان کے پیر چاٹ رہا تھا۔

”تم تو ایک اعلیٰ نسل کے وفادار ساتھی تھے۔ تمہیں تو بے وفائی زیب نہیں دیتی تھی۔“ انہوں نے اس کے چہرے پر ہاتھ پھیرا۔ اس کی آنکھیں بند تھیں اور جسم ٹھنڈا۔ بال جو ہمہ وقت روئی سے نرم اور تروتازہ رہتے تھے اس وقت کسی مردہ جیسی حالت میں تھے۔ وہ اور جہانداد ملک ایک دوسرے کے ساتھ کھیل رہے تھے۔ جہانداد ملک اس سے اپنی

باتیں شیر کر رہے تھے اور وہ کانوں کو چوکنار کھے ہوئے تھا۔ اب وہ دونوں تھے اور آس پاس لوگوں کی لاشیں تھیں لیکن شیر نے کسی کا خون تک نہیں چکھا تھا۔ وہ اپنے مالک سے وفادار، دھوکے باز اور فریب کاروں سے دور رہتا تھا۔

ایک کے بعد ایک منظر ان کی آنکھوں کے سامنے چلنے لگا۔

“عنقریب تم روؤ گے۔” ایک آنسو ان کی آنکھ سے نکلا اور شیر کے بھورے بالوں میں جذب ہو گیا۔ وہاں ملک وہاں کھڑا دکھ اور ملال سے انہیں دیکھ رہا تھا۔ اس سے اپنے 'باپ' کی یہ حالت دیکھی نہیں جا رہی تھی۔

“بابا اٹھیں اندر چلیں۔ وہ آپ کو چھوڑ کر جا چکا ہے۔” وہاں نے ان کے کندھے پر دباؤ بڑھایا وہ چونک کر ادھر ادھر دیکھنے لگے۔ اس حصے میں دھوپ نہیں تھی۔ وہاں چھاؤں تھی اور شیر کے لیے خاص طور پر ائیر کوئر اور برف کا انتظام کر رکھا تھا۔ لیکن سب کچھ ختم ہوتا جا رہا تھا۔ برف گرمی کی وجہ سے پگھل رہی تھی اور ٹھنڈی چھایا سہ پہر ہونے کے باعث چھٹ رہی تھی۔ انہوں نے نفرت سے اپنی گود میں سر رکھے پُرسکون سوئے ہوئے شیر کو دیکھا۔

“تم بھی دھوکے باز نکلے۔ تم بھی مجھے چھوڑ کر چلے گئے۔ کوئی بھی جہانداد ملک کے ساتھ مخلص نہیں ہے۔” آخری جملہ نہایت آہستگی سے ادا کیا۔ اور پھر کسی اچھوت کی مانند اس کے بے جان وجود کو خود سے دور کر دیا۔ آنکھیں شدت ضبط سے سرخ ہو رہی تھیں۔ انہوں نے وہاں کو دیکھا وہ انہیں ریلیکس ہونے کا اشارہ کر رہا تھا۔ اس کی آنکھوں میں اپنے لیے دکھ ان سے دیکھا نہیں گیا وہ حویلی کے اندرونی حصے کی جانب بڑھتے چلے گئے۔ وہ قابلِ ترس نہیں بننا چاہتے تھے لیکن وہ بن رہے تھے۔

ملک اپارٹمنٹ کا دروازہ کھول کر اندر داخل ہوا۔ چھوٹی سی راہداری سے گزرتے ہوئے وہ ٹھٹھا کا تھا۔ اس نے سامنے دیوار پر لگی وال کلاک پر وقت دیکھا۔ گھڑی کی سوئیاں رات کا ایک بج رہی تھیں۔ وہ جو سوچے ہوئے تھا کہ اس وقت تک انمول سوچکی ہوگی تو وہ غلط تھا۔ لیونگ روم میں پڑے سیاہ، سنہری پٹیوں والے صوفوں پر انمول ملک براجمان تھی۔ کل کے برعکس وہ آج ٹی پنک کلر کے پیروں کے ٹخنوں کو چھوتی قمیض اور شلوار میں ملبوس تھی۔ دوپٹہ کندھوں

پر ڈھلک رہا تھا۔ بالوں کی ہلکی پونی میں سے آوارہ لٹیں اس کے خوبصورت چہرے کا طواف کر رہی تھیں۔ ملک کو دیکھ کر وہ اٹھ کھڑی ہوئی۔

”کہاں سے آرہے ہو تم۔؟“ تیکھے چتونوں سے اسے گھورا جو ہاتھ میں کیز تھا مے کچن کاؤنٹر کی جانب بڑھ رہا تھا۔
 ”السلام علیکم۔“ ان دونوں باپ بیٹی کو کسی نے بات کرنے سے پہلے سلام اور سلام کا جواب دینے کے آداب نہیں سکھائے تھے۔ ایسا وہ صرف سوچ سکا کہنے کے لیے ہمت درکار تھی۔
 ”والسلام۔ میں نے پوچھا کہاں سے آرہے ہو تم۔؟“ ملک کے خیالات کو آگ میں جھونکتے وہ اپنا سوال دوہرا گئی۔

”عموماً شوہر جب باہر سے گھر واپس آتا ہے تو بیویاں اس کو پانی اور کھانے کا پوچھتی ہیں۔“ اس نے فریج کھول کر پانی کی بوتل نکالی۔ انمول کے سوال سے بہتر تو پانی لگ رہا تھا۔
 ”ان بیویوں کے شوہر آدھی آدھی رات تک باہر آوارہ گردیاں نہیں کیا کرتے۔“ پانی پیتے ملک نے کن اکھیوں سے اسے دیکھا۔ وہ اسے دیکھ کم اور گھور زیادہ رہی تھی۔
 ”تم کل شام کے گئے آج آدھی رات کو گھر واپس آ رہے ہو ملک۔ ایسا کون سا کام تھا کہاں گئے تھے تم۔؟“ انمول نے دانت پیسے۔

”اپنے سرسرجی سے ملنے۔“ اس نے بھی تپ کر جواب دیا۔
 ”واٹ! تم نے بابا کو بتا دیا ہمارے نکاح کا۔؟“ اس کے لہجے میں بے یقینی تھی
 ”جی۔“ وہ بیسے بچے کی طرح سر ہلا گیا۔
 ”اوہ گاڈ! ملک تمہیں زرا برابر بھی احساس ہے ان کا۔؟“ وہ اس کے پاس آ کر رکی تھی۔

”نہیں۔ مجھے ان کا رتی برابر احساس نہیں ہے۔ آپ کو پتا ہے میں کیا چاہتا ہوں۔ میں اُنہیں تڑپتا اور روتا ہوا دیکھنا چاہتا ہوں۔ میں چاہتا ہوں کہ وہ زندگی کی آخری سانس بھی نہ جی سکیں۔ جہاندار ملک کی موت میری جیت ہے۔ میں کچھ بھی دوہرا نا نہیں چاہتا بہتر ہو گا کہ آپ اپنے باپ کی طرف داری کرنا بند کر دیں۔“ وہ وہاں سے جانے لگا۔

”تمہیں یہ سب کرنے سے کچھ حاصل نہیں ہو گا ملک۔“

”حاصل و وصول کی چاہ ہی کس کمبخت نے کی ہے انمول۔“ وہ اپنے کمرے میں چلا گیا۔ اور انمول گہری سانس بھرتی اپنے کمرے میں آگئی۔

”تم نہیں سمجھ سکتے ملک۔ میں کیا ہوں۔ میرے اندر کیا ہے۔ میں بادام کی وہ گری ہوں جو اپنے خول میں محفوظ ہے۔ جب اس کا خول ٹوٹا تو گری کی اوقات دو کوڑی کی رہ جائے گی۔ جسے یا تو نگلا جاسکتا ہو گا یا کیڑا لگ جانے کے بعد ضائع کیا جاسکتا ہو گا۔ مجھے کوئی نہیں سمجھ سکتا میں خود بھی نہیں۔“ وہ بازو باندھے کھڑکی میں کھڑی تھی سامنے روشنیوں میں نہایا شہر دکھ رہا تھا۔ اس وقت وہ جس مقام پر تھی وہ زمین سے بہت بلند تھا۔

اللہ اللہ کر کے وہ دن بھی آگیا تھا۔ جب ایک لڑکی رخصت ہو کر دوسرے گھر چلی جاتی ہے۔ یہ دن کسی بھی لڑکی کی زندگی میں بہت بڑا دن ہوتا ہے۔ اس دن کے حوالے سے اس لڑکی نے بہت سے خواب سجائے ہوتے ہیں۔ بیٹی کے مستقبل کا اندازہ کوئی ماں باپ نہیں لگا سکتا وہ اپنی طرف سے اپنی بیٹیوں کو 'بیسٹ' دینے کی کوشش کرتے ہیں لیکن ہوتا وہی ہے جو لوح محفوظ میں ثبت ہوتا ہے۔ نہ ہی بیٹی کا نصیب بدلا جاسکتا ہے نہ قسمت۔ وہ اپنے میکے سے سسرال میں کچھ نہیں لے کر جاتی ماسوائے تعلیم و تربیت کے۔ 'تعلیم' جو اسے اپنے سسرال میں سراٹھا کر چلنا سکھاتی ہے اور 'تربیت' جو اس کے کردار میں اس کی ماں کی تربیت کا عکس دکھاتی ہے۔ اسی لیے بیٹیوں کی قدر کرنی چاہیے کیا معلوم جو خواب انہوں نے اپنے نئے گھر کے کیے بن رکھے ہوں وہ ایک دھاگے کے ادھڑنے سے دھڑے کے دھڑے رہ جائیں۔ اللہ عز و جل ایک بیٹی کا نصیب دل کھول کر لکھتا ہے۔ لہذا شکر کیجئے اور صبر کیجئے۔

بارات کی تقریب کا انتظام میرج ہال میں کیا گیا تھا۔ سیاہ رات کی تاریکی میں ڈوبی سڑک پر وہ میرج ہال سنہری اور رنگ برنگی تیتوں سے جگمگا رہا تھا۔ ہر طرف خوشی کا سماں تھا۔ دروازے سے اندر داخل ہو تو معید سکندر اور ثانیہ بیگم آنے والے مہمانوں کا پر تپاک استقبال کرتے نظر آئیں گے۔ دائیں اور بائیں جانب مہمانوں کے بیٹھنے کا انتظام تھا تو سیٹج کے قریب نہایت اہم رشتہ داروں کے لیے سیاہ صوفے لگے ہوئے تھے۔ جس پر اس وقت بیٹھی عالیہ جعفری اپنا دل جلا رہی تھی، اس کی بہن نے افسوس سے اسے دیکھ کر سر جھٹکا۔ وہاں کھڑے ہو کر اگر تم نگاہ اٹھاؤ تو دو صوفوں پر سنہری افشاں جیسی چادر بچھی ہوئی تھی۔ وہاں تمہیں نئے نویلے دو جوڑے بیٹھے نظر آئیں گے۔

‘بالاج سکندر اور اس کے ہمراہ اس کی بیگم جویریہ بالاج سکندر’

اور

‘علی عمان خان کے ساتھ اس کی زوجہ منہا علی’

وہ دونوں خالص سرخ رنگ پہنے ہوئے تھیں۔ جبکہ بالاج سفید شیر وانی اور علی گولڈن رنگ کی شیر وانی زیب تن کیے ہوئے تھا۔

ایسے مواقع پر مدعو لوگوں کا کام تو بس کھانا ہوتا ہے۔ ادھر کھانا کھلا ادھر رخصتی کے لیے گھڑیوں کی گنتی شروع۔

دونوں دلہنوں کو ایک ساتھ رخصت کیا گیا تھا۔ منہا کو قرآن کے سائے تلے رخصت کرنے والا اس کا بھائی ‘بالاج سکندر’ تھا تو وہیں جیا کی باری میں تمام گھر والوں کی آنکھیں نم ہوئیں۔ لیکن ‘علی عمان خان’ نے بھائی کا رول پلے کرتے اسے بھائیوں کی طرح قرآن کے سائے تلے رخصت کیا۔ ایسے موقع پر ہر دیکھنے والی کی آنکھ میں پانی تھا۔

جہانداد ملک اس وقت اپنے کمرے میں موجود تھے۔ کسی عزیز کو کھو کر تمہارا کیا حال ہو سکتا ہے؟ وہ بھی اس وقت بے حال تھے۔

”تمہارا زوال آج سے شروع ہو چکا ہے۔ ملک“ اس جملے کی بازگشت انہیں اپنے کانوں میں سنائی دے رہی تھی۔ دفعتاً ان کا فون بزر ہوا۔ وہ اٹھے اور جا کر سائیڈ ٹیبل سے فون اٹھا کر کان سے لگایا۔

”السلام علیکم۔ سر جی۔“ انہوں نے موبائل پر گرفت سخت کی۔ دوسری جانب ملک تھا۔

”کیوں فون کیا ہے؟“ جبرے تن گئے تھے۔ دماغ کی نسیں پھولنے لگیں۔

”آپ کے وفادار غلام کی تاذیت کے لیے تو بالکل بھی نہیں کیا۔“ اس کا لہجہ شریر تھا۔

”بول بھی چکو۔“

”ایک دن گزر چکا ہے سر جی۔ پھر کیا سوچا آپ نے۔“ اس کا لہجہ حد درجہ سنجیدہ ہو گیا تھا۔ جہاندار ملک کے ماتھے پر سوچ کی لکیریں ابھریں۔

”ابھی دو دن باقی ہیں بر خود دار۔ صبر کرو اتنا اتاؤ لے کیوں ہو رہے ہو۔؟“

”یہ دو دن ختم ہونے سے پہلے ہی اگر میری مرضی کے مطابق جواب مل جائے تو آپ کا احسان ہو گا۔“ اس نے وارن کیا۔

BEING THE STRING OF YOUR KITE

”ورنہ کیا کرو گے۔ پولیس بلواؤ گے۔ مجھے گرفتار کرواؤ گے۔ مت بھولو تم بھی اس دلدل میں برابر کے شریک ہو۔“ دوسری جانب سے کال کاٹ دی گئی اور وہ ہیلو ہیلو ہی کرتے رہ گئے۔

”لگتا ہے، سر جی کو ٹریلر دکھانا ہی پڑے گا۔“ کہتے اس نے ایک کال ملائی۔

”ہیلو مومن۔ تمہیں جو کام کہا تھا وہ کر دو۔ آج ابھی اور اسی وقت۔“ دوسری جانب سے حامی بھری گئی اور پھر رابطہ منقطع ہو گیا۔ ملک کی آنکھیں اور پیشانی پر موجود سلوٹیں گہری سوچ کی عکاسی کر رہی تھیں۔

کمرے کو سرخ رنگ کی گلاب کی پتیوں سے سجایا گیا تھا۔ تاریکی میں روشنی فراہم کرنے کے لیے سینڈ کینڈلز جل رہی تھیں جن کی دلفریب خوشبورات کے اس پہر اعصاب کو تازگی بخش رہی تھی۔ چوکور بیڈ پر عروسی جوڑے میں ملبوس منہا علی بیٹھی ہوئی تھی۔ روایتی دلہنوں کی طرح وہ بھی گھونگھٹ اوڑھے ہوئے تھی۔ کمرے کا دروازہ کھلا اور علی عمان اندر داخل ہوا۔ بال جیل کی مدد سے نفاست سے سیٹ کیے ہوئے تھے۔ وہ چلتا ہوا بیڈ پر آکر بیٹھ گیا۔ گھونگھٹ الٹا تو بے اختیار منہ سے ماشاء اللہ کا لفظ نکلا۔

"بہت خوبصورت لگ رہی ہو۔" اس کا لب و لہجہ پٹھانوں والا تھا۔ تبھی اس نے سائیڈ ٹیبل کے دراز سے ایک مخملی ڈبیا نکالی۔ جس میں ہیرے کی چمکتی ہوئی انگوٹھی رکھی گئی تھی۔ علی نے منہا کا ہاتھ تھاما اور انگوٹھی اس کی ایک انگلی کی زینت بنادی۔

"شکریہ۔" منہا نے آہستہ آواز میں شکریہ ادا کیا۔ وہ انگوٹھی واقع ہی بہت خوبصورت تھی۔

"میں تم سے ایک بات کہنا چاہتا ہوں۔" جی بولیں "علی نے منہا کے دونوں ہاتھ اپنے ہاتھوں میں تھامے۔

"زہ تاسرہ مینہ کم۔" وہ لب دبائے بولا تھا۔

"مطلب کیا ہوا اس کا۔؟" اتنا تو وہ جانتی تھی کہ جو بھی علی نے کہا ہے وہ پشتو میں تھا لیکن اس کا مفہوم نہیں جانتی تھی وہ۔

"اس کا مفہوم لا علم ہے اگر جاننے نکلو گی تو عشق کے سات سمندر بھی کم پڑ جائے گے۔ لیکن اردو میں اس کا مطلب فقط یہ ہے کہ میں تم سے پیار کرتا ہوں۔" وہ مسکرا دی۔ خدا نے اسے بہترین مرد سے نوازا تھا۔ جس کے پاس منہا کے لیے محبت، عزت اور تحفظ تھا اسے بھلا اور کیا چاہیے تھا۔

رات کا ناجانے کون سا پہر تھا جب ملک کی آنکھ کسی برے خواب سے کھلی۔ دل زور سے دھڑک رہا تھا۔ رہ رہ کر اسے اپنا خواب یاد آرہا تھا۔ پسینے میں شرابور جسم لیے وہ اپارٹمنٹ سے باہر نکل گیا۔ اپنے کمرے کی کھڑکی سے اس مول نے اسے جاتے ہوئے دیکھا تھا وہ سر جھٹک کر رہ گئی۔ ان کا رشتہ کھوکھلا ہوتا جا رہا۔ اور جب بنیادیں کھوکھلی ہوں تو تعمیر ڈھے جاتی ہے۔

اندھیر سڑک پر رات کے اس پہر خاموشی کا راج تھا۔ سیاہ ہنڈاسوک سڑک پر چلتی سڑک کے بائیں جانب بنے مارشل آرٹس سینٹر میں داخل ہوئی تو گارڈ نے دروازہ واپس سے لاک کر دیا۔ دھپ دھپ سیڑھیاں چڑھتا ہوا وہ اس گول عمارت کے اوپری حصے کی جانب آیا تھا۔ چند سیڑھیاں مزید اور پھر وہ ٹریننگ ڈپارٹمنٹ کی چھت پر پہنچ گیا۔ بے ترتیب ہوتی دھڑکنوں کو سنبھالتے وہ آگے آیا اور وہاں کھڑے شخص کے شانے پر ہاتھ رکھ کر متوجہ کیا اگلے ہی لمحے وہ اس سے لپٹ چکا تھا۔ بال ماتھے پر چپک گئے۔ پسینے میں نہایا وہ شخص مومن ابراہیم کے آگے زرہ زرہ ہو کر بکھر رہا تھا۔

”خواب ہمیشہ مجھے کیوں ڈراتے ہیں مومن۔ مومن۔؟“ مومن نے اس کی پیٹھ تھپکی۔ اس کے دل کی دھڑکن مومن کے دل سے مل کر بے ہنگم ہو رہی تھی۔

”بھائی میں انمول نہیں ہوں“ وہ سنجیدہ تھا۔

”کیا مطلب؟“ ملک نے دور ہو کر نا سمجھی سے اسے دیکھا وہ مسکراہٹ چھپانے کی ناکام کوشش کرتا دھردھر دیکھنے لگا تھا۔

”آآ!“ ملک کا بیچ اس کے ناک کی ہڈی توڑنے کے لیے کافی تھا لیکن وہ بروقت پیچھے ہوا۔

”میں نے کچھ غلط تھوڑی کہا ہے۔ آپ کے انداز مجھے شرم سے پانی پانی کر دیتے ہیں۔ اب تو آپ شادی شدہ ہیں یہ حرکتیں آپ کو میرے ساتھ زیب نہیں دیتیں۔“ وہ نیچے کی جانب بھاگا تھا اور ملک حیرت سے آنکھیں پھاڑے اس کے پیچھے۔

سیڑھیاں اتر کر نیچے آتا مومن ابراہیم کسی کے وجود سے بری طرح ٹکرایا تھا۔

”تم اس وقت یہاں کیا کر رہی ہو؟“ اپنا ناک سہلاتی بسمہ شارق نے تپ کر اسے دیکھا۔

”در اصل مجھے نیند میں چلنے کی بیماری ہے۔“

”اوہو۔ بڑی گندی بیماری ہوتی ہے یہ۔ چلو تمہیں ہاسٹل چھوڑ آؤں۔“ ملک ان دونوں کو باتیں کرتا کھڑا دیکھ نیچے بیسمنٹ میں موجود کنٹرول روم کی جانب بڑھا تھا۔

”چھوڑو مجھے بد تمیز۔“ بسمہ نے اس کے ہاتھ کی پشت پر تھپھر سید کیا جس سے اس نے بسمہ کا ہاتھ پکڑنے کی کوشش کی تھی۔

”حد ہے۔ تم یہاں مارشل آرٹس کی ٹریننگ لینے آئی ہو یا جنگلی جانوروں کی ٹریننگ دینے؟“ بسمہ نے مشکوک نظروں سے مومن کو دیکھا جس کے چہرے سے لے کر کان کی لونیں تک سرخ ہو رہی تھیں۔

”یہ تم کیوں نئی نویلی دہنوں کی طرح شرما رہے ہو۔؟“

”وہ اس لیے حضور کہ میرا دلہا آپ جو ہیں۔“ مومن بغیر سوچے سمجھے بول رہا تھا۔

BEING THE STRING OF YOUR KITE

”استغفر اللہ۔“ وہ اس کی ذہنی حالت پر شک و شبہات کا شکار ہوتی واپس چلی گئی۔ مومن کو چھت پر کھڑا دیکھ وہ بے اختیار یہاں آئی تھی لیکن شاید مومن اپنے ہوش و حواس میں نہیں تھا۔

وہ ہنستا ہوا کنٹرول روم میں چلا گیا۔ ملک ایک سکریں پر جھکنا ساتھ بیٹھے لڑکے کو ہدایت دے رہا تھا۔ پھر وہ مومن کی جانب آیا اور دونوں گارڈن میں آکر بیٹھ گئے۔

”میں نے آج پھر اسے خواب میں دیکھا۔ بہت برا خواب تھا وہ۔“ ملک نے بات شروع کی

”برے خواب نہیں بتانے چاہیے۔“ مومن نے مشورہ دیا

”برے خواب تو آتے رہتے ہیں مومن لیکن آج کے خواب میں اس کا آنا ٹھیک نہیں۔“ وہ شکست خوردہ سا کہہ رہا تھا۔

”اتنی محبت کرتے ہیں اس سے؟“

”بہت زیادہ۔ سب سے زیادہ۔“ وہ جذب کے عالم میں بولا تھا۔

”انمول سے بھی زیادہ۔“ مومن نے نیا سوال داغا۔

”میری اور اس کی محبت میں انمول کہیں نہیں ہیں مومن۔“

”بتائیوں نہیں دیتے اسے۔ اگر اسے کسی اور سے معلوم ہوا تو وہ آپ سے بدگمان ہو جائے گی۔“ ملک نے نفی میں سر ہلایا۔

”میرے بس میں کچھ نہیں ہے مومن۔ مجھے اس کا محافظ بننا ہے چاہے ساری زندگی بھی اس سے سامنا نہ ہو۔ میری اس سے الفت تاقیامت ہے۔“

”بھائی۔“ مومن نے اسے پکارا ملک اس کی جانب دیکھنے لگا۔ وہ جانتا تھا مومن کیا بولنے والا ہے۔ مومن کے گلے میں گلی ابھر کر معدوم ہوئی۔

”آئی ایم سوری بھائی۔ آئم رینلی سوری۔“ ملک اس کی حرکت پر مسکرا دیا۔

”تم جانتے ہو سات سال کے بچے تھے تم جب میرے پاس آئے تھے۔ تم طوطی زبان بولتے تھے حالانکہ سات سال کا بچہ اچھا بول لیتا ہے۔ تم سارا دن سوتے تھے اور ساری رات مجھے جگاتے تھے۔ اور پھر ایک دن۔“

”بس کر دیں بھائی۔ کیا ماضی کھول کر بیٹھ گئے ہیں آپ۔“ وہ ملک کے منہ پر ہاتھ رکھ دیں اچا ہتا تھا۔

”پھر ایک دن تم نے بولا تمہیں دولت چاہیے۔ تمہیں انمول سے بڑا بننا ہے جبکہ تم اس سے چھوٹے تھے۔ تمہیں اس کے قابل بننا تھا۔“ مومن کی نظریں زمین پر گر گئیں۔

”اور آپ نے کہا تھا وہ سراب ہیں مجھے ان کی چاہ نہیں کرنی چاہیے۔“ وہ بولا تو لہجہ نرم تھا۔

”تب تم چھوٹے تھے لیکن پھر ایک دن وہی مومن ہمیشہ ہمیشہ کے لیے انمول کو چھوڑ کر آگیا۔ اس کی محبت سے دستبردار ہو کر اپنی محبت میں کہے جانے والے الفاظ ڈائری میں اتارنے لگا۔“ ملک بول رہا تھا اور وہ زمین میں خود کو دھنستا محسوس کر رہا تھا۔ ایسا نہیں تھا کہ وہ شرمندہ تھا بس وہ خود سے عاجز تھا۔

”میں اپنی چیزوں کی حفاظت نہیں کر پاتا۔ نہ ماں کی کر سکا۔ نہ اپنی محبت کی اور نہ ہی اپنی ڈائری کی جو پہلے آپ کے ہاتھ لگی تو اس دن انمول نے اسے پڑھ لیا۔“ مومن کا اندر باہر اداس ہو رہا تھا۔ خالی اور کھوکھلا۔

”اللہ تمہیں اس سے زیادہ نوازے گا مومن ابراہیم۔ تمہارا دل اور نیت صاف تھا اور صاف ہے۔ اس میں کسی اور کا عکس سما جانا مشکل نہیں بس اپنے دل کا دروازہ نئے سوالی کے لیے کھول دو۔“ وہ اسے بنجر محبت سے نکلنا سکھا رہا تھا۔ مومن نے استہزایہ مسکراہٹ اس کی جانب اچھالی۔ وہ محبت میں ٹھکرایا ہوا مرد تھا اس پر لازم تھا کہ وہ مر جاتا۔ لیکن کسی اور کی محبت کے لیے اپنے دل کے در کھولنا ناممکنات میں سے تھا۔

BEING THE STRING OF YOUR KITE

جیسا مضطرب انداز میں انگلیاں چٹاتی بالاج کے کمرے میں بیٹھی ہوئی تھی۔ بلب کے زیر اثر کمرہ تیز روشنی میں نہایا ہوا تھا۔ پھولوں کی سجاوٹ پورے کمرے میں پھیلی ہوئی تھی۔ اس کا دل اور دماغ سن ہو رہے تھے۔ رہ رہ کر خیالات اور وسوسے اسے گھیرے ہوئے تھے جب بالاج کمرے میں داخل ہوا۔

”بالاج صرف میرا ہے جیسا، آج سے چار سال پہلے بھی میرا تھا اور تا عمر بھی میرا ہی رہے گا“ حریم ناز کے جملے نے کانوں میں ایک بار پھر سے پگلا ہوا سیسہ انڈیلا تھا۔

"السلام علیکم!" جیانے دھیمی آواز میں سلام کا جواب دیا۔ بالاج بیڈ پر جیا کے سامنے آکر بیٹھ گیا۔ چند لمحات اسے دیکھتے رہنے کے بعد وہ بولا۔

"سمجھ نہیں آرہی کیا بولوں۔؟" جیا حیرت سے اس بالاج سکندر کو دیکھا جو دوسروں کو لا جواب کر دیتا تھا اور آج خود بات کرنے کو الفاظ تلاش رہا تھا۔

"بہت خوبصورت لگ رہی ہو۔" وہ گلا کھنکار کر گویا ہوا۔

"اس کے علاوہ کچھ؟" جیا مستفسر ہوئی۔ اپنی تعریف تو وہ شروع سے سنتی آئی تھی۔

"اس کے علاوہ تو کچھ بھی نہیں۔" وہ سر کھجا گیا۔

"کیا آپ مجھ سے محبت کرتے ہیں؟" بالاج چونک گیا۔ یہ کیسا سوال تھا خیر وہ سر اثبات میں ہلا گیا۔

"محبت کرتے ہیں لیکن اظہار نہیں کرتے۔" جیانے ناک پھلائی۔ سفید رنگت میں سرخیاں گھل رہی تھیں۔ حیا یا شرم سے نہیں بلکہ غصے سے۔

"مجھے اظہار کرنا ہی نہیں آتا۔" وہ کندھے اچکا گیا لیکن اس کی بات پر جیا سر تا پیر سلگ گئی۔

"واٹ!"

"ہاں میں سچ کہہ رہا ہوں مجھے سچ میں اظہار محبت نہیں آتی۔" جیانے دانت پیس کر بالاج کو گھورا جو چہرے پر مظلومیت سجائے اس کے جواب کا منتظر تھا۔

"پھر حریم ناز سے کیسے کی تھی اظہار محبت۔؟" وہ دل میں کہنا چاہتی لیکن الفاظ زبان سے ادا ہو گئے۔

"ناٹ اگین۔ ٹاپک چینج کرو جیا۔" بالاج کے چہرے پر ناگواری بھرے تاثرات چھا گئے تھے۔

"کیوں کیا نہیں کی تھی؟" وہ مزید گویا ہوئی۔ بالاج نے سر اٹھا کر اس سر پھری لڑکی کو دیکھا جو آج بھی حریم ناز کا پینڈورا باکس کھولے بیٹھی تھی اور تبھی سیاہ آنکھیں سنہری آنکھوں سے مل کر چار ہوئیں۔ کانچ سی سنہری آنکھوں کی چمک بڑھنے لگی۔ سیاہ آنکھیں آج پہلی بار ان آنکھوں کو دیکھ رہی تھیں جہاں محض جیسا سکندر کا عکس لہرا رہا تھا۔ سنہری آنکھیں سیاہ آنکھوں کے سمندر میں ڈوبتی چلی گئیں۔

"جیا۔ بالاج۔ سکندر" بالاج کی آواز نے پل میں سارا فسوں توڑا تھا۔ وہ جیا کے نام کو حرف بہ حرف بول رہا تھا۔ آنکھیں ابھی تک اس اس کے چہرے پر ٹکی ہوئی تھیں۔

"میں نہیں جانتا کب کیوں اور کیسے لیکن تم دل بن کر سینے میں دھڑکنے لگی ہو۔ میرے دل کی ہر دھڑکن تمہارے نام کی لے پر دھڑکنے لگی ہے۔" جیا کا سانس تک رک گیا۔ اب کی بار چہرے پر حیا کی لالی چھائی تھی۔ لب کترتی وہ آنکھیں جھکا گئی۔

"کبھی کسی نے بولا تھا کہ اسے میرے چہرے سے بھی نفرت ہے۔" جیا کا لہجہ بدل گیا۔ انداز میں غرور در آیا۔ آج وہ معتبر ٹھہرائی گئی تھی۔

"ہاں کبھی مجھے تم سے نفرت تھی۔" جیا نے حیرت سے بالاج کو دیکھا جسے محبت کا اظہار کرتے ہوئے مشکل کا سامنا کرنا پڑا تھا وہ با آسانی اپنی سابقہ نفرت کا اظہار کر رہا تھا۔

"ایسے نہ دیکھو مجھے میں سچ کہہ رہا ہوں کیونکہ تمہارا چہرہ ماہیر سے مشابہت رکھتا تھا۔ میں جب جب تمہیں دیکھتا تو تم میں ماہیر کا عکس ڈھونڈنے لگتا۔ تمہارا چہرہ مجھے میرے دوست اور میرے بھائی کی یاد دلاتا تھا۔" جیا کی آنکھیں نم ہوئیں۔

"تمہیں معلوم ہے اس نے بچپن میں مجھ سے ایک وعدہ لیا تھا تمہاری حفاظت کا وعدہ اور پھر اسی دن وہ ہم سب کو چھوڑ کر چلا گیا۔ میں بہت رویا تھا تب۔ اس وعدے کو کبھی میں نے اتنا سیریس نہیں لیا مگر جانا تو معلوم ہوا کہ میں اپنے دل سے وعدہ خلافی کر رہا تھا۔ لیکن ایک حقیقت یہ بھی ہے کہ جب جب تمہیں اذیت پہنچی تکلیف مجھے بھی ہوئی

تھی۔ "بالاج کی سنہری آنکھوں میں نمی تیر رہی تھی۔ جیسا کہ دل زور سے دھڑکا۔ کون کہتا ہے کہ مرد روتا نہیں؟ وہ روتا ہے وہ اپنی محبت پر آنسو بہاتا ہے۔

"بالاج اگر میں آپ سے کچھ مانگوں تو کیا آپ مجھے دیں گے۔؟" جیسا کہ آنکھوں میں امید کے دیئے جل رہے تھے۔

"بالاج سکندر دنیا کی تمام خوشیاں جیسا بالاج سکندر کے قدموں میں ڈھیر کر سکتا ہے۔" جیسا کہ نفی میں سر ہلائے اس کے دونوں ہاتھ اپنے حنائی ہاتھوں میں تھام لیے۔

"مجھے آپ سے اعتبار چاہیے بالاج۔ اس رشتے پر، مجھ پر یقین اور اعتماد۔ جو آپ مجھ پر آنکھ بند کر کے کر سکیں۔"

"محبت کی پہلی سیڑھی ہی اعتبار ہے جیسا اور مجھے تم پر خود سے زیادہ یقین ہے۔" وہ تر آنکھوں سے اسے دیکھ رہی تھی۔

بالاج کی بات پر اس کی آنکھیں چھلک گئیں۔ وہ اپنے رب کے حضور جتنا شکر ادا کرتی کم تھا۔ اس کا نصیب بالاج سکندر سے جڑ چکا تھا جو تا قیامت اس کا رہے گا۔

Safar-e-Adab

گرلز ہاسٹل میں بنے سیکنڈ فلور کے اس کمرے میں زرد بلب روشن تھا۔ وہاں دو لڑکیاں اپنے کاموں میں مصروف نظر آتی تھیں۔ بسمہ شارق سٹڈی ٹیبل کے آگے براجمان اپنے سامنے کاغذوں کا پلندہ بکھیرے بیٹھی تھی۔

"ویسے یار سر مومن کو تمہیں باہر نہیں نکالنا چاہیے تھا۔" فریال بیڈ پر بیٹھی ہاتھوں پر لوشن لگاتی کہہ گئی اور تبھی کوئی شے زور سے آکر اس کے ناک پر لگی تھی۔

"اب اگر تم نے یہ بکو اس دوبارہ کی تو تمہاری یہ خوبصورت ناک کا حلیہ بگاڑ دوں گی۔" بسمہ نے ایک پین اس کی جانب پھینکا تھا۔

"جنگلی بلی۔ تم سے کس نے کہا تھا لیٹ آؤ مجھے تو اب ایک موضوع مل گیا ناں بات کرنے کا ویسے عبید کہہ رہے تھے کہ سر مومن کا غصہ بہت برا ہوتا ہے۔" بسمہ نے خونخوار نظروں سے اس کی جانب دیکھا۔

”کیا سین ہے یہ؟“ بسمہ نے سنجیدگی سے استفسار کیا۔ فریال بلینکٹ کھول کر خود پر ڈال رہی تھی۔

”کون سا سین۔؟“ فریال نے بلینکٹ کے اندر سے پوچھا۔

”عبید بھائی والا کیا سین ہے فریال ساجد۔؟“ بسمہ نے بازو سینے پر باندھے فریال ایک جھٹکے سے بلینکٹ دور پھینکتی اٹھی تھی۔

”کک۔ کو۔ کوئی سین نہیں۔ ہے تم سے۔ ایسا کس نے کہا؟“

”اتنا گھبرا کیوں رہی ہو۔؟ میں نے تو سمپل سا ایک سوال پوچھا ہے۔“ فریال نے غضب ناک تیوروں سے اسے گھورا لیکن سامنے بھی بسمہ شارق تھی۔

”دیکھو چند ماہ چھوٹی ہو مجھ سے۔۔ چھوٹی ہی بن کر رہو میری ماں بننے کی ضرورت نہیں ہے۔“ فریال نے اسے ڈانٹ دیا تھا۔

”اچھا تو پھر وہ سب کیا ہوتا ہے جب ہر وقت عبید بھائی تمہارے ساتھ ہوتے ہیں تم دھوپ میں کھڑی ہو تو وہ چھاؤں بن کر تمہارے سامنے کھڑے ہو جاتے ہیں۔ ہر طرف سے تمہیں پروٹیکٹ کرتے ہیں۔“ بسمہ کی بات پر فریال نے سنجیدگی سے اسے ٹکا۔ وہ ایک بہترین اوبزرور تھی۔

”مانا کہ تمہارا مشاہدہ درست ہے لیکن میرا کوئی محبت و جہت کا سین نہیں ہے وہ تو بس عبید مجھے لائک کرتے ہیں۔“ چند سیکنڈ میں ہی فریال نے ساری بات اگل دی تھی۔

”دیکھا میرا نکا کبھی غلط ہو ہی نہیں سکتا۔“ بسمہ کی باچھیں کھل گئیں۔ فریال کو اس پر سراز نو غصہ چڑھا تھا وہ اس سے اگلوانے کے لیے جھوٹ بول رہی تھی۔ ”میری چھوڑو تم بتاؤ اس دن رات کو ڈپارٹمنٹ کیا لینے گئی تھی۔؟“

”تم اچھے سے جانتی ہو میں وہاں کیوں گئی تھی۔“ فریال نے اوہ میں لب سیٹھڑے۔

”لیکن بسمہ شارق کو مومن ابراہیم کی مدد کی ضرورت کب سے پڑنے لگی۔“ فریال نے طنز کیا۔ وہ یہ نہیں کہہ پائی کہ بسمہ شارق کو اس کی مدد کی نہیں بلکہ مومن ابراہیم کی بذات خود ضرورت ہے۔

”زیادہ بکواس کرنے کی ضرورت نہیں ہے سو جاؤ چپ کر کے۔“ بسمہ نے اپنے خیالات جھٹکتے سامنے پڑے کاغذوں کو ترتیب سے رکھنا شروع کیا۔

”میں کیا کہہ رہی تھی کہ کہیں تم ان سے۔“

”فریال کی بچی۔۔!“ بسمہ نے پے درپے ٹیبل پر رکھی چیزیں اسے مارنا شروع کی تھیں۔ وہ بلیکٹ سے خود کو کور کرتی اپنا بچاؤ کر گئی۔

صبح کا سورج طلوع ہوا تو شبنم نے مر جھائے ہوئے ہر پھول کو زندہ کر دیا۔ پرندوں نے چچہاہٹ سے گیت گنگنانے لگے تو وہیں اینکر حلق پھاڑ پھاڑ کر ملک کے شرفاء میں سے ایک کے سیاہ کر توت بتلانے لگی۔

”جی تو ناظرین آپ کو بتاتے چلیں مشہور نامور شخصیت جہانداد ملک کی وجہ شہریت سامنے آگئی۔“ وہ شعلہ بارنگاہوں سے اپنے سامنے سکرین پر چلتی ہیڈلائز کی سرخ پٹی کو دیکھ رہے تھے۔ ان کے قریب ہی ایک میز پر آج صبح کا نیوز پیپر رکھا ہوا تھا۔

”جہانداد ملک کی سیاہ کاریوں کا پردہ فاش“

اخبار کی شہ سرخی کو دیکھ وہ لب بھینچ گئے۔ رپورٹر چیخ چیخ کر بول رہی تھی۔

”چند روز قبل ہائی وے سے برآمد ہونے والے ٹرکوں میں اسلحے اور منشیات کی موجودگی جہانداد ملک کے کالے کر توتوں سے پردہ اٹھا گئی۔ ملک کی نسل برباد کرنے کا سبب بننے والی شخصیت کے خلاف اریسٹ وارنٹ جاری۔“ رپورٹر کی آواز مدھم ہوتی گئی تو کسی کی چنگھاڑتی ہوئی آواز ابھرنے لگی۔

"یہ سب کیا ہے ملک؟" وہ اس وقت ملک کے کمرے میں سرپا سوال بنی کھڑی تھی۔ باہر لیونگ روم میں لگے ٹی وی پر ابھی تک کچھ بتایا جا رہا تھا۔

"برے کا انجام برا ہوتا ہے ایک نا ایک دن تو یہ سب ہونا ہی تھا۔ جو کل کرے سو آج۔" وہ بولتا ہوا کمرے سے باہر نکل گیا۔ انمول بھی اسکے پیچھے بھاگ کر آئی تھی۔ ملک نے ریموٹ اٹھایا اور سرخ بٹن پر دباؤ بڑھائے سکریں پر چلتے مناظر میں سیاہی بھر دی۔ ہر طرف جیسے سکوت چھا گیا تھا۔

"میرے بابا سائیں جیل نہیں جائیں گے۔" وہ نفی میں سر ہلاتی بولی تھی۔ ملک نے اس کی جانب دیکھا۔ اس کی حالت قابل رحم تھی۔

"یہ سب ان کا اپنا کیا دھرا ہے جس کی سزا انہیں قانون دے گا۔ میں یا آپ کچھ نہیں کر سکتے۔" وہ نظریں چراتا بول رہا تھا۔

"کس کو دھوکا دے رہے ہو تم۔ مجھے یا خود کو۔ ان کی بربادی کے ذمہ دار تم ہو ملک مان جاؤ اس بات کو یہ سب تم جان بوجھ کر کر رہے ہونا تاکہ انہیں نقصان ہو اور وہ کہیں کے نہ رہیں۔ کیوں کر رہے ہو ایسا کیوں مجھے تکلیف دیتے ہو ملک۔" وہ پھٹ پڑی تھی۔ سفید عارضوں پر چچماتے آنسو لڑھک گئے۔

BEING THE STRING OF YOUR KITE

"انہوں نے میرا خاندان برباد کیا تھا انمول اس سب کے مقابلے میں یہ کچھ بھی نہیں۔ آپ کو یہ نظر آتا ہے کہ وہ تکلیف میں مبتلا ہیں یہ کیوں نہیں دکھ رہا کہ میں کس قدر اذیت ناک زندگی جی رہا ہوں۔ ایسی زندگی جس کی چاہ میں نے کبھی نہیں کی تھی۔" آج پہلی بار اس کی آواز بلند ہوئی تھی۔ انمول کا نازک دل سہم گیا۔ ہچکیاں بندھ گئیں۔

"کاش میں نے تم سے محبت نہ کی ہوتی ملک۔" ملک ساکت رہ گیا۔

"بہتر ہوتا اگر آپ واقعی مجھ سے محبت نہ کرتیں۔" ملک نے زکام زدہ سانس اندر کھینچی۔

”کاش میں نے تمہارے خواب نہ دیکھے ہوتے ملک۔ کاش اس رات تم بھی مر جاتے۔“ وہ باقاعدہ چیخنے لگی تھی۔ آواز حلق میں دم توڑنے لگی۔ ملک کے دماغ میں خون جمنے لگا۔

”لیکن سب کاش ہی ہے انمول بی بی۔ اس کاش کو حاصل کرنے کے لیے دعا کریں میری موت کی دعا کہ کاش میں مر جاؤں۔“ وہ آنکھ کا نم کنار ا صاف کرتا باہر نکل گیا۔ پیچھے دروازہ ٹھاہ کی آواز سے بند ہوا تھا۔ انمول وہیں بیٹھتی چلی گئی۔ وہ بلک بلک کر رونے لگی جیسے کوئی چھوٹا بچہ اپنی ماں کے بغیر روتا ہے جیسے کوئی اپنے کے چھن جانے پر بین ڈالتا ہے۔ وہ کبھی نہیں روئی تھی اس کے باپ نے اسے روں اسکا یا ہی نہیں تھا لیکن اب وہ رو رہی تھی اور خاموش کروالہ والا کوئی نہیں تھا۔

”السلام علیکم سر۔“ اس کے اندر داخل ہونے پر تمام سٹوڈینٹس اٹھ کر سلام بجالائے۔ وہ ان پر واپس سلامتی بھیجتا جا کر ڈیسک کے آگے کھڑا ہو گیا۔ ہاتھ میں پکڑا لپ ٹاپ کھولا اور آج کا لیکچر سٹارٹ کیا۔ ٹریننگ ڈپارٹمنٹ میں مارشل آرٹس کے علاوہ بھی تعلیم کا بندوبست کیا جاسکتا تھا لیکن یہاں آکر رہنے والا ہر شخص ایجوکیٹڈ تھا۔ ہر لڑکا لڑکی کے ہاتھ میں سند ہوتی تھی کیونکہ وہ کہیں سے اٹھا کر نہیں لائے جاتے تھے انہیں مجبوراً یہاں آنا پڑتا تھا۔ ماں باپ کا کیا بھگتے تو کبھی خود کو جڑ سے مضبوط کرنے وہ یہاں کا رخ کرتے تھے۔

BEING THE STRING OF OUR KITE

”جیسا کہ آپ سب کہ ٹریننگ پچھلے ایک عرصے سے چل رہی ہے اور اس میں آپ سب کی کارکردگی بھی بہترین ہے اس لیے ہم نے آپ کو کچھ ٹاسکس دینے کا سوچا ہے۔“ مومن کی بات پر کلاس میں موجود سٹوڈینٹس میں چہ میگوئیاں ہونے لگیں۔

”طاقت انسان کی بنیادی ضروریات میں سے ایک ہے۔ اس کا استعمال انسان کی بقا ہے۔ جس کے لیے میں نے ہیڈ سے بات کی اور آپ کے لیے مختلف ٹاسکس تیار کروائے گئے ہیں۔“ سب نے دم سادھ لیا۔ ٹاسک سے مراد کام نہیں 'ٹاسک' تھا۔ مارشل آرٹس کے سینٹر میں کوئی بھی کام یا بندہ عام نہیں ہوتا تھا۔

”اگلے چند ہفتوں کے لیے آپ سب لوگ اس سینٹر سے باہر رہیں گے۔ یوں سمجھ لیجئے جیسے لوگ وکیشنز پر جاتے ہیں۔ آپ مزا کریں گے۔ زندگی جنیں گے۔ لیکن۔!“ اس کا یوں تجسس پھیلا تا تیسری قطار میں بیٹھے عبید باجوه، فریال ساجد اور بسمہ شارق کو سخت ناگوار گزرا تھا۔

”اس دوران آپ میں سے کسی ایک کی موت یقینی ہوگی۔“ کلاس میں موجود ہر شے ساکن ہو گئی۔ مومن کی آواز صور کی مانند پھونکی جانے لگی۔

”آپ پر کوئی پابندی عائد نہیں کی جائے گی۔ آپ آزاد ہوں گے۔ لیکن آپ کو محتاط رہنا ہوگا۔ کچھ ٹرینڈ ایکس سٹوڈنٹس آپ کے لیے چنے گئے ہیں جو رضا کارانہ طور پر اپنی خدمات پیش کریں گے۔ ان کا کام آپ پر حملہ کرنے کا ہوگا آپ نے مقابلہ کیسے کرنا ہے یہ آپ کے اختیار میں ہوگا۔ اس دوران دونوں میں سے کسی ایک کی جان بھی جاسکتی ہے۔ سوبی کئیر فل۔“ تمام سٹوڈنٹس منہ کھولے اسے دیکھ رہے تھے۔

”یا اللہ کیا چیز ہے یہ بندہ۔“ فریال نے توصیفی انداز میں کہا
 ”موت کا پروانہ۔“ بسمہ شارق کے لبوں نے حرکت کی۔ جبکہ باجوه کی کاٹ دار نگاہیں اس پر ٹکی تھیں جواب سٹوڈنٹس کے مختلف سوالات کا جواب دے رہا تھا۔

BEING THE STRING OF YOUR KITE

ڈائننگ ہال میں لگی کھانے کی طویل میز پر صبح کے ناشتے کے لیے انواع و اقسام کے کھانے چنے گئے تھے۔ وہاں بیٹھے آفرین جہاں، علی اور ہا کے علاوہ سکندر ہاؤس کے تمام مکین جمع تھے۔ وہ سب منہا کے لیے ناشتہ لے کر آئے تھے۔ خوش گپیاں جاری تھیں۔ پلیٹ میں چھچھلاتی جیا کی کلائی میں کوئی شے چمکی تھی۔

”ماشاء اللہ۔ ڈائننڈ اور وائٹ گولڈ؟“ منہا نے جیا سے پوچھا وہ اس کے بالکل سامنے بیٹھی ہوئی تھی۔ جبکہ جیا کے دائیں جانب بالاج اور منہا کے بائیں جانب علی بیٹھا ہوا تھا۔

”ڈائمنڈ و دوائٹ گولڈ۔“ جیانے بالاج کی جانب دیکھا وہ مسکرا کر اسے ہی دیکھ رہا تھا۔ وہ بریسلٹ بالاج نے جیا کو منہ دکھائی کا تحفہ دیا تھا۔

ناشتے کے بعد سب لاؤنج میں بیٹھے چائے سے لطف اندوز ہو رہے تھے جب علی نے اپنا پلین سامنے رکھا۔

”میں اور منہا تو ہنی مون کے لیے مالدیپ جا رہے ہیں آپ دونوں کا کیا پلین ہے۔؟“

”ہم نے ابھی کچھ سوچا نہیں ہے۔“ بالاج نے دھیمی مسکراہٹ سے جواب دیا۔

”اوہ یہ تو پھر بہت اچھا ہے۔ منہا۔“ علی کی باچھیں کھل گئیں۔ منہا کو آنکھوں سے اشارہ کیا۔

”مطلب؟“ بالاج کی پیشانی پر شکن آئی تھی۔

”مطلب یہ بھائی۔“ منہا نے ایک لفافہ ان دونوں کی جانب بڑھایا جسے بالاج نے تھام لیا۔

”اس میں کیا ہے۔؟“ جیانے استفسار کیا۔ تینوں بڑے بھی مسکرا کر انہیں دیکھ رہے تھے۔ بالاج نے لفافہ چاک کیا جیا نے اس کے کندھے سے لفافے پر جھانکا۔ اگلے ہی لمحے ان دونوں کی آنکھیں حیران رہ گئیں۔

”یہ ہماری طرف سے آپ دونوں کے لیے چھوٹا سا گفٹ۔“ منہا کے بتانے پر بالاج اور جیانے ان دونوں کا شکریہ ادا کیا۔ وہ ان دونوں کے ہنی مون کے ٹکٹس تھے۔

”آج شام کو ولیمہ ہو گا ہمارا اور ایک ہفتے بعد فلائٹ۔“ وہ ان دونوں کو آگاہ کر رہے تھے۔ وہ سب اب ادھر ادھر کی باتیں کرنے لگے تھے۔

وہ دونوں اس وقت اسلام آباد میں موجود دی بٹلرز کیفے میں بیٹھے ہوئے تھے۔ دن ڈھل رہا تھا۔ سیاہ دروازے سے اندر داخل ہوتے وہ دونوں دائیں جانب لگے ٹیبل پر بیٹھے ہوئے تھے۔ سیاہ کرسیاں پورے کیفے میں بچھی ہوئی

تھیں۔ وہ دائیں جانب والی کرسی پر بیٹھا ایک ہاتھ ٹیبل پر رکھے اپنے سامنے بیٹھی عالیہ جعفری کو دیکھ رہا تھا۔ سیاہ سیدھے کندھوں تک آتے بال، ستواں ناک اور گندمی رنگت والی عالیہ جعفری اتنی پرکشش نہ تھی لیکن اس کی بھوری آنکھوں کی کشش اسے خاص بنا رہی تھیں۔

”تمہیں میرے بارے میں کیسے معلوم ہوا؟“ وہ مدعے کی بات پر آیا۔

”کیوں اور کیسے کو چھوڑو ہاج ملک۔ یہ بتاؤ کیا تم میری مدد کرو گے۔؟“ عالیہ کی نگاہیں اپنے دائیں جانب گلاس وال سے باہر نکلی تھیں۔ چند لمحات قبل وہ اسے اپنے ارادے سے آشنا کروا چکی تھی۔

”میں تمہاری مدد نہیں کر سکتا۔“ اس کے جواب پر عالیہ نے جھٹکے سے گردن موڑی۔

”کیا تمہیں جیا سکندر نہیں چاہیے۔؟ تم ایسا کیسے کر سکتے ہو۔؟“

”مجھے جیا سکندر نہیں اس کی بربادی چاہیے۔ جس کے لیے میں حریم ناز سے بات کر چکا ہوں۔ بس کچھ دن مزید اور پھر۔۔۔ خلاص۔“ وہ ہاتھ باقاعدہ جھاڑ کر بولا۔

”دیکھو میری بات سمجھنے کی کوشش کرو۔ مجھے بالاج سکندر ہر قیمت پر چاہیے۔“ وہ اپنا ہاتھ زور سے ٹیبل پر مار کر چیخی۔ آس پاس کے ایک دو لوگوں نے مڑ کر اسے دیکھا تھا۔ وہ نجل ہوتی خود کو ریلیکس کرنے لگی۔

”تمہیں پتا ہے جیا سکندر کو میں نئے دن کا سورج طلوع ہونے سے پہلے مار سکتا ہوں۔“ وہ اسے سمجھانے والے انداز میں بولا تھا۔

”تو پھر مار دو دیر کس بات کی ہے۔“ اس کی بات پر وہاں نے نفی میں سر ہلایا۔ جسم پر کوئی شے گرتی محسوس ہوئی۔ جلن کا احساس بڑھنے لگا وہ جھر جھری لے کر رہ گیا۔

”یہی تو مسئلہ ہے کہ میں اسے مار نہیں سکتا لیکن تڑپتا ضرور چھوڑ سکتا ہوں۔“ عالیہ کی بھوری آنکھیں چمک اٹھیں۔

”تمہارے پاس جیا کی اور اپنی تصاویر ہیں۔ ہم ان کو استعمال کر سکتے ہیں۔“ وہ رازدارانہ انداز میں بولی۔ وہاں گہرا سانس بھر کر اسے دیکھنے لگا۔

”اگر تمہاری اس حریم ناز نے کچھ کرنا ہو تا تو اب تک کر چکی ہوتی۔ بالاج اور جیا ہنی مون کے لیے دہئی جا رہے ہیں۔ اب تو بالکل بھی وقت نہیں رہ گیا۔“ وہاں کو اس کی بات کچھ مناسب لگ رہی تھی۔

”ہمم کہہ تو تم ٹھیک رہی ہو۔ سو۔ مجھے کچھ دیر سوچنے دو۔“ وہ پر سوچ انداز میں بولا۔ عالیہ اس کے وجہ چہرے کو دیکھتی اس کے جواب کی منتظر تھی۔

”اوکے ڈیل ڈن۔“ اس نے اپنا ہاتھ آگے بڑھایا۔

”ڈن۔ جیا تمہاری۔ بالاج میرا۔“ وہ کلچ پکڑ کر اٹھ کھڑی ہوئی۔ وہاں کا ہاتھ ہوا میں معلق رہ گیا۔ غصے سے پھر اوہ وہاں سے چلا گیا۔ عالیہ شاطرانہ چال چل کر ہنس دی۔ اب بالاج کو اس کا ہونے سے کوئی نہیں روک سکتا تھا۔

فون کی رنگ ٹون کب سے بج رہی تھی۔ لیکن مقابل نے اٹھانے کی زحمت نہیں کی۔ وہ کھٹ کھٹ کٹنگ بورڈ پر سبزیاں کاٹ رہا تھا۔ فون کی رنگ ٹون دوبار بج اٹھی۔ ملک نے ایک نظر پیچھے انمول کے کمرے کو دیکھا جس کا دروازہ بند تھا اور پھر سبز رنگ کے آئینے کو پریس کر تا وہ فون کان سے لگا گیا۔

”سلام سر جی۔ آج داماد کی یاد کیسے آگئی آپ کو۔؟“ موبائل سپیکر پر ڈال کر وہ سبزیاں ایک برتن میں نکال رہا تھا۔

”آکر فائل لے جاؤ۔ میں نے سائن کر دی ہے۔“ دوسری جانب سے جہاندا ملک کی آواز ابھری۔ ملک نے حیرت سے فون کو دیکھا۔

”ارے واہ۔ یہ تو آپ نے بہت اچھا کیا ہے۔ چلیں اب میرا انتظار کریں۔“ وہ کال کاٹ کر اپنے کام کی جانب متوجہ ہوا۔ پہلے مومن ابراہیم کے ہوتے ہوئے اسے کھانا خود بنانے کی ضرورت نہیں ہوتی تھی لیکن اب ضرورت بھی تھی اور مجبوری بھی۔

”کھانا تم کیوں بنا رہے ہو۔ مجھ سے کہہ دیتے میں بنا دیتی۔“ انمول اپنے کمرے سے باہر نکل آئی تھی۔ ملک نے اسے دیکھا جو نیلے آسمان کے رنگ کے سوٹ میں ملبوس تھی۔

”انڈا بھی ابالنا آتا ہے آپ کو۔؟“ وہ طنز سے گویا ہوا۔

”جی ہاں سب آتا ہے۔“ وہ دانت پیس کر بولی۔

”اچھی بات ہے لڑکیوں کو سب آنا چاہیے سسرال میں کام کرنا پڑتا ہے۔ لیکن فی الحال آپ کو کچھ کرنے کی ضرورت نہیں۔“ انمول نے غصے سے آگے بڑھ کر اس کے ہاتھ سے سبزیاں پکڑ لیں۔

”تم بیٹھو میں بناتی ہوں۔“ وہ کندھے اچکا کر کچن سے نکل آیا۔

”میں نے تم سے کچھ کہا تھا۔“ اوپن کچن سے انمول کی آواز ابھری۔ لیونگ روم میں صوفے پر بیٹھے ملک نے سوالیہ نظروں سے اسے دیکھا

”بابا جیل نہیں جائیں گے۔ تم نے اس بات کا جواب نہیں دیا تھا۔“ اس کا لہجہ سنجیدہ تھا۔ گلے میں خراش سی تھی۔ غزالی آنکھوں تلے حلقے تھے۔

”آپ فکر نہیں کریں۔ پولیس آپ کے بابا سائیں کا بال بھی بیکا نہیں کر سکتی۔“ اس کے جواب پر انمول خاموشی سے کام میں جت گئی۔ اور وہ گہری سانس بھرتاٹی وی آن کر گیا۔

بالاج اور علی کا ولیمہ اختتام پذیر ہوا تو مہمان واپس اپنے گھروں کے راستے پر گامزن ہونے لگے۔ چار دن بعد ان کی دبئی کی فلائٹ تھی۔ شادی کے بعد عزیز واقارب کی طرف سے ملنے والی دعوتوں سے نجات کا یہ بہترین ذریعہ تھا۔ ایک مہینے کا وہ ٹرپ یقیناً اس نئے جوڑے کو پرانا کر دے گا اور پھر کسی کو دعوت کا خیال نہیں ہوگا، ایسی ان کی سوچ تھی۔ جیا اپنی اور بالاج کی پیکنگ کرنے میں مصروف تھی۔ وہ نہیں چاہتی تھی کہ فلائٹ سے پہلے وہ تھکی ہوئی ہو اس لیے تمام انتظامات وہ پہلے ہی مکمل کر رہی تھی۔

وہ الماری میں سر دیے اپنے کپڑے منتخب کر رہی تھی جب بالاج کمرے کا دروازہ کھول کر اندر داخل ہوا۔ جیا نے پلٹ کر اسے دیکھا وہ سیاہ شلوار قمیض میں جاذب نظر لگ رہا تھا۔ جیا نے دل ہی دل میں ماشاء اللہ بولا۔ بالاج اب ڈریسنگ ٹیبل کے سامنے کھڑا بال سنوار رہا تھا۔

”سنیں۔“ جیا ہاتھ میں پیگ ہوئے کپڑے اٹھائے ڈریسنگ روم سے نکل کر کمرے میں آئی۔

”سنائیں۔“ جیا نے کپڑے بیڈ پر دھرے اور بالاج کو دیکھا۔

”آپ سیاہ رنگ مت پہنا کریں۔“ وہ انگلیاں آپس میں الجھاتی حکم صادر کر گئی۔ بالاج نے حیرت سے اسے دیکھا۔

”کیوں۔؟“ وہ جیا کے قریب ہی کھڑا تھا۔ اس کے سوال پر وہ گڑبڑائی تھی۔ ایک تو وہ لگ اتنا خوبصورت رہا تھا اور اوپر سے اس کی سنہری آنکھوں کی چمک جیا کو نظریں اٹھانے نہیں دے رہی تھی۔

”نظر لگ جاتی ہے۔“

”اچھا تو تم نظر اتار لینا میری۔“ بالاج کا انداز شوخ تھا۔ وہ اپنی پیشانی جیا کے ماتھے سے ٹکرا گیا۔

”مم۔“ مجھے پیکنگ کرنی ہے ہاتھ چھوڑیں۔“ وہ سٹیٹا کر بیڈ کی جانب دیکھنے لگی۔ ماتھے پر پسینے کی بوندیں چمک رہی تھیں۔

”ویسے یہ تصویر یہاں بہت خوبصورت لگ رہی ہے۔“ بالاج نے ٹاپک چینج کرتے بیڈ کے اوپر کی طرف اشارہ کیا۔ جیا نے دیکھا وہاں سے بالاج کا پور ٹریٹ ہٹا کر جیا اور بالاج کی تصویر لگا دی گئی تھی۔ جو واقعی میں بہت پیاری لگ رہی تھی۔

”بہت۔!“ وہ بولی۔ جبکہ دایاں ہاتھ بالاج کی گرفت میں تھا۔

”ہاں لیکن میں زیادہ پیارا لگ رہا ہوں۔“ لہجے میں شرارت ناچ رہی تھی۔

”بہت برے ہیں آپ۔“ وہ اپنا ہاتھ اس کی گرفت سے آزاد کرواتی دوبارہ اپنے کام میں مگن ہو گئی۔

”بس کبھی غرور نہیں کیا لیکن تم سے پھر بھی کم برا ہوں۔“ اس کی بات کو جیا 'ہنہ' کہہ کر جھٹک گئی تھی۔

”میرے ساتھ پیکنگ میں ہیلپ کروائیں۔“ وہ غصے سے چند کپڑے اس کی جانب اچھال کر بولی۔

”یہ کام بیویوں کے کرنے والے ہوتے ہیں۔“ وہ کپڑوں کو کیچ کر تادو بارہ اس کی جانب پھینک گیا۔

”جی شوہر تو بس حکم چلانے اور تنگ کرنے کے لیے پیدا ہوئے ہیں ناں۔“ اس کی بات پر بالاج کا ہتھکھچھوٹا۔ جیا اسے گھوری سے نوازتی چہرے پر نولفٹ کا بورڈ لگا گئی۔ مسکراہٹ بالاج کے چہرے کا احاطہ کیے ہوئے تھی وہ جانتا تھا اس کی یہ کم عقل، پھوہڑ اور غصیلی بیوی جلد ہی اپنی ناراضگی بھلا دے گی۔

ملک نے ناجانے کیسے جہانداد ملک کے خلاف کھڑے ہونے والوں کی سلا دیا تھا یہ کوئی بھی نہیں جانتا تھا۔ لیکن ایک بات تو سب جانتے ہیں کہ پیسہ۔ پیسہ ہی ہر کام کرواتا ہے۔ ملک جہانداد ملک کی حویلی کے دالان میں کھڑا ہوا تھا۔ شائستہ بی اسے وہاں بیٹھا کر جہانداد ملک کو اطلاع دینے گئی تھی۔ کمرے کے دروازے کے کھلنے کی آواز پر اس نے دیکھا جہانداد ملک اسی کی جانب رہے تھے۔ ہاتھ میں وہی فائل تھا مے جواڑھائی دن پہلے ملک کے ہاتھ میں تھی۔

”یہ لو فائل اور بیٹھو مجھے تم سے کچھ بات کرنی ہے۔“ ملک نے ان کے ہاتھ سے فائل پکڑ کر دیکھی۔ وہاں تین مختلف جگہوں پر جہانداد ملک کے دستخط تھے۔

”بہت شکریہ آپ کا۔ لیکن میں چائے کے لیے بیٹھ نہیں سکتا۔ کام ہیں مجھے۔“ وہ تپانے والے انداز میں بولا۔

”بیٹھ جاؤ ملک مجھے تم سے ضروری بات کرنی ہے۔“ ان کی بات پر وہ کندھے اچکا تا بادل ناخواستہ بیٹھ گیا۔

”انمول کیسی ہے۔؟“ وہ دونوں ہاتھوں کی ہتھیلیاں باہم ملائے مرکزی صوفے پر بیٹھے تھے۔

”وہ بات کریں جو کرنے کے لیے بٹھایا ہے۔“ وہ درشتی سے انہیں مزید کچھ کہنے سے روک گیا۔

”مت بھولو کہ وہ میری بیٹی ہے۔“ ان کے نقوش تن گئے۔ ملک کا دل کیا یہاں سے اٹھ کر بھاگ جائے وہ مزید اس شخص سے کلام نہیں کر سکتا تھا۔ خیر جہاں اتنا کچھ دل کی مرضی کے بغیر کیا وہاں یہ بھی سہی۔

”اگر اس بیٹی کو آپ کے کارناموں کا علم ہو جائے تو وہ آپ کی طرف دیکھنا بھی پسند نہ کرے۔“ وہ اپنی جگہ سے اٹھ کھڑا ہوا۔ جہانداد ملک نے دہل کر اس کی جانب دیکھا۔ لمحے کے ہزار ویں حصے میں ملک کو ان کی حالت سے لطف آیا۔

”تم ایسا کچھ نہیں کر سکتے۔“ ان کے الفاظ میں ڈر تھا۔ کچھ چھن جانے کا خوف۔ ملک مسکراہٹ دباتا ان کے قریب آیا۔ وہ سنگل سیٹ صوفے پر براجمان تھے۔ ملک نے اپنی ہتھیلیاں ان کے اطراف میں رکھیں اور پھر وہ وہ ان کے کان کے قریب جھک گیا۔

”اگر تو آپ چاہتے ہیں کہ جہانداد ملک کا یہ بھرم یونہی اپنی بیٹی کے آگے قائم رہے تو اس کا خیال اپنے دل، دماغ اور پھیپھڑوں سے نکال دیں۔ اچھا ہو گا۔“ اس کی آواز میں چٹانوں کی سی سختی تھی۔

”وہ میرا خون ہے ملک۔ تمہیں اسے طلاق دینا ہو گی۔“ انہوں نے ملک کو پیچھے کی جانب دھکیلا۔

”طلاق کا لفظ تو اپنی زبان پر لائیں بھی مت۔ کیونکہ اگر جہانداد ملک میرے پیر بھی پکڑ لے تو میں انمول کو نہیں چھوڑوں گا۔ اس کا نام موت کے بعد بھی میرے نام کے ساتھ جڑا رہے گا۔“

”کچھتاؤ گے تم۔“ جہانداد ملک دھاڑے۔

”پچھتائے وہ جسے ڈر ہو۔ اور ویسے بھی پچھتاوا ان کے نصیب میں آتا ہے جو اپنے کیے پر شرمندہ ہوں۔ اور میں جانتا ہوں میں نے جو کیا اپنے اور سب کے بھلے کے لیے کیا ہے۔ میری بیوی کے بارے میں آئندہ مت سوچے گا۔ اپنے وفادار لوگوں پر دھیان دیں۔ ان کے ضروری کام طویل ہوتے جا رہے ہیں۔“ اپنی بات کہہ کر وہ وہاں سے چلا گیا۔ پیچھے جہانداد ملک تنہا بیٹھے رہ گئے تھے۔ پچھتاوا۔ ہاں وہ اس لفظ میں ڈوب گئے۔ شاید وہ سچ میں پچھتا رہے تھے۔ وہ اس بات پر پچھتا رہے تھے کہ انہوں نے دیر کیوں کی۔ انہیں اس شخص کو زندہ چھوڑ دینے کا ملال تھا۔ وہ انہیں ندیم کا طعنہ دے کر گیا تھا۔ ان کا بس چلتا وہ ساری دنیا کو جلا کر بھسم کر دیتے۔ اپنا فون نکالتے انہوں نے بٹن دبائے اور فون کان سے لگایا۔ جند مستطیل گھنٹیوں کے بعد دوسری جانب سے آواز ابھری تھی۔

”جی مالک۔“ مہذب انداز میں بات کرنے والا ندیم تھا۔

”کہاں ہو تم۔؟“ دوسری جانب سے کوئی لمبی داستان سنائی گئی تھی۔ جہانداد ملک اس کی بات پر یقین کرتے اسے ایک نئی ذمہ داری سونپ گئے تھے۔

Safar-e-Adab

دور تک پھیلا وہ میدان کہ جسے دیکھنے سے کسی صحرا کا سا گمان ہوتا تھا۔ اس وقت سہ پہر کی چھٹ رہی پیلی اور نارنجی دھوپ میں چمک رہا تھا۔ اس وقت تمہیں وہاں دو بانیکس کھڑی نظر آئیں گی۔ ایک سیاہ اور دوجی سرخ۔ سیاہ رنگ کی بانیک پر بیٹھے شخص نے ہیلیمٹ کا شیشہ الٹا تو گہری بھوری آنکھیں سیاہ شیشے کے پیچھے چھپ کر رہ گئیں۔ اس کے برابر کھڑی سرخ بانیک پر بیٹھی ہستی نے آنکھوں میں جلن لیے اپنا ہیلیمٹ باندھا۔

”زووں“ دونوں بانیکوں کی آواز نے ماحول میں ارتعاش پیدا کیا لیکن مومن ابراہیم کے نام کی صدا میں وہ خاموش رہ گئی۔ سیٹی کی دھن بجی۔ سرخ جھنڈا اہرایا گیا اور پھر دونوں بانیکس ایک ساتھ آگے بڑھے تھے۔ وہاں گئی ایک بڑی سی سکرین پر دونوں کھلاڑیوں کو دکھایا جا رہا تھا۔ سرخ رنگ کی بانیک آگے تھی جبکہ سیاہ اس کے پیچھے اس سے آگے نکلنے کی تیاری کر رہی تھی۔

سرخ رنگ کی بانیک کو چیرتی سیاہ بانیک آگے نکل گئی تو سرخ بانیک نے بھی رفتار پکڑی۔ ایک مکمل اور طویل راؤنڈ کے بعد وہ بانیکس واپس اس طرف آتی دکھائی دی تھیں۔

"بسمہ۔ بسمہ۔ بسمہ۔" سرخ رنگ کی بانیک سب سے آگے تھی۔ ریس دیکھنے والوں نے بسمہ نام کی صدا بلند کی۔ لوگ ایسے ہی ہوتے ہیں۔ ایک پل آپ کے تو اگلے ہی پل وہ دوسرے کے ہو جاتے ہیں۔

"بسمہ!" ان سب کے درمیان کھڑی فریال ساجد کی خوشی دیدنی تھی۔ اس کے ساتھ کھڑا عبید باجوہ مسکرا کر بسمہ کو فنش لائن سے قریب آتے دیکھ رہا تھا۔ وہ مومن کے سے انداز میں پئی کو اپنے سینے پر لپیٹتی فنش لائن عبور کر گئی۔ سیاہ بانیک میں پیچھے آتے مومن ابراہیم کی آنکھوں میں چمک تھی۔ ہر دیکھنے والے لے لے مومن ابراہیم کو تاسف سے دیکھا تھا۔ وہ کبھی کسی سے نہ ہارنے والا ایک معمولی سی لڑکی سے ہار گیا تھا۔

فریال اور باجوہ اس کے قریب کھڑے متبسم لگ رہے تھے۔ مومن نے ہنس کر سر جھٹکا۔ وہ آگے بڑھنے لگا تھا۔ اس کے قریب سے کوئی گزرا۔

"لو زر۔" بسمہ شارق آنکھ ونک کرتی اس کے ساتھ سے گزر کر آگے بڑھ گئی تھی۔ مومن نے اس کی بات پر قہقہہ لگایا۔

BEING THE STRING OF YOUR KITE

وہ خود کو فاتح سمجھ رہی تھی لیکن اصل غازی تو وہ تھا۔ اس نے آج تک بہت سی لڑکیوں سے ریس لگائی تھی اور ہمیشہ جیت اسی کا مقدر ٹھہری تھی لیکن اس بار ریس شروع ہونے سے قبل وہ اس کی سرمئی آنکھوں میں ابھرنے والی چمک کو جھٹلا نہیں سکا تھا۔ وہ خود تو ہار سکتا تھا لیکن ان جیت کی خوشی میں سرشار ہوتی اکھیوں کو نہیں ہار سکتا تھا۔

وہ اس دن سرشام ہی گھر لوٹ آیا تھا جب کچن سے آتی اشتہا انگیز خوشبو اس کے ناک کے نتھنوں سے ٹکرائی۔ انمول اس کی جانب پشت کیے کھڑی کھانا بنا رہی تھی۔ وہ سلام کرتا اپنے کمرے کی جانب چل دیا۔ کچھ دیر بعد انمول اسے

کھانے کے لیے بلانے آئی تھی۔ وہ خاموش سا اٹھ کر کھانے کے لیے آگیا۔ کھانا کھانے کے درمیان مکمل خاموشی چھائی ہوئی تھی۔ اس کے بعد وہ دوبارہ اپنے کمرے میں چلا گیا۔ انمول نے بھی اس نے بات کرنے کی کوشش نہیں کی تھی۔ وہ اپنے کمرے میں بیٹھا موبائل پر کسی سے بات کر رہا تھا جب انمول کافی کا کپ ہاتھ میں تھامے کمرے میں داخل ہوئی۔

"آپ پریشان نہیں ہوں وہ جلد ٹھیک ہو جائے گی۔ آپ بلاوجہ میں پریشان ہو رہی ہیں۔" انمول کے کان 'ہو رہی ہیں' پر کھڑے ہوئے تھے۔

"آپ جیسی بہادر لڑکی کو کسی سے ڈرنے کی ضرورت نہیں ہے۔ آپ بس دعا کریں اور کسی بھی چیز کی ضرورت ہو تو آپ مجھے کہہ سکتی ہیں۔" ملک نے انمول کے ہاتھ سے کپ پکڑا وہ وہیں کھڑی رہی۔

"اوکے جیسے آپ کی مرضی میں کچھ دیر تک آتا ہوں۔" ملک نے کال کاٹ کر سوالیہ نظروں سے انمول کو دیکھا وہ اسی کی جانب دیکھ رہی تھی۔

"کون تھی یہ؟" انہوں نے دانت کچکچائے۔

"کون؟ اچھا کال پر۔؟ تھی کوئی لڑکی۔" ملک نے گہری مسکراہٹ سے جواب دیا جیسے مقابل ہستی اسے جانے کتنی ہی عزیز ہو۔

"کس لڑکی کے ساتھ آئے ہو تم۔؟" نیا سوال کیا۔ وہ کھڑکی سے ملک کو اپنی گاڑی سے اترتا دیکھ چکی تھی۔

"میں جس مرضی کے ساتھ آؤں۔ آپ سے مطلب۔؟" ملک نے کافی کا گھونٹ بھرا۔

"بالکل مجھے کیا مطلب ہو سکتا ہے تم جس مرضی کے ساتھ آؤ۔ مجھے کوئی حق نہیں پہنچتا سوال جواب کرنے کا۔" انمول آنسو پیتی واپس چلی گئی۔ پیچھے ملک سر پر ہاتھ پھیر کر رہ گیا۔

"شٹ۔ ڈیم اٹ۔" اس نے کافی کا کپ غصے سے ٹیبل پر پٹخا۔

انمول لاؤنج میں بیٹھی آنسو بہا رہی تھی۔ اسے امید تھی کہ وہ اسے منانے آئے گا۔ لیکن ایک گھنٹہ بیت جانے کے بعد بھی وہ نہیں آیا تھا۔ اس کا دل درد کر رہا تھا۔ اس نے ایسا تو نہیں چاہا تھا۔ مانا کہ وہ غلط تھی لیکن معافی بھی تو مل سکتی ہے ناں۔ لیکن وہ نہیں جانتی تھی غلطی ایک مرتبہ ہو تو سودفعہ معافی مل جاتی ہے لیکن ہر بار کی غلطی پر بار بار معافیاں نہیں ملا کرتیں۔

”کک“ کی آواز سے ملک کے کمرے کا دروازہ کھلا۔ انمول گھٹنے سینے سے ٹیکے صوفے پر بیٹھی ہوئی تھی جب ملک آکر اس کے ساتھ براجمان ہوا۔ وہ تیزی سے اٹھ کھڑی ہوئی۔ ملک نے پھرتی سے اسے کلائی سے تھام کر دوبارہ بیٹھا دیا۔

”آئی ایم سوری انمول۔“ وہ چار لفظ تھے لیکن انمول کو لگا جیسے زندگی بھر کے شکوے شکایات دور ہو گئے ہوں۔ سارے دھندلے مناظر صاف شفاف نظر آنے لگے ہوں۔ وہ پلکیں دوبارہ چھپک کر اسے دیکھنی لگی۔ یقین کرنا مشکل تھا کہ اس کے سامنے براجمان شخص ’ملک‘ تھا۔

”میں کون ہوتی ہوں تمہیں معاف کرنے والی۔ معافی اپنی اس ہوتی سوتی سے مانگو۔“ وہ رخ موڑے بیٹھی تھی۔ لیکن کن اکھیوں سے اسے ہی دیکھ رہی تھی۔

”میری کوئی ہوتی سوتی نہیں ہے وہ۔ اس کا نام ماہرین ہے اور وہ میری سٹوڈنٹ ہے۔ اور اس وقت اسے تسلی اور حوصلے کی ضرورت تھی۔“ وہ کسی سے سیدھے منہ بات نہ کرنے والا آج اس کے سامنے صفائیاں پیش کر رہا تھا۔

”مجھے کیوں صفائیاں دے رہے ہو۔ میرا کیا حق ہے تم پر۔ لگتی ہی کیا ہوں میں تمہاری۔؟“ وہ ملک کے الفاظ ملک کو ہی لٹا رہی تھی۔

”تمام حق ہی آپ کا ہے۔“ ملک نے اس کا رخ اپنی جانب موڑا۔ وہ سوس سوس کرتی رو رہی تھی۔ اور ملک کو وہ آج سے سالوں پہلے والی انمول لگی۔

”جھ۔ جھوٹے ہو تم ایک نمبر کے۔“

”شکر نہیں کرتی کہ اس دو نمبری کے زمانے میں یہ بندہ ایک نمبر ہے۔“ ملک نے اس کے دائیں گال سے آنسو صاف کیے۔

”اس بندے کو جو توں کی کمی ہے بس۔“ وہ نروٹھے پن سے بولی تھی۔

”لا حول و لا قوۃ۔ اب آپ اپنے مجازی خدا کو جو توں سے پیٹیں گی زوجہ؟“ ملک نے کانوں کو ہاتھ لگائے۔ کیا زمانہ آگیا ہے۔

”زوجہ۔؟“ انمول کی سوئی زوجہ لفظ پر انگی ہوئی تھی۔

”ہاں ملک کی زوجہ۔ زوجہ ملک۔“ اس نے انمول کی ناک دبائی۔ انمول نے اس کا ہاتھ اپنے چہرے سے ہٹاتے دونوں ہتھیلیوں میں تھام لیا۔

”تمہیں پتہ ہے میں بچپن سے کبھی نہیں روئی تھی۔“ ملک غور سے اسے دیکھ رہا تھا۔

”جب کبھی مجھے چوٹ لگتی تو بابا سائیں مجھے رونے نہیں دیتے تھے لیکن یہ پہلی دفعہ ہے کہ میں پچھلے چند ماہ میں اس روئی ہوں۔ تم نے مجھے بہت رلایا ہے ملک۔“ وہ آنکھوں میں غم و غصہ لیے اسے دیکھ رہی تھی۔

BEING THE STRING OF YOUR KITE

”میں نے رلایا ہے ناں۔ میں ہی مداوا بھی کروں گا ایک ایک آنسو ایک ایک تکلیف کا ازالہ کروں گا میں۔“ ملک نے اس کے ہاتھ کی پشت پر بوسہ دیا۔ انمول کے دل نے لفظ محبت کی صدا لگائی تو ہر جانب جیسے بہار اتر آئی۔

”اب بندہ کیا ہی بولے تمہیں۔؟“ وہ اپنے ہاتھ چھڑواتی تپ کر گویا ہوئی۔

”خوبصورت، پیارا، دلکش، حسین، دیدہ زیب اور ایسے بہت سے الفاظ مل سکتے ہیں آپ کو میری شان میں عرض کرنے کے لیے۔“ ملک نے آنکھ ونک کی۔

”معذرت لیکن میں یہ الفاظ کہہ کر ان کا دل نہیں دکھا سکتی۔“ انمول نے میٹھا سا طنز کیا۔

"اوہیلو ایسا پرنس چارمنگ بندہ تمہیں چراغ لے کر بھی ڈھونڈنے سے نہیں ملے گا۔" ملک نے دہائی دی۔
 "شکر ہے تم نے خود کو ٹام کروڑ نہیں بول دیا۔" ملک نے دیدے پھاڑے اسے دیکھا۔ انمول اس کی حالت سے محفوظ
 ہوئی تھی

“واٹ!! وہ بڑھا۔؟”

“بڑھا ہی سہی لیکن ہے تو پیارا ناں ” انمول صوفے سے اٹھ کھڑی ہوئی۔ ماحول ہلکا پھلکا ہو گیا تھا۔ ساری بے زاری اور
 بے اعتنائی دور ہو گئی تھی۔

"شرم تو نہیں آتی شوہر کے ہوتے ہوئے نامحرموں کو سوچتے ہوئے۔" ملک نے دانت پیسے۔ اس کی بیوی کو اس کے مد
 مقابل وہ ٹام کروڑ اچھا لگ رہا تھا۔

“جس نے کی شرم اس کے پھوٹے کرم۔” دل جلانے والی مسکراہٹ سے بولتی وہ اندر اپنے کمرے میں گم ہو گئی تھی۔
 ملک سر جھٹک کر رہ گیا۔ آہ یہ دن بھی آنے تھے۔

BEING THE STRING OF YOUR KITE

کمرہ نیم تاریکی میں ڈوبا ہوا تھا۔ روشنی کا ذریعہ وہاں لگی پرو جیکٹر سکریں بن رہی تھی۔ جس پر انگریزی حروف میں
 مارشل آرٹس لکھا جگمگا رہا تھا۔ اس کے سامنے ہی ملک بلیک تھری پیس سوٹ میں ڈیسک کے سامنے کھڑا تھا ایسے کہ
 دونوں کہنیاں ڈیسک پر تھیں۔ اس کے سامنے پہلی قطار میں مومن ابراہیم، مینیجر اور چند ایک اعلیٰ ماسٹرز بیٹھے ہوئے
 تھے۔ وہ جو مارشل آرٹس میں پور پور ڈوبے ہوئے تھے۔ جبکہ ان کے پیچھے اونچی ہوتی کرسیوں پر تمام سٹوڈنٹس
 براجمان تھے۔ آج ان کو مارشل آرٹس اور اس کی تعلیم سے آگاہ کیا جانا تھا۔ معمولی بات چیت کے بعد ملک آج کے
 لیکچر کی جانب بڑھا۔

“مارشل آرٹ کیا ہے۔؟” اس کی آواز پوری کلاس میں گونج رہی تھی۔

"مارشل آرٹ لڑائی کی ایک قدیم روایت ہے جو اپنے دفاع، مسابقت، جسمانی، ذہنی اور روحانی نشوونما کے لیے مشق کی جاتی ہے۔ مارشل آرٹس کا آغاز 3,000 سال پہلے سری لنکا میں ہوا، جو آہستہ آہستہ چین، ہندوستان، کوریا، مغرب اور امریکہ تک پھیل گیا۔ اور اب اس کا سلسلہ وقت گزرنے کے ساتھ ساتھ پاکستان میں بھی اپنایا جا رہا ہے۔" بسمہ شارق نے توصیفی انداز میں آئبر واپکا کر اسے دیکھا۔

"مارشل آرٹس ہمیں اعتماد، ذہنی طاقت، ہمت، استقامت، کام کی اخلاقیات، عاجزی، ہمدردی، دیانتداری، مہربانی، احترام، عزت، نظم و ضبط اور بہت کچھ سیکھاتا ہے۔ اس کی تربیت کے دوران میں پیدا ہونے والی دوستیاں اکثر زندگی میں کسی بھی چیز سے زیادہ حقیقی ہوتی ہیں۔ یہ آپ کو کسی بھی جگہ کسی بھی مقام پر فیضیاب کر سکتی ہیں۔ اب چلتے ہیں اس کی تعلیم کی جانب۔" ملک نے سکورین کی جانب اشارہ کیا۔ اور پھر پاس لگے وائٹ بورڈ پر چند الفاظ گھسیٹے۔

"ایج رسٹرکشنز۔ Age Restrictions۔ کیا مارشل آرٹس کے لیے عمر مختص کی گئی ہے۔ نہیں بالکل بھی نہیں۔ مارشل آرٹس کو نہ صرف بچوں اور نوعمروں بلکہ بڑوں اور بوڑھوں کے مردوں اور عورتوں کے لیے بھی حتمی خود دفاعی طریقہ کار کے طور پر جانا جاتا ہے۔ آج کل زیادہ تر لوگ یہ سمجھتے ہیں کہ مارشل آرٹ صرف ایک قسم کا کھیل ہے۔ لیکن، جو بھی مارشل آرٹس سیکھتا ہے وہ بہتر جانتا ہے کہ مارشل آرٹس صرف ایک قسم کے کھیل سے زائد ہے۔ اس کے فوائد جسمانی اور روحانی طور پر مثبت اثر کرتے ہیں۔" مومن ابراہیم نے آنکھوں کے اشارے سے اسے سراہا۔ باقی تمام نفوس چیرے پر سنجیدگی سجائے بیٹھے تھے۔ اور ملک بول رہا تھا۔

"اب چلتے ہیں اس جانب کہ یہ کیسے اور کب مدد کرتا ہے۔ نمبر ایک۔ سیلف ڈیفنس۔ جس کا اردو معنی خود کا دفاع کرنے کے ہیں۔ یہ ایک جوابی اقدام ہوتا ہے جو آپ خود کو نقصان یا خطرے سے بچانے کے لیے کرتے ہیں۔ مارشل آرٹس آپ کو بہت کچھ سکھاتا ہے۔ اس کی تربیت سے آپ ایک مضبوط انسان بن جاتے ہیں۔ اس کی بنیاد ہی آپ کو چلنا سکھاتی ہے۔"

(وہ جینز کی پائٹس میں ہاتھ ڈالے چلتا جا رہا تھا۔ بھوری اینٹوں سے بنی وہ گلی طویل تھی جس کے اختتام پر سٹریٹ لائٹس کی روشنی میں دھمکتے سٹال نظر آرہے تھے۔ جبکہ وہ جگہ اس کے برعکس تھی۔ وہاں ہر سواندھیرا اچھایا ہوا تھا جب اسے اپنے عقب سے کسی کے قدموں کی چاپ سنائی دی۔ وہ مڑا لیکن وہاں کسی کو نہ پا کر دوبارہ آگے پلٹ کر دیکھا جب کسی نے ہاتھ کا مکنا کر اس کے چہرے پر وار کرنا چاہا۔ وہ ایک دم نیچے جھکا۔ مقابل کا وارچوک گیا اور اس نے اپنا گھٹنا زور سے اس کے پیٹ میں دے مارا۔ وہ جو کوئی بھی تھا۔ ایک ماہر کھلاڑی تھا۔ وہ سفید کافتان پہنے ہوئے تھا جس کی کمر پر براؤن بیلٹ بندھا ہوا تھا۔ اس نے اپنی ٹانگ گھما کر 'عبید باجوہ' کو مارنی چاہی لیکن اس سے پہلے وہ چھلانگ لگا کر اس پر حملہ آور ہو گیا۔ دو تین زوردار مکے مارنے کے بعد وہ اٹھا اور سامنے والے کو بھی اٹھانے لگا۔

“عبید باجوہ کے پاس آنے سے پہلے اپنے باپ سے لڑائی سیکھ کر آنا تھا۔” باجوہ نے اسے گردن سے دبوچ کر اسکے سر پر اپنے پیشانی دے ماری اور گرفت چھوڑنے پر وہ نیچے جا گرا۔ تو یہ تھا ان کا 'ٹاسک'۔

“باجوہ سے بچ کر رہو وہ تمہیں دنیا میں حشر دکھا دے گا۔” بڑبڑاہٹ جاری تھی اور وہ آگے بڑھتا جا رہا تھا گلی کے اس حصے کی جانب جہاں روشنی تھی۔

“مارشل آرٹس کا ایک ایک پہلو اہمیت کا حامل ہے۔ ہماری نوجوان نسل کو اس کی تعلیم و تربیت کی اشد ضرورت ہے۔ کیونکہ اس کے فوائد کی فہرست طویل ہوتی ہے۔ یہ آپ کو جسمانی فٹنس اور ہم آہنگی فراہم کرتی ہے۔ اپنے دفاع کے لیے مہارت بخشتی ہے۔ انسان کے کردار کو پختہ کرتی ہے تو اس سب کے ساتھ ساتھ یہ ہمیں محنت اور جہد و جہد کرنا سکھاتی ہے۔ مارشل آرٹس محض لڑائی سیکھنے کے طریقے نہیں ہیں یہ ایک طریقہ حیات ہے۔ یاد رکھیں، مارشل آرٹس صرف جسمانی لڑائی نہیں؛ یہ ذہنی اور روحانی ترقی بھی دیتی ہے۔ آپ اپنی زندگی میں کوئی بھی مقام حاصل کر سکتے ہیں بڑی سے بڑی چیز پر آپ فاتح کی طرح قابض ہو سکتے ہیں۔”

(سورج اپنے جو بن پر نکل آیا تھا۔ اگر تم اسلام آباد کے اس پوش علاقے میں موجود سٹریٹ نمبر 44 میں بنے اس سبز بیلوں سے ڈھکے سیاہ گیٹ والے بنگلے کو دیکھو تو ایک لمحے کے لیے تمہاری آنکھیں چندھیا جائیں گی۔ ایک سیاہ مرسیڈیز

کے لیے لمبا اور لوہے کا مضبوط گیٹ کھلا اور وہ اندر داخل ہوئی۔ پتھر کی بنی روش سے ہو کر وہ ایک سوئمنگ پول کے قریب آ کر رک گئی۔ شو فرنے آگے بڑھ کر دروازہ کھولا تو شارق کبیر نے اپنا پاؤں باہر نکالا۔

"سر میم آپ سے ملنے آئی ہیں۔" ایک ہاتھ باندھے کھڑی ملازمہ نے آگے بڑھ کر اطلاع دی۔ وہ سیاہ گلاسز اتار کر ہاتھ میں پکڑے گھر کے اندرونی حصے کی جانب بڑھے۔

"ولیکم ہوم مائے ڈاٹر۔" وہ بانہیں پھیلائے ڈرائنگ روم میں داخل ہوئے۔ بسمہ شارق نے نخوت سے منہ موڑ لیا۔ وہ قہقہہ لگاتے کوٹ کا سامنے والا بٹن کھول کر کروفر سے سفید صوفے پر براجمان ہوئے۔

"اتنی صبح صبح کہاں گئے تھے آپ؟" وہ سینے پر بازو باندھے کینہ توڑ نگاہوں سے اسے دیکھ رہی تھی۔

"یونوناں میری کچھ ایکٹیوٹیز بھی ہوتی ہیں۔" وہ ہلکی مسکان چہرے پر سجائے ہوئے تھے۔

"یا میں یوں کہوں کہ ساری رات کی ایکٹیوٹیز کے بعد اب آپ کو فرصت ملی ہے گھر آنے کی۔" شارق کبیر نے تنبیہ نگاہوں سے اسے مزید کچھ بھی کہنے سے روکا۔

"کیوں آئی ہو تم یہاں ہے؟" وہ دائیں ہاتھ کی ایک انگلی سے کپٹی سہلا رہے تھے۔

BEING THE STRING OF YOUR KITE

"اپنا حق لینے آئی ہوں۔" وہ دو بدوبولی۔

"کیسا حق؟" انہوں نے سوال داغا۔ بسمہ نے چند کاغذات ان کے سامنے رکھے۔ انہوں نے سرسری نگاہ ڈالنی چاہی لیکن نظروں نے ہٹنے سے انکار کر دیا۔

"یہ تمہیں کہاں سے ملے؟" اپنی ہی آواز کھائی سے آتی معلوم ہوئی۔

"کہاں اور کیسے کو چھوڑیں جلدی سے اس پر دستخط کریں مجھے جانا بھی ہے۔" اس نے ایک پین نکال کر ان کے سامنے کیا۔

"یہ میری سلطنت ہے بس۔ میں کنگال ہو جاؤں گا۔ تم ایسا کیسے کر سکتی ہو۔ میں باپ ہوں تمہارا۔"

"باپ نام کے لفظ سے بھی نفرت ہے مجھے۔ اور یہ آپ کی حرام کی جائیداد کے کاغذات نہیں بلکہ میری ماں کی حلال کی پراپرٹی کے پیپرز ہیں دستخط کریں جلدی ورنہ کورٹ ویسے بھی مجھ پر مہربان ہے۔" اس کی بات پر وہ لب بھیجے دستخط کرتے گئے۔

"ایک بات کہنا چاہوں گی کہ عورتوں کو استعمال کرنا چھوڑ دیں۔ ان کی بھی کوئی عزت ہوتی ہے۔ ان کی عزت کو پامال کرتے وقت آپ یہ بھول مت جایا کریں کہ آپ کی نسل میں فقط آپ کی بیٹی ہے۔" جانے سے پہلے وہ نپے تلے الفاظ ان کے گوش گزار کر گئی تھی۔ جو ان کو زہر سے بھی زیادہ زہریلے معلوم ہوئے تھے۔

"مارشل آرٹس جیت یا ہار کا نام نہیں ہے یہ خود کو دریافت کرنے کا طریقہ ہے۔ یہ ہمیں چیلنجز کو قبول کرنے، رکاوٹوں کو عبور کرنے اور اپنے آپ کو بہتر بنانے کے طریقے بلا تفریق سکھاتے ہیں۔ ہمارے اس سینٹر کا مقصد ہی آپ کو اپنے پیروں پر کھڑا کرنا ہے۔ آپ تمام لوگ اپنی مرضی سے یہاں نہیں آئے ہوئے (یہ کہتے ہوئے اس کے چہرے پر پراسرار مسکراہٹ چھائی تھی) آپ کو مجبوری اور ضرورت یہاں کھینچ لائی تھی۔ اور اب آپ اس سینٹر کا حصہ اس کے رہنے والے ہیں۔ آپ کی پہچان ہی ایم۔ ایس مارشل آرٹس سے ہوتی ہے۔ پچھلے ایک لمبے عرصے سے آپ کی تعلیم جاری تھی جس میں بہت سے سٹوڈنٹس نے بعد ازاں شامل ہو کر اپنے ٹیلنٹ کو ابھارا۔ ہمارے سینٹر کا نام روشن کیا جس میں اہم کردار۔ سر مومن ابراہیم۔ سر جنید حامد اور ہمارے سابقہ سٹاف کا تھا۔"

(ان دونوں کو دبئی آئے ایک ہفتہ گزر چکا تھا۔ دبئی اپنے مشہور مقامات اور بے جا ساحلوں کی وجہ سے دنیا میں ٹاپ لسٹ پر آتا ہے۔ برج خلیفہ، دبئی مال، گہرے سوئمنگ پول اور اور لمبی ساحلی پٹیاں اسے مشہور ترین بناتی ہیں۔ جیا اور بالاج اس وقت دبئی مال میں تھے۔ یہ مال رقبے کے لحاظ سے دنیا کا دوسرا بڑا مال تھا۔ رات کا وقت تھا اور جو مزہ رات کو شاپنگ کرنے میں ہوتا ہے وہ دن میں کہاں۔ دبئی مال کی حدود میں داخل ہو تو آئی لو دبئی سفید بتیوں سے چمکتا ہوا نظر

آئے گا۔ سامنے ہی برج خلیفہ اور آس پاس کی بلند و بالا عمارات نظر آتی ہیں۔ وہ دونوں اس وقت مال کے اندر کھڑے تھے۔ بہت وقت گزر چکا تھا لیکن جیواپسی کا نام نہیں لے رہی تھی۔

”جیابلس پلینز میں بہت تھک چکا ہوں۔“ وہ ایسا بہت بار کہہ چکا تھا لیکن بے سود۔

”بالاج ابھی تو ہم آئے ہیں یہاں۔ کچھ دیر مزید پلینز۔“ وہ ڈھیٹ بنت ڈھیٹ تھی جو واپسی کا نام نہیں لے رہی تھی۔ بالاج کے دونوں ہاتھوں میں شاپنگ بیگز تھے جس میں ان کی شاپنگ کے ساتھ ساتھ گھر والوں کے لیے بھی تحفہ تحائف تھے۔ جیامزید آگے چلتی جا رہی تھی۔ اور پھر ایک دم وہ مبہوت رہ گئی۔ سامنے ہی دبئی مال میں موجود قابل دید وائر فال (آبشار) تھا۔ جیانیے سر اٹھایا وہ لاتعداد فلورز سے نیچے کی جانب چلتا آبشار دیکھنے والے کو ایک پل کے لیے اپنے سحر میں جکڑ لیتا تھا۔ اور پھر جیاکا ایک طویل فوٹوشوٹ والا مرحلہ شروع ہوا۔ وہ جیسے جیسے آگے بڑھتی جاتی نئی سے نئی شے اسے حیران کر رہی تھی۔ کیا ایکویریم، کیا خوبصورتی ہر شے اپنی امارت کا منہ بولتا ثبوت تھی۔ دبئی مال کے باہر ایک سمندر بھی تھا۔ نیلے پانی کا سمندر۔ جیاکا شاید آج واپس جانے کا ارادہ نہیں تھا۔

”آپ کی طاقت کو اجاگر کرنے کے لیے ہم نے ٹاسک ریڈی کیے ہیں۔ جس میں آپ اپنی سیکھی ہوئی صلاحیتوں کا استعمال کر کے خود کو منظر عام پر لائیں گے۔ ان ٹاسکس میں کسی قسم کی کوئی پابندی نہیں ہوگی۔ مقابلہ برحق ہے جو آپ کو کرنا ہوگا۔ اور اگر اس دوران آپ میں سے کسی کو کچھ بھی ہو جائے تو سینٹر اس سب کا ذمہ دار نہیں ہوگا۔ ایسی صورت حال میں آپ فوراً سے پیشتر اس ڈپارٹمنٹ کے سب ہیڈ اور کوچ مومن ابراہیم اور مینیجر جنید کو کال کریں گے۔ جیسے کہ آپ کو فوری طبی امداد کی سکلز دی گئی ہیں لہذا یہ سب بھی آپ کے لیے مشکل نہیں ہوگا۔“ اس کی آواز گونج رہی تھی تھی۔ کلاس میں پن ڈراپ سائنلس چھایا ہوا تھا۔

(وہ اور فریال ساجد ایک پارک میں بیٹھی ہوئی تھیں۔ پتھر کی بنی اس جھونپڑی تلے ٹھنڈی چھایا اور ہوا کے جھونکے گرمی کے موسم کو معتدل کر رہے تھے۔ ہوا ان کے چہروں پر سے بالوں کو ہٹاتی پیچھے کی جانب لہرا رہی تھی۔ کچھ غیر معمولی سا محسوس ہونے پر بسمہ نے ادھر ادھر نگاہ دوڑائی۔ لیکن وہاں کوئی نہیں تھا۔

”مجھے نہیں لگتا کہ سرنے کوئی ٹاسک دیا ہو گا ہمیں۔ بلکہ میرے خیال میں اصل بات یہ ہے کہ وہ ہم سے اکتا گئے ہیں اس لیے ہمیں بریک دی ہے۔“ فریال ساجد اپنے سامنے بیٹھی بسمہ شارق سے خیالات کا اظہار کر رہی تھی۔

”ایسا نہیں ہو سکتا ہمیں چونکارنا ہو گا۔ کبھی بھی کچھ بھی ہو سکتا ہے۔“ بسمہ کی تیز نگاہیں دور جھاڑیوں میں اٹکی ہوئی تھیں۔

”بالکل ہونے کو تو کچھ بھی ہو سکتا ہے۔ جیسے کہ تمہاری سر مومن سے بے عزتی بھی ہو سکتی ہے۔“ بسمہ نے کڑی نگاہوں سے اسے دیکھا۔

”بہت فضول بولنے لگی ہو تم۔“ بسمہ نے اسے لتاڑا۔

”ویسے یا ایک بات ہے سر مومن ناں ایک دم آئیڈیل قسم کے بندے ہیں۔ میرا مطلب۔۔۔ بسمہ!!“ بات کرتی فریال کی آنکھیں ایک دم سے پھٹ گئیں۔ وہ اپنی جگہ سے کھڑی ہوتی چیخ اٹھی تھی۔ فریال کی آواز پر اس سے پہلے بسمہ سنبھل پاتی کسی نے بے دردی سے اسے گردن سے دبوچا تھا۔ اس شخص کے دونوں ہاتھ اس کی گردن پر اپنی گرفت مضبوط کیے جا رہے تھے۔ اسے اپنا سانس رکنا ہوا محسوس ہوا۔ گرفت مضبوط ہوتی جا رہی تھی جس کے ساتھ ہی بسمہ خود کو موت کی راہ پر گامزن پارہی تھی۔

BEING THE STRING OF YOUR KITE

”فف۔ فر۔ یا۔ ل۔؟“ بالمشکل آنکھیں کھول کر اس نے سامنے دیکھا۔ فریال وہاں موجود نہیں تھی۔ بلکہ وہ نیچے زمین پر بے ہوش اور بے سدھ پڑی ہوئی تھی۔ بسمہ کی آنکھیں بند ہونے لگیں۔ وہ اپنے دونوں ہاتھوں سے اس شخص کی گرفت کو اپنی گردن سے ہٹانے کی کوشش کر رہی تھی۔

”آپ دونوں میں سے کسی ایک کی موت یقینی ہو گی۔“

بسمہ نے دیکھا فریال کے وجود میں جنبش نہ ہونے کے برابر تھی۔ اس کے دماغ کی شریانیں پھٹنے لگیں۔ اس نے اپنی کہنی مقابل کے پیٹ میں دے ماری۔ گرفت زرا ہلکی ہوئی تھی۔ بسمہ نے اپنے دونوں ہاتھوں کی پشت اپنی آنکھوں کے

سامنے کی اور اسے اپنی گردن کی جانب لے جاتے وہ ایک دم گھومی گئی اس کے ہاتھوں کی ضرب کی بدولت وہ مقابل کی گرفت سے رہا ہوئی تھی۔ اپنی ایک ٹانگ اس نے گھما کر مقابل کے منہ پر ماری اور دوسری ٹانگ سے اس کے سینے پر ضرب لگاتے پیچھے دھکا دیا۔ وہ لڑھکتا ہوا تین سیڑھیوں سے نیچے جا گرا۔ اس کی حالت بری ہو چکی تھی۔ وہ بھاگ کر فریال کے قریب آئی اور اسے آواز دینے کی کوشش کی لیکن۔۔۔ حلق جامد تھا یوں جیسے کسی نے الفاظ کے آگے پل باندھ رکھے ہوں۔ اس نے فریال کی نبض چیک کی۔ وہ محسوس نہیں کر پائی کہ وہ چل رہی ہے یا نہیں۔

”ہونے کو تو کچھ بھی ہو سکتا ہے۔“ آنسو بسمہ کے گال بھگونے لگے۔ اس نے فریال کا گال تھپتھپایا لیکن وہ نہیں اٹھی۔ اب وہ کپکپاتے ہاتھوں سے ایک نمبر ڈائل کر رہی تھی۔ دوسری جانب گھٹی جارہی تھی۔)

”جو سٹوڈینٹس اس ٹاسک کو پورا کریں گے انہیں بیسٹ اچیورز کا ایوارڈ دیا جائے گا۔ اس کے علاوہ مارشل آرٹس میں، آپ اپنی ترقی اور تربیت کے خود ذمہ دار ہیں، لیکن آپ ایک بڑی کمیونٹی کا حصہ بھی ہیں۔ جو آپ کو معاون ماحول دیتی ہے جہاں ہر کوئی اپنے مقاصد کے لیے کام کر رہا ہے، بلکہ ایک دوسرے کو خوش کر رہا ہے۔ آپ اس قابل ہیں کہ اپنی قابلیت کا لوہا منوا سکیں۔“

(مومن برق رفتار سے ہاسپٹل پہنچا تھا۔ کاریڈورز میں اسے ڈھونڈتے وہ ایک راہداری میں آ کر تھم گیا۔ سامنے ہی بسمہ ایک دیوار سے ٹیک لگائے کھڑی تھی۔ اس کا سر جھکا ہوا تھا۔ ”تم ٹھیک ہو۔؟“ اس نے آگے بڑھ کر پوچھا۔ بسمہ نے چونک کر سر اٹھایا۔ مومن کو دیکھ کر اس نے اثبات میں سر ہلایا۔ اور اندر آئی سی یو کی جانب اشارہ کیا۔

”کیا ہوا اسے؟ کوئی انجری Injury؟“

”نرویس بریک ڈاؤن ہوا ہے۔ وہ شدید گھبرا گئی تھی۔“ بسمہ نے اطلاع دی۔ مومن نے آئی سی یو کی جانب دیکھا۔ وہ ان سٹوڈنٹس میں تھی جن کا ریفلیکس ایکشن کام نہیں کرتا وہ یا تو خاموش رہتے ہیں یا اگلے ہی پل کسی سانحے سے دوچار ہو جاتے ہیں۔

"تم پریشان مت ہو وہ ٹھیک ہو جائے گی۔۔ سسٹر۔" مومن نے پاس سے گزرتی نرس کو مخاطب کیا۔ وہ ان کی جانب چلی آئی۔

"کوئی آئینٹ لگا دیں آپ اسے۔" وہ بسمہ کی گردن کی جانب اشارہ کر رہا تھا جہاں سرخ رنگ کی خراشیں نظر آرہی تھیں۔ وہ چپ چاپ نرس کے ساتھ چلی گئی۔ مومن نے ملک کو اطلاع کرنے کی خاطر اپنا فون جیب سے نکالا۔

"آپ سب کی ٹریننگ ایک محدود وقت تک کی ہے جس کے بعد آپ تمام لوگ قابل بن کر اس سینٹر سے نکلیں گے۔ جو لوگ اپنے بل بوتے پر رہنا چاہتے ہیں وہ رہ سکتے ہیں۔ اس کے علاوہ وہ لوگ جو خطرے سے دوچار یا اپنے دوش پر کچھ نہیں کر سکتے انہیں یہ سینٹر ہیون مہیا کرتا ہے۔"

(ساحل سمندر کی وہ پٹی دہئی کے شمال مشرقی سمت میں موجود تھی۔ الممزر کا وہ ساحل سیاحوں کے لیے کشش کا باعث بنتا تھا۔ سہ پہر چھٹ رہی تھی وقت رفتار پکڑے شام کی جانب رواں دواں تھا۔ ایسے میں اگر تم دیکھو تو اس لمبی ساحلی پٹی کے ایک طرف تمہیں خوبصورت سی جگہ بنی نظر آئے گی۔ وہ خطہ چوکور ڈیکوریٹ کیا گیا تھا۔ اس کے نیچے ہی دو کرسیاں اور ایک میز لگی ہوئی تھی جس پر اس وقت جیا اور بالاج بیٹھے ہوئے تھے۔ آس پاس دوسرے سیاح بھی موجود تھے تو کوئی اپنے دن کو بہتر بنانے یہاں آیا ہوا تھا۔

BEING THE STRING OF YOUR KITE

"تو یہ تھا آپ کا سر پر اتر جس کے لیے مجھے یہاں بلایا آپ نے۔" جیانے داد دیتی نگاہوں سے آس پاس دیکھ کر کہا۔ وہ اس وقت سرخ رنگ کی فراک میں ملبوس تھی۔ جو کلائیوں اور دامن سے سنہری آرائش سے آراستہ تھی۔ بال کرل کر کے ایک جانب ڈال رکھے تھے۔

"جی ہاں۔ اب اپنی مسز کے لیے اتنا تو کر ہی سکتا ہوں ناں۔" بالاج نے چھری اور کانٹے کی مدد سے پلیٹ میں موجود کھانے کا لقمہ توڑ کر جیا کی جانب بڑھایا۔ وہ آف وائٹ سوٹ پہنے ہوئے تھا۔

"میرے جیسے شوہر ہوتے ہیں جو بیوی کے منہ سے دو لفظ محبت کے سننے کو ترس جاتے ہیں۔" بالاج افسوس سے کہہ رہا تھا۔ جیانے لب دبائے۔

”محبت میں دو نہیں چار لفظ ہوتے ہیں۔“ جیانے اپنی کہی بات پر فرضی کالر جھاڑے۔ بالاج نے تاسف سے سر جھٹکا۔ جیا کچھ دیر سوچ بچار کے بعد بولنے لگی۔

”آپ جانتے ہیں میں نے بچپن سے آپ کا وہ روڈ اور غصے والا روپ دیکھا تھا۔ آپ ہمیشہ مجھ سے بنام کی بات چیت کیا کرتے تھے۔ آپ کی روک ٹوک سے بعض اوقات میں اکتا جاتی تھی لیکن پھر آپ کی وہی روک ٹوک ایک محافظ کا روپ دھارنے لگی۔ آپ کا حوالہ مجھے معتبر کر دیا کرتا تھا۔ آپ نے کبھی مجھے تنہا نہیں رہنے دیا۔ غصے والے سہی لیکن کبھی غیروں جیسا سلوک نہیں کیا۔ پھر میرے جذبات بدلنے لگے میں نہیں جانتی تھی محبت کیا ہوتی ہے (آنکھوں کے سامنے وہاں ملک کا چہرہ چھا گیا) لیکن آپ نے مجھے محبت کرنا سکھایا ہے۔ مجھے ہمیشہ آپ کی اٹینشن گین کرنا اچھا لگتا تھا چاہے پھر چاہے آپ مجھے ڈانٹ ہی کیوں نہ دیں لیکن حقیقت یہی ہے کہ مجھے آپ سے ہمیشہ ایک نئے سرے سے محبت ہوئی ہے۔“ جیا کسی جادوئی لمحے کی قید میں مقید بول رہی تھی۔

”اس سب کو تم ان تین الفاظ میں بھی سمیٹ سکتی تھی جسے سننے کی چاہ مجھے ازل سے ہے۔“ بالاج کی بات پر اس نے خونخوار نظروں سے اسے گھورا۔

”آپ اس قابل ہی نہیں ہیں کہ آپ سے اظہار محبت کیا جائے۔“ سرخ و سپید رنگت میں غصے سے سرخیاں گھلنے لگیں۔

اگلے چند لمحات میں وہ دونوں ساحل کنارے چہل قدمی کرتے نظر آرہے تھے۔ پانی آتا اور ان کے پیروں کو چھو کر چلا جاتا۔ جیا کو یہ سب بہت حسین لگ رہا تھا۔ انہیں یہاں آئے ہوئے یہ تیسرا ہفتہ تھا۔

”جی ہاں 'ہیون Haven ایک پناہ گاہ۔ جہاں آپ میں سے کوئی بھی جاسکتا ہے۔ یہ ہیونز آپ کو پاکستان میں دستیاب نہیں ملیں گی بلکہ لندن، کینیڈا، جرمنی اور سوئزر لینڈ جیسے ممالک میں دی جائیں گی۔ یہ سینٹر محض ایک مارشل آرٹس ٹریننگ سینٹر نہیں ہے۔ یہ ایم ایس ٹریننگ سینٹر ہے۔“ وہ چند لمحات کے لیے خاموش ہوا تھا۔

”آپ کے ذہن میں اس وقت بہت سے سوالات چل رہے ہوں گے۔ اس کے لیے آپ اپنے تمام سوالات اس نوٹ پیڈ پر لکھ سکتے ہیں۔ جن کا جواب جلد ہی آپ کو مل جائے گا۔“ مومن ابراہیم نے ایک نوٹ پیڈ تمام سٹوڈنٹس کی جانب بڑھایا۔

”اس سینٹر کے اصول آپ سب پر لاگو ہوتے ہیں۔ ان کی پیروی کرنا آپ پر فرض ہے۔ مارشل آرٹس ایک کھیل ہے جس کے اصول آپ کو سیکھنے ہونگے اور پھر اس سے بہتر کر کے دکھانا ہوگا۔ یہاں سے ہر سال سو کے قریب سٹوڈنٹس بلیک بیلٹس یا مارشل آرٹس کے کارندے بن کر نکلتے ہیں امید ہے آپ کا بھی یہ سال خوشگوار گزرے گا۔ شکریہ۔“ اور پھر وہ وہاں سے ہٹ گیا۔ اس کے پیچھے تمام سٹوڈنٹس نے ہونگ شروع کی تھی۔

رات کے سیاہ آسمان پر ستاروں کا تھال بچھ گیا تھا۔ سیاہ چادر پر مقیش کے موتیوں کا ساگمان ہونے لگا تھا۔ سکندر ہاؤس کی اوپری منزل میں بنے اس کمرے کی بتی روشن تھی۔

”مجھے سیاہ رنگ پہننے سے منع کیا ہے اور خود سیاہ پہن رہی ہیں محترمہ۔“ بالاج نے اس کے پیچھے کھڑے ہوتے آئینے میں نظر آتے اس کے عکس کو دیکھ کر چوٹ کی۔ وہ جو دونوں گالوں پر بلش ان لگا رہی تھی مسکرا کر کٹ واپس رکھی۔

”آپ تو غالباً مجھ سے زیادہ خوبصورت ہیں ناں۔ تو سیاہ رنگ آپ پر ہی جج سکتا ہے ہم پر کہاں۔“ بالاج نے اپنی اٹھ آنے والی مسکراہٹ ضبط کی۔

”میری نظر سے دیکھو تو جانو کہ اس دنیا کا خوبصورت انسان کون ہے۔“ وہ اس کا خوبصورت روپ آنکھوں میں سموئے بولا۔ جی اٹھ کھڑی ہوئی۔

”چلیں ہمیں دیر ہو جائے گی ورنہ۔“ وہ اب بیڈ پر بیٹھ کر ہیلز پہن رہی تھی۔ جو کافی لمبی تھیں۔ اس نے آج سے پہلے اس کی لمبی ہیلز نہیں پہنی تھیں۔

"اتنی اونچی ہیلز کیوں پہن رہی ہو۔؟ گر جاؤ گی۔" بالاج نے نتائج سے آگاہ کیا۔

"آپ کے زرافے جتنے قدم کا مقابلہ کرنے کے لیے۔" بالاج نے حیرت سے اپنے سامنے سیاہ ٹخنوں کو چھوتی فراک میں ملبوس جیبا بالاج سکندر کو دیکھا جواب بھی اس کے قدم سے ایک انچ کم تھی۔ وہ ہنس دیا۔ جیبا بھی اس کے ساتھ ہنس دی۔

"تم نے چوڑیاں نہیں پہنیں۔؟" بالاج کو اچانک خیال آیا۔

"آپ نے ہی منع کیا تھا۔" جیبا کی بات پر بالاج نے حیرت سے آنکھیں کھولے اسے تکا جو منہ کے زاویے بگاڑے کانوں میں آویزے پہن رہی تھی۔

"میں نے کب منع کیا تھا۔؟" حیرت ختم ہونے کا نام نہیں لے رہی تھی۔

"کسی نے کہا تھا اسے میری چوڑیوں کی کھنک سے کوفت ہوتی ہے۔ ان کی آواز بری لگتی ہے" بالاج نے چونک کر جیبا کو دیکھا وہ ماضی میں کہی گئی بات آج تک یاد رکھے ہوئے تھی۔ اور لفظ بہ لفظ اسے لوٹا رہی تھی۔ کاش وہ ماضی کو بدل سکتا۔

"دیوانہ ہو گیا تھا جو تم سے ایسا کہا۔ تمہاری ان چوڑیوں کی کھنک تو میرے کانوں میں کسی میٹھے سُر کی مانند رس گھولنے لگتی ہے۔ جو شہد سے بھی زیادہ میٹھی ہے۔" بالاج کی بات پر جیبا کا قہقہہ چھوٹ گیا۔ وہ بالی وڈ اور ہالی وڈ کے ہیروز کو بھی کراس کر گیا تھا۔

"اتنے چیز (Cheesy) ڈائلاگس کہاں سے سیکھ رہے ہیں؟" جیبا نے استفسار کیا "محبت سب سکھا دیتی ہے۔" بالاج نے باکس سے سیاہ رنگ کی چوڑیاں نکالیں اور جیبا کا ہاتھ پکڑ کر پہنا شروع کیں۔

"تو آپ مجھ سے محبت کرتے ہیں؟" جیبا نے لب دبائے کہا۔ وجہ اسے زچ کرنا تھا جس میں وہ کافی حد تک کامیاب ٹھہری تھی۔

”نہیں میرا دماغ خراب ہے جو تم سے محبت کروں گا۔“ بالاج نے چوڑیاں اسکے دونوں ہاتھوں میں پہنا کر ستائشی نگاہوں سے اسے دیکھا۔

”ہزار عاشق دیکھے ہیں لیکن آپ کا مقام الگ ہے۔“ جیانے انگلی سے بالاج کے سینے پر دستک دی۔ بالاج نے اپنی نظروں سے اس کا صدقہ اتارا تھا۔ دبئی سے واپسی پر منہا اور علی نے خاص طور پر بالاج اور جیا کو اپنے گھر دعوت پر مدعو کیا تھا۔ وہ دونوں دعوت پر جانے کے لیے تیار تھے۔ یہ دعوت صرف چار لوگوں کی تھی۔ منہا، علی، اور بالاج سکندر ان کے علاوہ اس میں کوئی بڑا اثریک نہ تھا۔

وہ اور انمول آج باہر نکلے تھے۔ دوپہر سے شام ہونے کو تھی لیکن ملک کی واپسی کی امید نہیں تھی۔ وہ مال میں بنی ایک راہداری میں چلی جا رہی تھی جب اسے لگا کہ ملک اس کے ساتھ نہیں ہے۔ وہ گھبرا کر پلٹی پیچھے ہی کچھ فاصلے پر وہ ایک لڑکی کے ہمراہ کھڑا تھا۔ لڑکی اپنی کوئی بات کہہ رہی تھی لیکن وہ مسکرا کر نفی میں سر ہلائے جا رہا تھا۔ انمول کے تلووں پر لگی سر پر بجھی۔ وہ تیزی سے ان کے قریب آئی۔ ملک کو بازو سے پکڑ کر اپنی جانب کھینچا۔

”جی باجی کیا مسئلہ ہے آپ کے ساتھ؟“ انمول نے اپنے سامنے کھڑی اس اکیس بائیس سالہ لڑکی سے کہا۔ وہ کبھی کسی سے بد لحاظی نہیں کیا کرتی تھی لیکن سامنے کھڑی وہ لڑکی اسے اپنی رقیب لگی۔

”باجی؟؟“ مخاطب لڑکی نے انمول کو سر تا پیر جانچا۔

”ہاں جی باجی۔ اگر باجی نہیں تو کیا دودھ پیتی بچی ہو۔؟“ انمول نے طنز آگہا۔

”آریو سیریس میں آپ سے بھی کوئی 10 سال چھوٹی ہو گئی۔“ وہ شاید اس کی بات کو دل پر لے گئی تھی۔ انمول نے ملک کی جانب دیکھا۔

"ایسی بات نہیں ہے بہن جی یہ بس آپ سے تین سال ہی بڑی ہو گئی۔ آآ" ملک کی بات پر انمول نے زور سے اپنا فلیٹ ہیل والا پاؤں ملک کے جو گرز میں مقید پیروں پر مارا۔ وہ تلملا وہ ہونہہ میں سر جھٹکتی آگے نکل گئی۔

"انمول رکیں انمول۔" وہ اس لڑکی سے معذرت کرتا انمول کے پیچھے بھاگا جو منہ پھلائے آگے بڑھتی جا رہی تھی۔

"یار ایسا بھی کیا ہو گیا وہ مجھ سے کسی شاپ کا پوچھ رہی تھی۔" انمول نے اس کی ایک نہ سنی۔

"تو تم سے ہی کیوں پوچھ رہی تھی ہزار مرد پھر رہے ہیں ان سے بھی تو پوچھ سکتی ہے ناں۔ اور تم بہت شوق ہے تمہیں اپنی یہ خوبصورت مسکراہٹ دوسروں کو دکھانے کا۔" وہ اس کے سامنے ٹھہر گئی۔ ملک نے سوالیہ نگاہوں سے اسے تکا۔ وہ زیر لب کچھ پڑھ رہی تھی اگلا لمحہ شدید حیران کن تھا وہ ایڑھیوں کے بل اوپر اٹھی اور ملک کے چہرے پر پھونک ماری۔

"یہ سب کیا تھا انمول۔"

"نظر بد سے بچنے کی بددعا۔ کیا کروں لگ بھی تو اتنے حسین رہے ہو اگر کوئی جونک چٹ گئی تو میرا کیا ہو گا۔" ملک نے لب دبائے۔

"اسے میں تعریف سمجھوں۔؟" وہ اس کے ساتھ چلنے لگا تھا۔

"عقل مند کے لیے اشارہ ہی کافی ہے۔" ملک نے سر کے خم سے اپنی تعریف وصول کی تھی۔ اگلے چند لمحات میں وہ نوڈ کارٹ میں بیٹھے کھانا کھاتے دکھائی دے رہے تھے۔ غصہ، بغض و بغاوت کے ختم ہو جانے پر جو خوشی ملتی ہے اس کا کوئی مقابلہ نہیں کر سکتا۔ اور وہ اس بات پر خوش تھی کہ اس کا بندہ اسے ایک ہزار مرتبہ بھی معاف کر سکتا تھا۔

وہ دونوں اس وقت تہہ خانے میں کھڑے تھے۔ جہانداد ملک کمر پر ہاتھ باندھے اپنے سامنے کھڑے ندیم کو سن رہے تھے۔ وہ انہیں اپنے منصوبے سے آگاہ کر رہا تھا۔ جہانداد ملک نے اثبات میں سر ہلاتے اس کی بات پر حامی بھری تھی۔

"ویسے آپ کو پتا چلا کہ شیر و کو کس نے مارا ہے؟" ندیم نے ساری بات بتانے کے بعد سر سری سا اعتراف کیا۔
 "نہیں لیکن اتنا ضرور معلوم ہے کہ یہ کسی دشمن کا کام ہے جو مجھے جانتا نہیں۔ کسی نے سنا پیر کی مدد سے گولی چلائی تھی۔ آس پاس کی سی سی ٹی فوٹیجز بھی اسے پکڑنے میں ناکام رہی ہیں۔" جہانداد ملک نے جانچتی نگاہوں سے اسے پرکھا۔ وہ سپاٹ تاثرات چہرے پر سجائے اپنے گن ہولڈر میں پلسٹل ڈال رہا تھا۔
 "اگر آپ کہیں تو میں کچھ مدد کروں آپ کی اس معاملے میں؟" اس نے اوپر اوپر سے پوچھا۔ وجہ ان کی رائے معلوم کرنا تھا۔

"تمہیں جو کام دیا ہے فی الحال وہی کرو کوئی کوتاہی نہیں ہونی چاہیے۔" جہانداد ملک کے کہنے پر وہ ادب سے سر ہلاتا تہہ خانے سے باہر نکلتا چلا گیا۔
 ان کی نظروں نے دور تک اس کا پیچھا کیا تھا اور پھر ان کے فون پر کسی کی کال آنے لگی۔ انہوں نے فون کان سے لگایا۔ دوسری جانب سے کچھ کہا جانے لگا۔

"ہیلو سر۔ ایک اہم خبر ہے۔ ندیم دارا، دارابیگ کا پوتا ہے۔" جہانداد ملک کی آنکھیں ہر نئے نئے لفظ کے ساتھ کھلتی جا رہی تھیں۔ وہ انہیں اس کی تمام تفصیلات سے آگاہ کر رہا تھا۔

آج کی دنیا میں وفاداری، پیار اور محبت کچھ نہیں ہوتا سب دغا، نفرت اور دھوکہ ہوتا ہے۔ یہ انسان کو ڈس لیں تو وہ کہیں کا نہیں رہتا۔ بے وفائی کا غم ہڈیوں میں بیٹھنے لگتا ہے تو انسان ناکارہ ہو جاتا ہے۔ وہ بھی رفتہ رفتہ ختم ہو رہے تھے۔ ان کی طاقت ختم ہوتی جا رہی تھی۔

"اتنی جلدی میں کہاں جا رہے ہو تم۔؟" انمول نے ملک کو باہر جاتا دیکھ کر پوچھا تھا۔

"ایک ضروری کام ہے آپ دروازہ اندر سے بند کر لیجئے گا۔" وہ ٹیبل سے کیز اٹھاتا پارٹمنٹ سے باہر نکل گیا تھا۔ پیچھے انمول نے آکر دروازہ بند کر لیا تھا۔ ملک نیچے پارکنگ ایریا میں کھڑی ایک گرے رنگ کی ایک گاڑی کے قریب آیا۔

"بیلو مومن۔" ملک نے گاڑی میں بیٹھ کر مومن کو کال لگائی۔

"جی بھائی۔ سب خیریت ہے نا۔؟" مومن نے چھوٹے ہی استفسار کیا۔

"ہاں سب ٹھیک ہے تم بتاؤ فریال کیسی ہے۔؟" ملک نے انکیشن میں چابی گھمائی۔

"وہ ٹھیک ہے بھائی آج اسے ڈسچارج کر دیا جائے گا۔" ملک نے مومن کی بات پر گہری سانس خارج کی۔

"اچھا سنو۔ بسمہ شارق کو کسی کے بھی علم میں لائے بغیر غائب کر دو۔ کسی کو بھی وہ اس زمین پر نظر نہ آئے۔" مومن نے حیرت سے فون کو گھورا۔

"میں کوئی جادو گر یا بچوں کو کرب دکھانے والا نہیں ہوں جو میری ایک پھونک سے ہی وہ غائب ہو جائے گی۔" مومن نے توجیہ پیش کی۔

"مومن میں سیریس ہوں اس وقت میں نے جیسا کہا ہے وہ کرو۔ بسمہ شارق کی جان کو خطرہ ہے۔" ملک نے سختی سے اسے ٹوکا۔ وہ پل میں سنجیدہ ہوا تھا۔

"اسے کس سے خطرہ ہو سکتا ہے۔؟"

"خطرہ اور مصیبتیں بتا کر نہیں آتیں۔ اگلی صبح کا سورج طلوع ہونے سے قبل وہ مجھے کہیں بھی نظر نہ آئے۔" ملک کی آواز میں بے بسی بھرا غصہ تھا۔

”بھائی۔۔؟“ مومن نے اسے آواز دی۔ اس کی آواز میں تنبیہ تھی۔ ملک نے دو انگلیوں سے ماتھا مسلا وہ مومن سے جھوٹ نہیں بول سکتا تھا۔

تہہ خانے میں موجود اس کمرے تک آؤ تو نیلی دیواریں ساکت آنکھوں سے صوفیہ ابراہیم کو دیکھ رہی تھیں۔ وہ دروازے کے قریب کھڑی کھانس رہی تھیں۔ ان کے گلے میں کچھ اٹکنے لگا تھا۔ وہ دیوار پر ہاتھ رکھے دوہری ہوتی جا رہی تھیں۔

”اللہ تمہیں غارت کرے جہانداد ملک۔“ ان کے لبوں پر لفظوں کی گردان تھی۔ ان کو لگ رہا تھا جیسے ابھی ملک الموت وارد ہو جائے گا اور وہ بد قسمتی کا ٹیگ ماتھے پر سجائے اس دنیا فانی سے رخصت ہو جائیں گی۔ قیدِ قفس سے رہائی ممکن نہیں ہوتی لیکن ایک شے انہیں رہائی دلوا سکتی تھی۔

’موت‘ جو اس دنیا کے جھیلوں سے رہائی دلوا دے۔۔۔

کچھ دیر پہلے ہونے والی ندیم اور جہانداد ملک کے درمیان گفتگو وہ سن چکی تھیں۔

کھانسی کا دورا شدید تھا۔ اب ان میں بولنے کی سکت بھی باقی نہیں بچی تھی۔ تبھی نیلی دیواروں میں مقیم لوہے کا دروازہ کھلا اور نووارد نے اپنا قدم اندر رکھا۔ صوفیہ ابراہیم کی آنکھیں باہر سے آتی روشنی کے باعث چندھیا گئی تھیں۔

”مومن۔۔ میرے بیٹے۔“ سرگوشی کی مانند الفاظ ان کے حلق سے نکلے تھے۔

سورج سکندر ہاؤس پر طلوع ہوا تو چڑیوں نے چپچہاتے ہوئے اپنے گھونسلوں سے باہر قدم رکھا۔ فجر گزر چکی تھی۔ جھپٹے کا وقت ہو رہا تھا۔ جیا کی آنکھ ایک برے خواب کے زیر اثر کھلی تھی۔ خواب وجدان ہوتے ہیں یہ ہمیں اشارہ دیتے ہیں، خبردار کرتے ہیں۔ وہ نہیں جانتی تھی کہ اب اس کی زندگی میں مزید کیا برا ہونے والا تھا۔ اس نے

ایک نظر دوسری جانب پر سکون سوئے ہوئے بالاج کو دیکھا اور پھر وہ اٹھ کر باہر نکل آئی۔ اندھیرا چھٹ رہا تھا۔ سورج کی پہلی کرنیں زمین پر پڑنے لگی تھیں۔ وہ ننگے پاؤں لان کے نرم اور ٹھنڈے گھاس پر چہل قدمی کر رہی تھی۔ دل عجیب بے چین سا ہو رہا تھا۔ ثانیہ بیگم اور معید سکندر بھی یہاں نہیں تھے۔ نانکھ جعفری کی طبیعت ناساز ہونے کی وجہ سے وہ لاہور گئے ہوئے تھے۔ وہ کافی دیر وہاں گھاس پر چہل قدمی کرتی رہی۔ صبح کا موسم اسے تازگی بخش رہا تھا۔

بسمہ شارق ہسپتال سے نکلی تھی۔ وہ اس وقت سفید رنگ کی ہیلز پر سبز رنگ جاڈریس پہنے ہوئے تھی۔ موبائل ٹون کی آواز پر اس نے موبائل سامنے کیا پھر میسج کھول کر دیکھا۔

"آپ اس وقت جہاں بھی ہیں فوراً سے سینٹر پہنچے۔ آپ کے ارد گرد خطرہ ہے۔" بسمہ نے میسج پڑھتے سر اٹھا کر ادھر ادھر دیکھا۔ وہ سڑک کے بیچ و بیچ آچکی تھی۔ لیکن وہاں تو کوئی ٹریفک کوئی گاڑی نہ تھی جس سے اس کو خطرہ ہوتا۔ صرف ہاسپٹل کے پارکنگ ایریا میں لوگوں کا رش تھا۔ وہ میسج پڑھتے پڑھتے سڑک کے درمیان میں نکل آئی تھی۔ اس نے میسج واپس بھیجنے کے لیے سر موبائل سکرین پر جھکایا۔ جب کوئی گاڑی تیزی سے اس کی جانب آئی تھی۔ دو سیکنڈ لگے تھے اور پھر سڑک پر سرخ سیال بہتا سیاہ تار کول کی سڑک کو بھگونے لگا۔ سفید ہیلز پل میں سرخ ہوئی تھیں اور تبھی کوئی شخص اس کی جانب بڑھتے لوگوں کے رش کو چیرتا آگے آیا تھا۔ وہ سفید شرٹ پہنے نیلی جینز میں ملبوس تھا۔

فون کی تیز گھنٹی نے اسے گہری نیند سے بیدار کیا۔ نیند میں خلل ڈالنے کے لیے چھ سات میسجز ایک ساتھ وصول ہوئے تھے شاید۔ وہ آنکھیں ملستا کسلمندی سے اٹھ بیٹھا۔ سائیڈ ٹیبل سے ہاتھ بڑھا کر موبائل پکڑا اور سکرین روشن کی۔ چند پل کے لیے آنکھیں چندھیائیں تھیں لیکن پھر سب ٹھیک ہو گیا۔ آنکھ کے سامنے کا منظر ایک دم شفاف تھا۔ اس نے واٹس ایپ پر کسی نئی چیٹ سے آئے میسجز کو کھولا۔ دھندھلی ہوئی وہ کوئی تصاویر تھیں۔ انہوں نے ڈاؤنلوڈ ہونے میں وقت لیا۔ ایک دو تین چار پانچ سیکنڈ اور پھر وہ تصاویر واضح ہوئیں۔ بالاج جھٹکے سے اٹھ کر بیٹھا۔

آنکھیں مسلیں۔ اور دوبارہ سکرین کو دیکھا۔ یقین کرنا مشکل تھا کہ وہ تصاویر جیابالاج سکندر کی تھیں۔ بالاج کے جڑے بھینچ گئے۔ دماغ سن ہونے لگا۔ نیچے ایک پیغام جگمگا رہا تھا۔

"بالاج سکندر۔ وہ بندہ جو کسی دوسرے شخص کی اترن برداشت نہیں کرتا وہ ایک بدکردار اور کسی دوسرے کی چھوڑی ہوئی لڑکی کو کیسے اپنے زندگی میں برداشت کر سکتا ہے۔"

"کون ہو تم۔؟" بالاج کا بس نہیں چل رہا تھا۔ اس شخص کو اپنے سامنے لاکھڑا کرتا۔ میسج جیسے واپس بھیجا آگے سے سین ہونے کے بعد بھی کوئی رپلائے نہیں آیا تھا۔

بالاج کے دماغ کی رگیں پھولنے لگیں۔ سر بھاری ہونے لگا۔ اس نے اسی نمبر پر کال ملائی لیکن بے سود۔ وہ برق رفتار کے ساتھ اٹھ بیٹھا۔ اس کی نظر دوسری جانب جیا کے خالی بستر پر گئی۔ کہاں تھی وہ؟ پہلا سوال جو اس کے ذہن میں اٹھا تھا۔

جیا۔ جیا۔ جیا۔ "وہ اونچی آواز میں اسے آوازیں دیتا کمرے سے باہر نکلا۔ جیاسیڑھیاں چڑھتی اوپر آرہی تھی۔ گھبرا کر بالاج کی جانب دیکھا۔

"کیا ہو ابالاج آپ۔۔۔؟" بالاج نے اسے بازو سے تھام کر اپنے سامنے کھڑا کیا۔

"بالاج چھوڑیں مجھے۔" اسکے بازو میں درد شروع ہوا تھا۔ بالاج کی جارحانہ گرفت بہت سخت تھی۔

"یہ سب کیا ہے جیا۔؟" بالاج نے موبائل کی روشن سکرین اس کی جانب کیا۔

"کیا۔؟" جیا نے سکرین کی جانب دیکھا۔ اگلے ہی لمحے اس کی آنکھیں ابل باہر آئی تھیں۔ چہرے پر خوف کا سمندر اٹھ آیا۔ جیا نے ہر اسان نظروں سے اس کی جانب دیکھا۔

“یہ۔ یہ۔” آن کی آن آنسوؤں نے سیاہ نین کٹوروں کا احاطہ کیا تھا۔ وہ پلک جھپکنا بھول چکی تھی۔ وہ تصاویر اس کی اور وہاں کی تھیں۔ مسئلہ وہ چہرے نہیں تھے بلکہ ان میں نظر آتے سین تھے۔ کہیں وہ وہاں کے بہت قریب بیٹھی ہوئی تھی۔ کہیں وہ دونوں یونی کے کیفے ٹیریا میں تھے۔ ان تصاویر کو وہ جھٹلا سکتی تھی۔ لیکن ان سب کے ساتھ اس ہوٹل سوئیٹ کی تصاویر بھی تھیں۔ جو کچھ اس طرح لی گئی تھیں کہ دیکھنے والا ان پر اعتراض ضرور اٹھاتا۔ یہ کیا ہو رہا تھا۔

“کچھ تو بولو جیا۔ کہہ دو یہ سب جھوٹ ہے۔” بالاج کی آواز ابھری۔ مان ٹوٹ جانے کا غم موت کے مترادف ہوتا ہے۔ اس وقت بالاج کو بھی وہی خوف اپنے حصار میں لے رہا تھا۔

“ب۔ با۔ لاج۔ یہ۔ ایسا کچھ نہیں ہے۔ یہ۔” اس کی زبان سے الفاظ نکلنے سے انکاری تھی۔

“ہاں یا نہ جیا سکندر؟” بالاج نے زور سے موبائل سامنے دیوار میں دے مارا۔ جیا سہم کر پیچھے ہٹی۔ بالاج کا ایک نیا روپ اس کے سامنے آشکار ہو رہا تھا۔

“ایسا نہیں ہے بالاج۔ یہ تصویریں جھوٹی ہیں۔” اس کی زبان اور آنکھیں ایک دُوبے کے خلاف تھیں۔

“جیا بالاج سکندر۔ ہاں یا نہ۔” بالاج نے اسے دونوں کندھوں سے پکڑ کر جھنجھوڑا۔

“ہہ۔ ہاں۔” جیا بامشکل بولنے کے قابل ہوئی تھی۔ بالاج کے کندھے ڈھلک گئے۔ آنکھوں میں بے یقینی سمٹ آئی۔ مرد اپنی عورت سے وفا کے سوا مانگتا ہی کیا ہے۔

“واہ جیا سکندر واہ۔” بالاج نے ایک دم اپنے ہاتھ پیچھے کر لیے۔

“لیکن یہ سب آدھا۔۔۔”

“خاموش!!!” بالاج کی دھاڑ پر وہ لب کاٹی خاموش ہوئی۔

”کتنے مان سے میں نے کہا تھا کہ بالاج سکندر مرنا تو قبول کر سکتا ہے لیکن کسی دوسرے شخص کی اترن کبھی نہیں۔“ اسے وہ دن یاد آیا۔ اسے حریم نازیاد آئی تھی۔ اسے عالیہ جعفری یاد آئی تھی۔ ہاں عالیہ کے جذبات اس سے مخفی نہیں تھے۔ اور ایک اس کے سامنے کھڑی عورت تھی جسے اس نے دنیا کی لاکھوں لڑکیوں پر ترجیح دی تھی۔ وہ جسے اس نے ہاتھ کا چھالا بنایا تھا۔

”کیوں جیسا سکندر کیوں؟“ بالاج نے نفی میں سر ہلایا۔ جیسا کا نیاروپ اس پر کھلا تھا۔

”اس بار بھی تم ہی کیوں جیسا سکندر؟“ بالاج کی آنکھ سے آنسو نکلا۔ جیسا نے تڑپ کر اس کا ہاتھ تھامنا چاہا۔ لیکن وہ اسے کسی اچھوت کی مانند جھٹک کر دور ہوا تھا۔ جیسا کے دل کو اچھو کا لگا۔

”با۔ لاج۔“ وہ رو رہی تھی تڑپ رہی تھی۔

”تو تم نے ثابت کر دیا جیسا سکندر کہ تم ایک ملک کا ہی خون ہو۔ جس کی رگوں میں اپنوں سے دغا دوڑتی ہے۔ بے وفائی تو تمہارے خون میں شامل ہے۔ میں نے کیوں تم پر اعتبار کیا جیسا سکندر کیوں۔“ بالاج کی بات پر وہ دم بخود ساکت رہ گئی تھی۔ اسے یقین نہیں آیا کہ اسکے سامنے کھڑا شخص وہ ہی تھا جس نے چند ماہ قبل اس سے کہا تھا کہ وہ اس پر خود سے زیادہ یقین رکھتا ہے۔

BEING THE STRING OF YOUR KITE

گاڑی سنسان سڑک پر دوڑ رہی تھی اور پھر اس کی رفتار آہستہ آہستہ کم ہوتی گئی۔ وہ فون کان سے لگائے ہوئے تھا۔ کال پر دوسری جانب مومن ابراہیم کی آواز گونج رہی تھی۔ ملک سب سے جھوٹ بول سکتا تھا لیکن مومن ابراہیم سے ہر گز نہیں۔

”بھائی اگر آپ پر ایک کھروچ بھی آئی تو میں اسے چھوڑوں گا نہیں۔“ ملک دھیمے سے مسکرا دیا۔

”فلر کیوں کرتے ہو میرے بھائی۔ وہ شخص میرا بال بھی بیکا نہیں کر سکتا۔“

"پھر بھی میں بتائے دے رہا ہوں۔" مومن کی آواز میں فکر تھی۔ ملک اس کے لیے جان سے بھی زیادہ عزیز تھا۔

"تمہیں یاد ہے ناں وہاں ملک نے مجھے کیا کہا تھا۔؟" ملک کی بات پر مومن کا ذہن پیچھے کی جانب دوڑنے لگا۔

"میں اچھے سے جانتا ہوں کہ تم کون ہو۔ تمہارا میرے باپ سے کیا رشتہ ہے۔ تو سنو! ملک 'تم ماہیر سکندر ہو۔ صدف ملک کے بیٹے، میرے باپ کے بھانجے اور جیا سکندر کے سگے بھائی ہو تم۔ لیکن افسوس تمہارا یہ تعارف کسی کام کا نہیں۔"

"وہاں کے وہ الفاظ آج بھی مجھے یاد ہیں۔ وہ کہتا ہے کہ میرا تعارف میرے کسی کام کا نہیں وہ یہ نہیں جانتا کہ ماہیر سکندر کیا بلا ہے۔" وہ مسکرا رہا تھا۔ اس کی مسکراہٹ بہت خوبصورت تھی۔ اور اگر تم اس کا چہرہ دیکھو تو تمہیں جیا سکندر کا عکس نظر آئے گا۔

"میں تم سے بعد میں بات کرتا ہوں مومن۔" ملک کی نگاہیں ونڈو سکرین سے باہر نکلی ہوئی تھیں۔ گاڑی کی رفتار ایک دم سے تیز ہوئی اور پھر۔۔۔

"ہیلو بھائی۔۔؟ بھائی آپ ٹھیک تو ہیں ناں" مومن کو دوسری جانب سے گاڑی کے ٹائروں کی بری طرح چڑچڑانے کی آواز سنائی دی۔ مومن کا دل کانپ کر رہ گیا۔ کیا واقعی اس کی زندگی میں خوشیاں اس سے روٹھ چکی تھیں جو ہر جان سے عزیز سے شخص کو وہ کھوتا چلا آرہا تھا۔ اس کے ماتھے سے پسینہ ٹپکنے لگا۔

دن کے اجالے میں اپارٹمنٹ میں قدم رکھو تو کوئی بھی بتی تمہیں روشن نہیں نظر آئے گی۔ بھلا اجالوں میں بتیوں کا کیا کام۔؟

وہ جھاگ بناتی سنک میں پڑے برتنوں کو دھوئے جارہی تھی۔ جب اس کا موبائل بزر ہوا۔ وہ دوپٹے سے ہاتھ خشک کرتی موبائل کے پاس آئی۔ مومن کے نام سے آتی کال پر اس نے لب بھیچے۔ پھر کسی سوچ کے تحت اس نے سبز بٹن دبا کر فون کان سے لگایا۔

”کیوں فون کیا ہے؟“ وہ پھاڑ کھانے والے انداز میں بولی۔

”ہیلو انمول۔ بھائی پر قاتلانہ حملہ ہوا ہے۔ وہ اس وقت ہاسپٹل میں ہیں۔“ مومن کے رندھے ہوئے لہجے پر اس کا ہاتھ بے ساختہ اپنے دل پر پڑا تھا۔ دوسری جانب سے کال کاٹ دی گئی۔

”دعا کریں میری موت کی دعا کہ کاش میں مر جاؤں۔“ انمول نے سسکیوں کا گلا گھونٹنے کی خاطر منہ پر ہاتھ رکھا۔ آنسو گال بھگونے لگے تھے۔

”کاش اس رات تم بھی مر جاتے ملک۔ پھر دعا کریں میری موت کی دعا کہ کاش میں مر جاؤں۔ کاش اس روز تم بھی مر جاتے۔“ الفاظ و خیالات گڈمڈ ہو رہے تھے۔ آنسو گالوں پر بہہ رہے تھے اور وہ ساکت سی کھڑی ہوئی تھی۔ اس نے تو کبھی اسے بد دعا نہیں دی تھی تو کیا اس دن بھولے سے کہی ہوئی بات عرش تک جا پہنچی تھی۔؟ وہ نیچے بیٹھتی چلی گئی۔


BEING THE STRING OF YOUR KITE

﴿جاری ہے﴾

باقی آئندہ

پل صراط

عنیزہ زاہد



"تم مجھے ایک برا انسان سمجھتی ہو نا۔ مجھے پہچاننے میں تم سے ذرا سی غلطی ہو گئی۔ میں صرف برا نہیں، ایک بدترین انسان ہوں۔" وہ گلاس میں شراب انڈیلتے ہوئے ایک ٹرانس میں کہہ رہا تھا۔ شراب گلاس سے باہر گرنے لگی تھی پر اسے تو جیسے ہوش ہی نہیں تھا۔ پھر اس نے وہ گلاس اٹھایا اور اسکی طرف دیکھا۔

وہ خوف سے اپنی جگہ پر سمٹی۔ "کیا کہہ رہی تھی تم؟ اس وقت تمہارا کوئی موڈ نہیں ہے مجھ جیسے شرابی کے منہ لگنے کا؟" وہ خود سے سوال کرتا، خود سے جواب دیتا اس کے قریب بیٹھا۔ "اور یہ کہ میں نشئی ہوں؟ آج تمہیں بھی شراب کی لذت چکھاؤں گا۔" اس نے گلاس منال کے منہ کے قریب کیا۔

☆☆☆

'کبھی تو تو بھی محبت کرے گا۔'

فاران احمد نے محبت کی تھی!

'تو بھی کسی کو ٹوٹ کر چاہے گا۔'

اس نے بھی کسی کو ٹوٹ کر چاہا تھا۔

اور پھر۔۔ پھر وہ تجھے چھوڑ جائے گی۔'

اور پھر وہ اسے توڑ گئی۔

'پھر میں تیرے پاس آؤں گا۔ اور کہوں گا کہ دل پہ مت لے۔ وہ چلی گئی تو کیا ہوا، کوئی اور آجائے گی۔' اس کے جانے کے بعد کوئی نہیں آیا۔ اس نے آنے ہی نہ دیا۔

"یہاں دستخط کرو غازہ ! " کاغذ غازہ کے سامنے کرتے ہوئے انہوں نے کہا تو غازہ نے ایک نظر اپنے سامنے بیٹھے اس اجنبی شخص کو دیکھا جس سے ابھی وہ چند گھنٹوں پہلے ملی تھی۔ ان چند گھنٹوں کی ملاقات نے اس شخص کو اس کا مختار بنا ڈالا تھا۔ زندگی میں پہلی بار قلم پکڑتے ہوئے غازہ کے ہاتھ بڑی طرح کانپنے لگے۔ وہ تو با آسانی قلم تھام کر شفاف کاغذ پر آدھی ترچھی لکیریں کھینچ کر بہت سارے خاکے بنا لیا کرتی تھی، کچھ دھندلے ہوتے تو کچھ میں پہلی ہی حسرت میں جان موجود ہوتی۔

"تم رشتے کھونے سے ڈرتی ہو غازہ ! " سبیکہ کا چند روز قبل کہا گیا جملہ کان کے پردے پر ابھرا تھا۔ "بچ کہا تھا تم نے میں رشتے کھونے سے ڈرتی ہوں سبیکہ ! اور یہ نیا دھور رشتہ بھی شاید میں کھونے کے لیے ہی بنا رہی ہوں۔" دل میں اس کے کہنے کا جواب دے کر اس نے کاغذ پر قلم گھسیٹا تھا۔ عجیب بات تھی وہ ایک کاروباری شادی کے لیے دلہن بنی ہوئی تھی۔

☆☆☆

"میری زندگی برباد کر کے تم یہاں سکون سے سو رہی ہو۔ شام سے مینو مجھے فون کر رہی ہے اور میں اس کا فون نہیں اٹھا رہا جانتی ہو کیوں؟ کیونکہ میں اس سے بے وفائی کرنے پر بے حد شرمندہ ہوں۔ اپنی زندگی میں پہلی بار میں نے کسی کو چاہا ہے اور تم زبردستی ایک بزنس ڈیل کی طرح میرے سر پر آ گئی ہو۔" وہ بالوں میں ہاتھ چلاتا ہوا اپنے اندر کا سارا انتشار اس پر انڈیل رہا تھا۔ غازہ خاموشی سے بس اس کی جانب دیکھ رہی تھی۔ اسے واقعی ہی اس شخص پر ترس آیا تھا جس کی محبت آباد ہونے سے پہلے ہی اس کے باپ نے اجاڑ دی تھی۔ وہ بستر سے اتر کر اس کے نزدیک آئی تھی۔

"میں بہت تلخ ہو چکی ہوں کلج ! جانتے ہو کیوں؟" اس نے اس کے چہرے کی جانب دیکھتے ہوئے انتہائی آہستگی سے کہا تھا۔

"کیونکہ اس دنیا اور معاشرے کی سفاکی آپ کو تلخ بنا دیتی ہے۔ اول تو مجھے یہ معلوم نہیں تھا کہ تم کسی سے کمینڈ ہو اور بالفرض اگر مجھے معلوم بھی ہوتا تو تب بھی میں وہاں کچھ نہیں کر پاتی۔ میں یہ کاغذی تعلق تب بھی نہیں روک سکتی تھی۔ تمہاری مجرم میں نہیں ہوں کلج ارسلان ! بلکہ اپنے مجرم تم خود ہو۔ مینو کے مجرم تم ہو جو محض اپنے باپ کی لالچ کے ہاتھوں اپنی محبت پر ایک کاغذی سوتن لے آیا۔" وہ سینے پر بازو پیٹنے انتہائی تلخی سے کہہ رہی تھی جبکہ کلج بس حیرت سے اس کی جانب دیکھ رہا تھا۔

ایسین خانج



ابراہیم

تطمئن القلوب



دانش آرزو

"جانتے ہو میرے لیے اب محبت کیا ہے۔" وہ آنسوؤں کو بمشکل روکے ہوئے تھی۔ "م جس سے (ال) مالک شروع ہوتا ہے، ج جس سے (ال) حلیم شروع ہوتا ہے، ب جس سے (ال) باری اور ت سے تمنا (وہ جو اللہ سے کی جاتی ہے) شروع ہوتی ہے۔ بس یہی ہے میرے نزدیک محبت!" وہ ضبط کی انتہا پہ تھی۔ "ایک وقت تھا تم میری تمنا تھے مگر اب صرف ایک ہی تمنا ہے میری۔۔۔ اللہ۔۔۔ بس اللہ۔۔۔!" وہ رکی اور گہرا سانس لے کر بولی۔ "ایک بار بھانجی نے کہا تھا کہ ایک بار جو چڑھ جائے رنگ حب الہی تو اتر جائیں۔۔۔! ہاں وہی رنگ چڑھ گیا ہے مجھے۔" وہ زید کی خاموشی سمجھنے کی کوشش کر رہی تھی۔۔۔ اب ایک آخری جملہ رہ گیا تھا کہنے کو۔ وہ بہت پید کرنے کی کوشش کر رہی تھی۔ وہ کہنے لگی تھی کہ زید بولا۔ "تمنا تمہیں نہیں بھی ہے تو کوئی فرق نہیں پڑتا۔ میں تمہارا ہوں، تمہارا تھا، اور تمہارا ہی رہوں گا۔ شوہر کی تمنا بھی ہوتی ہے بھلا کسی کو۔" وہ مسکراتے کی کوشش کر رہا تھا۔

"شوہر کے غیر محرم ہونے میں بس ایک دستخط کی دیر ہوتی ہے۔" وہ سنگدل ہو چکی تھی۔ دوسری جانب زید کو دھچکا لگا تھا۔

☆☆☆

"مجھے سننے میں آیا ہے کہ تم کسی کو پسند کرتی ہو۔" اسے جھکا لگا کیا وہ جان گئے تھے۔ وہ ذرا بوکھلا گئی مگر جھوٹ وہ نہیں بولنا چاہتی تھی۔

"جی، مگر آپ سے کس نے کہا؟" اس نے لکھ ہی دیا۔

"وہ اہم نہیں ہے۔ تم یہ بتاؤ کہ اس کا نام کیا ہے؟" وہ کچھ مزید بوکھلائی۔ اب کیا کرے؟

"میں نہیں بتا رہی۔ ابھی کچھ کنفرم نہیں ہے۔ میں ایسے تو نام نہیں بتا سکتی نا؟" اسے یہی جواب ٹھیک لگا تھا۔ اس نے سوچا تھا کہ وہ یہ تاثر دے گی کہ وہ جو کوئی بھی ہے اس نے سوچنے کا وقت مانگا ہے۔ اب جھوٹ ہے تو جھوٹ سہی۔ شرم سے توجھ جائے گی نا۔

"ویسے تم نہ بھی بتاؤ تو میں جانتا ہوں وہ کون ہے۔" وہ گھبراہٹ میں پگھل رہی تھی جلتی موم کی طرح۔

اچھا اتنے پریقین ہیں تو بتائیں نام؟" اس نے ڈرتے ڈرتے ناپ کیا۔

"میں جانتا ہوں تم مجھے ہی پسند کرتی ہو، آخر۔۔۔" وہ دم بخود رہ گئی۔ آخر وہ کیسے جان سکتے تھے؟ در اگر وہ جانتے تھے تو کب سے جانتے تھے؟ وہ حیران بھی تھی اور پریشان بھی۔

وراثت

فاطمہ ملک

"اگر تمہاری مجھ سے شادی نہ ہوئی ہوتی اور تمہیں موقع ملتا تو کیا تم حسن خان کو اپنا بیٹا؟"

رقیہ الجھ سی گئی۔ "میں سمجھی نہیں آپ کی بات کا مطلب۔"

وارث جان نے بہت سوچنے کے بعد سوال کا انداز بدل دیا۔ "تمہیں مجھ میں یا حسن خان میں سے کسی ایک کو چننا ہو تو کسے چنو گی؟"

رقیہ وارث کے اس سوال پر ناراض ہو گئی۔ "کیا ہو گیا ہے آپ کو۔۔۔ یہ کیسا عجیب سا سوال ہے۔ آپ شوہر ہیں میرے اور وہ کوئی نہیں میرا۔ بس ساتھ پڑھتا ہے اور اچھا کلاس فیلو ہے۔ اس کا آپ سے کیا مقابلہ!!!!"

وارث جان ابھی بھی الجھا ہوا تھا۔ "رقیہ میں صرف اور صرف تمہیں خوش دیکھنا چاہتا ہوں۔ اگر تم حسن خان کے ساتھ کو پا کر خوش رہ سکتی ہو تو۔۔۔" اس کے باقی ماندہ الفاظ اندر کہیں دب کر رہ گئے تھے۔ رقیہ جو وارث جان سے کبھی اونچی آواز میں بولنے کا سوچ بھی نہیں سکتی تھی۔ اس نے وارث جان کے گال پر زور دار تھپڑ مار دیا۔ اسے خود بھی اندازہ نہیں تھا کہ کیسے اس کا ہاتھ وارث پر اٹھ گیا۔

☆☆☆

"امبر تم نے کہیں رقیہ کو دیکھا ہے۔ مجھے گیٹ سے پتا چلا کہ رقیہ آچکی ہے۔" رقیہ کی حسن کی طرف بیک تھی۔ رقیہ مسکراتے ہوئے بلیٹی اور حسن خان وہیں دل تمام کر کھڑا ہو گیا۔ "اف۔۔۔ کوئی اتنا خوبصورت کیسے ہو سکتا ہے۔" اس سے پہلے کہ حسن خان مزید کچھ اور کہتا رقیہ اس کی طرف بڑھی۔ حسن خان کی آنکھوں کی چمک بتا رہی تھی کہ آج وہ رقیہ کو پا لینے کے جنون سے آیا ہے۔ حسن خان کے ساتھ اس کی والدہ بھی تھیں۔ انہوں نے رقیہ کے لیے تعریفی جملے کچھ اس طرح کہے۔ "بہت خوبصورت ہو تم اور آج تو بہت زیادہ حسین لگ رہی ہو۔ جانتی ہو آج مجھے کیوں لایا ہے اپنے ساتھ؟؟؟" ابھی وہ مزید کچھ کہتیں کہ رقیہ نے مسکرا کر حسن کو مخاطب کیا۔

"حسن ان سے ملو میرے سہنڈ۔ سردار وارث جان۔" حسن کی آنکھیں پھٹ سی گئیں وہ بے اختیار بولا "کیا؟؟؟ کیا کہا ہے تم نے۔۔۔؟؟؟ کون ہے یہ؟؟۔۔۔ مطلب تمہارے ساتھ کیا رشتہ ہے ان کا؟؟؟"

ناو سکونِ فجر کی دس جھلک

فجر دیوار میں نسب وار ڈروب کھولے کھڑی تھی۔
جس کا ایک خانہ صرف پرفیوم سے بھرا ہوا ہے۔
اسے غازیان کے ڈارک پرفیوم پسند تھے۔ اس کی
دھولی ہوئی شرٹ سے بھی پرفیوم کی خوشبو آتی تھی۔
تیزی سے دروازہ کھولا۔ اور وہ سٹی بجاتے اندر داخل
ہوا۔

فجر کو دیکھ کر اس نے آرام سے دروازے کا ہنڈل بند
کیا۔

"اس کمرے کا کس نے بتایا..؟" چلتے ہوئے وہ اس کے
پیچھے آکر کھڑا ہوا۔

"ملازم نے بتایا.... پہلا کمرارایان بھائی کا ہے اور دوسرا
ملک غازیان کا..." وہ جتانے والے انداز میں بولی۔ اور
کھڑکی کی طرف جا کر سٹکی نوٹ پڑھنے لگی۔

"یہ تم نے لکھا ہے۔؟" اس نے ہنستے ہوئے پیچھے مڑ کر
پوچھا۔ غازیان نے جواب دیے بنا ہاتھ میں پکڑے
پرفیوم کا سپرے اس کی گردن پر کیا۔

وہ چونکی نہیں تھی۔ وہ ان بے وقتی ہنگامہ آرائی کی
عادی ہو چکی تھی۔ لیکن غازیان کے چہرے کو گردن
کی طرف آتا دیکھ ویسے کھڑی کچھ کو جھکی۔

"غازی مجھے گدگدی ہوتی ہے۔"

ہوا میں جھکے اس کی کمر غازیان کی مضبوطی گرفت میں تھی۔

سپرے کی جگہ جھک کر اس نے سانس اندر کھینچا۔

فجر کی نظریں کھڑکی کے پار گاڑی میں بیٹھتے وجود پر

تھی۔ غازن کے لمس سے وہ ڈگمگائی۔ جیسے کسی

پر سکون ندی میں تیزی سے بہاؤ آگیا ہو۔

دونوں ہاتھوں سے اس کے چہرے کو تھام کر اس نے

دونوں کے بیچ فاصلہ بنایا۔

"وہ کون ہے۔۔؟" اب وہ غازیان کو دیکھ رہی تھی۔

غازیان نے کھڑی سے باہر دیکھا۔

"کبیر خان۔۔" وہ ایک جھکٹے سے اس سے دور ہوتے

کمرے کے وسط میں چلی گئی۔ غازیان اس کے یوں دور

جانے پر اس سے زیادہ حیران تھا۔ اس نے کھڑکی سے

باہر کبیر کو دیکھا۔ جو سر اٹھائے ادھر ہی دیکھ رہا تھا۔

اس نے سمجھنے والے انداز میں پرفیوم واپس واٹر ب

میں رکھا۔

اس نے فجر کے یوں دور ہونے کو نا محرم سے پردہ کا نام

دیا تھا۔ جبکہ فجر اس کی بات سے دور ہوئی تھی۔ اس کی

سوچوں اور سانس دونوں میں طوفان آگیا تھا۔

"میرا ایکس بیسٹ فرینڈ ہے۔" بولتے ہوئے اس نے

فجر کا ہاتھ پکڑ کر اپنے قریب کیا۔ فجر اسے آہستہ آہستہ

دونوں کے درمیان موجود دیوار کو توڑنے دی رہی

تھی۔

لیکن کبیر کا اچانک نمودار ہونا۔ یادداشت کے ساتھ زخم

بھی تازا کر گیا تھا۔

"گھر چلے۔۔؟" وہ فجر کے چہرے کے ساتھ اپنا

چہرے ملائے کھڑا تھا۔ فجر آہستہ آواز میں بولی۔ اس

کی سانس تیز تھی۔

"کب تک مجھ سے دور بھاگو گئی فجر، اب بس بھی

کرو۔" وہ ہنوز ویسے ہی کھڑا تھا۔ فجر کی کمر اس کے

گرفت میں تھی۔ اس کی کہنوں پر دونوں ہاتھ رکھے

اپنی بے ترتیب سانس سے اسے دیکھنے کی کوشش

کر رہی تھی۔

"دور نہیں بھاگ رہی....؟" فقرہ ادھورا چھوڑ کر وہ

نرمی سے اس کے گلے لگ گئی۔ چہرہ کی قربت سے اس

کے گلے لگنا آسان تھا۔

"دوماہ ہو گئے تمہیں حویلی آئے۔ یہ ہمارا پہلا ہگ

ہے۔"

غازیان نے اسے مضبوط حصار میں لیا۔ وہ خاموش رہی۔

"کیا اس دوری کی وجہ..... کوئی تیسرا انسان ہے۔" اس کے گلے لگے فجر کا دل زور سے دھڑکا۔ کسی کا چہرہ سامنے نہیں آیا تھا۔ نہ ہی کبیر کا خیال اسے چھو کر گزرا تھا۔ اسے غازیان کی بات ناگوار لگی تھی۔ وہ ایسے سوچ بھی کیسے سکتا تھا۔ دوسری جانب غازیان اپنے سینے پر اس کی اچانک تیز دھڑکن کو محسوس کر رہا تھا۔

"چلو گھر چلتے ہیں۔" وہ اسے جدا ہو کر دروازے کی طرف بڑھا۔ فجر کو اس کا یوں خود سے جدا کرنا اور برا لگا۔ محبت کے دعویدار جب سنگ دلی پر آئے۔ تو ان کی خاموشی بھی خنجر کی طرح اگلے انسان کو چیر کر رکھ دیتی تھی۔ وہ دھڑکتے دل سے وہی کھڑی غازیان کو دیکھ رہی تھی۔ دروازے کھول کر اس نے پیچھے مڑ کر دیکھا۔

"چلیں.. پیچھے مڑ کر دیکھتے اس نے پوچھا۔ اور پھر باہر دیکھنے لگا۔

"غازی.....؟" وہ بولنا نہیں چاہتی تھی۔ وہ الفاظ میں شکایت کرتی ہی کب تھی۔ پر آج اسے پہلی بار برا لگا تھا۔ "اوکے آجاؤ..." لا پرواہی سے کہتے وہ باہر نکل گیا۔

"غازی۔" فجر نے ایک دفعہ پھر اسے پکارا۔ وہ روکا نہیں تھا۔ سیڑھیاں اترتا وہ نیچے جا رہا تھا۔

"غازیان...؟" ہچکی سے روتے وہ دروازے تک آئی۔ غازیان اس کے رونے کی آواز سن کر واپس پلٹا۔ وہ روہی تھی۔ فجر سلطان رو رہی تھی۔ اور یہ چھوٹی بات نہیں تھی۔ وہ جلدی سے سیڑھی چڑھ کر اوپر آیا۔ دہلیز پر کھڑے فجر نے اس کی شرٹ کا کلر نوچ کر اپنی طرف کھینچا۔

"تم روکے کیوں نہیں۔۔؟" غازیان کی نظر اسکے روتے ہوئے چہرے پر دوڑ رہی تھی۔ فجر کی گرم سانس اتنے قریب ہونے کی وجہ سے اس کی سانس کے ساتھ اندر جا رہی تھی۔ "اتنی سی بات پر تم رو رہی ہو۔؟" غازیان نے اپنے ہاتھ سے اس کے گال صاف کیے۔

"یہ اتنی سی بات ہے۔؟ تم مجھ پر شک کر رہے ہو۔ اور میری آواز پر روکے کیوں نہیں۔ نفرت ہے مجھے پیچھے مڑ کر نہ دیکھنے والوں سے۔۔"

کالر کو پکڑے اس نے غازیان کو اور قریب کیا۔ کیا غصہ تھا اس کا۔ جو محبت سے زیادہ جان لیوا تھا۔

"کس نے پلٹ کر نہیں دیکھا تھا۔ میری جنگی بلی
کو۔؟" غازیان نے اس کے چہرے کو اپنے ہاتھوں میں
تھام کر جنگی بلی کا گال چوما۔ فجر نے آہستہ سے اس کا
کالر آزاد کر دیا۔ بلی کے پنجے اندر چلے گئے تھے۔
"ماما بابا نے...." نظریں جھکائے وہ پھر سے رونے لگی۔
غازیان نے نرمی سے اسے گلے سے لگا لیا۔
"انھوں نے میری پکارنے پر واپس پلٹ کر نہیں دیکھا
تھا۔" روتے ہوئے وہ اس سے الگ ہو گئی۔
"اور آئندہ مجھ پر شک مت کرنا۔ کہاں گئی تمہاری
محبت کی فلسفی۔؟ تمہاری کشتیاں ابھی سے ڈوبنے لگی
ہیں۔" غصے سے جنگی بلی کے ماتھے پر بل پڑے۔
غازیان مسکراتے ہوئے ہونٹ کھول کر شیر کی طرح
غرایا۔
فجر کا سارا غصہ ہوا ہو گیا۔ وہ اب بھیگی بلی کی طرح نم
پلکوں سے اسے دیکھ رہی تھی۔
"بولو میاؤں۔۔" غازیان اس کے ہونٹ کے سامنے
جھک کر پھر سے شیر کی طرح غرایا۔۔

مکمل ناول فری میں پڑھنے کے لیے یہاں
کلک کریں۔

safareadab.com

سفر ادب کی جانب سے ناولوں کی پی ڈی ایف کاپی کو ہر غلطی سے ماورا بنانے کی پوری کوشش کی گئی ہے۔ کسی بھی طرح کی غلطی پائی جانے پر اسے محض اتفاق سمجھا جائے۔ ہماری ٹیم کے تیار شدہ پی ڈی ایف کے تمام جملہ حقوق سفر ادب کے نام محفوظ کر لیے گئے ہیں۔ کسی ادارے یا شخص کی جانب سے ہمارے کام کو اپنے آفیشل استعمال میں لانے کی کوشش کو غیر قانونی سمجھ کر سفر ادب کی جانب سے کارروائی کی جاسکتی ہے۔

- ٹیم سفر ادب